

സത്യജ്വാല

മാസിക

നിർബന്ധിതബ്രഹ്മചര്യവും കന്യാവ്രതവും
പിൻവലിക്കുക, പിൻവലിപ്പിക്കുക

ഇടയന്മാർ
ആടുകളെ തിന്നുന്നു!

കത്തനാരന്മാർ
വിത്തുമുരികളാവുമ്പോൾ!



കൊട്ടിയൂർ ബാലികാപീഡനം:
വിചിന്തന സ്പെഷ്യൽ

സ്ത്രീകളെ കന്യാസ്ത്രീകൾ
കുമ്പസാരിപ്പിക്കട്ടെ!
അഡ്വ. ഇന്ദുലേഖയുടെ
സത്യഗ്രഹപ്രഖ്യാപനം!

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

മാർച്ച് 2017

പുസ്തകം 5 ലക്കം 1

രചനകൾ അയയ്ക്കാൻ :

എഡിറ്റർ

ജോർജ്ജ് മുലേച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അതിരായശബ്ദം ബ്ലോഗ്: www.almayasabdam.blogspot.in

അലയായശബ്ദം വെബ്സൈറ്റ് : www.almayasabdam.com

ഈ ലക്കത്തിൽ

**നിർബന്ധിതബ്രഹ്മചര്യവും കന്യാവ്രതവും
പിൻവലിക്കുക, പിൻവലിപ്പിക്കുക**

മുഖക്കുറി 3

'വൈദികരുടെ ലൈംഗികപീഡനക്കേസുകളിൽ

അശ്രദ്ധകാണിക്കുന്ന മെത്രാന്മാരെ

പുറത്താക്കണം' - ഫ്രാൻസിസ് മാർപ്പാപ്പാ

. 5

ആലഞ്ചേരി അറിയാൻ

അലക്സ് കണിയാപറമ്പിൽ (ഇംഗ്ലണ്ട്) 5

കത്തനാരന്മാർ

വിത്തുമുരികളാവുമ്പോൾ!

ഇപ്പൻ 9

മതനിരീശ്വരവാദികൾ

ദേവപ്രസാദ് (കാനഡ) 11

മാറണം, മാറിയേ തീരൂ!

ജോസഫ് മുപ്പള്ളി 13

ഇടയന്മാർ ആടുകളെ തിന്നുന്നു!

റേജി ഞളളാനി 14

'കുറ്റവ്യാളി'കളെ സംരക്ഷിക്കുന്നതിൽ

മെത്രാസനങ്ങളുടെ പങ്ക്

പ്രൊഫ. സെബാസ്റ്റ്യൻ വട്ടമറ്റം 16

കത്തോലിക്കാസഭയ്ക്കുണ്ടായ

അപമാനം: ചില ചോദ്യങ്ങൾ

പ്രൊഫ. ജോസ് ജേക്കബ് 17

ബ്രഹ്മചര്യവ്രതം നിരോധിക്കൂ!

പെൺകുട്ടികളെ രക്ഷിക്കൂ!

ഡോ. അബ്രഹാം കുത്തോട്ടിൽ, അട്ടപ്പാടി 18

പാരമ്പര്യക്കൽ ഗോവർണ്ണദോരുടെ ഭാഷ

ജോസഫ് പുലിക്കുന്നേൽ 19

കണ്ണങ്കര പള്ളിയിലെ സിമിത്തേരിപ്രശ്നം

റ്റി.ഒ. സൈമൺ പറമ്പേട്ട് 20

സെക്കുലറിസവും മതവും (ഭാഗം രണ്ട്)

റവ.ഡോ.ജെ. ഔസേപ്പറമ്പിൽ 21

ബിഷപ്പ് മൈക്കിൾ മുൾഹാളിന്

ഒരു കത്ത്

ജോർജ്ജ് ജെ.പുഴിക്കാല 22

'ജോയിന്റ് ക്രിസ്ത്യൻ

കൗൺസിലിനുണ്ടായ ചരിത്രവിജയം

അഡ്വ. എബനസർ, ചുള്ളിക്കാട്ട് 24

പുരോഹിത ബാലികാപീഡനം:

'ജോയിന്റ് ക്രിസ്ത്യൻ കൗൺസിൽ'യും

'കേരളാ കാത്തലിക് ഫെഡറേഷൻ'നും പ്രതിഷേധിച്ചു

വി.കെ. ജോയി 26

അകാലത്തിൽ പൊലിഞ്ഞ

ശ്രീ. പി.എ. മാത്യുവിന് പ്രണാമങ്ങൾ!

. 27

മരണമെത്തുന്ന നേരത്ത്....

. 27

അരുളിക്കാ!

പി.എ.മാത്യു. 27

മുഖം വികൃതമായതിന്

കണ്ണാടിയെ പഴിക്കണോ? (തുടർച്ച)

പ്രൊഫ.പി.എൽ ലൂക്കോസ് 28

സിമിത്തേരി ഇല്ലിമുട്ടിലച്ചന്റെ

തറവാട്ടുവകയല്ല

ഫാ. ഡാർലി എടപ്പള്ളിയിൽ 30

സത്യജ്വാല വായിക്കുന്നതു പാപം!

കത്തിക്കുന്നതു പുണ്യം!

സി.വി. സെബാസ്റ്റ്യൻ മ്ലാട്ടുശ്ശേരിൽ 30

തെറ്റുതിരുത്താൻ വികാരികവേശരം

നൽകാതെ അന്തോനിച്ച്ച്ചന്റെ അന്ത്യ

യാത്ര!

. 31

'സത്യജ്വാല' എന്റെ സങ്കല്പത്തിലുണ്ടായി

രുന്ന പ്രസിദ്ധീകരണം

എബ്രാഹം നെടുങ്ങാട്ട്, ചിക്കാഗോ. 32

സഭാക്കോടതിയെ കടിഞ്ഞാണിട്ട്

സുപ്രീംകോടതി

അഡ്വ. ഇന്ദുലേഖാ ജോസഫ് 33

തൊടുപുഴയിലെ

സഭാനവീകരണസമ്മേളനം (റിപ്പോർട്ട്)

പ്രൊഫ. പി.സി. ദേവസ്വാ 34

കൊടുങ്ങല്ലൂർ പള്ളിസമരവും

'ചർച്ച് ആക്ടും' (പ്രോഗ്രാം റിപ്പോർട്ട്)

ഷാജു ജോസ് തറപ്പേര് 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	150 രൂപ
ഒരു വർഷം	150 രൂപ	1500 രൂപ
5 വർഷം	600 രൂപ	6000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

“സാത്താന്റെ കൂടിപ്പത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

നിർബന്ധിതബ്രഹ്മചര്യവും കന്യാവ്രതവും
പിൻവലിക്കുക, പിൻവലിപ്പിക്കുക

മറ്റെല്ലാ ജീവികളിലുമെന്നപോലെ മനുഷ്യനിലും ലൈംഗികത ഉൾച്ചേർന്നിരിക്കുന്നു. വിശപ്പ്, ദാഹം എന്നിവപോലെ ലൈംഗികചോദനയും മനുഷ്യനിൽ നൈസ്സർഗ്ഗികമായുണ്ട്. സൃഷ്ടിയിൽത്തന്നെയുള്ള ഈ ചോദനയെ തള്ളിപ്പറയുകയെന്നാൽ, സൃഷ്ടികർത്താവിനെ തള്ളിപ്പറയുകയെന്നാണ്. ഒരു കലാസൃഷ്ടിയെ നിരാകരിച്ചു പറയുമ്പോൾ, അതു സൃഷ്ടിച്ച കലാകാരനെത്തന്നെയാണല്ലോ നിഷേധിച്ചു പറയുന്നത്. അതുകൊണ്ട്, ദൈവം മനുഷ്യനെ ലൈംഗികതയോടുകൂടിയാണ് സൃഷ്ടിച്ചിരിക്കുന്നത് എന്ന ഒരേയൊരു കാരണമൊഴിയാതെ നാം മനസ്സിലാക്കേണ്ടത്, ലൈംഗികത നല്ലതും ദൈവികവുമാണെന്നാണ്.

വാസ്തവത്തിൽ ലൈംഗികതയെ അറപ്പോടും വെറുപ്പോടും മ്ലേച്ഛമെന്നരീതിയിലും കണ്ടും മനസ്സിലാക്കിയും വളരേണ്ടിവന്നവരാണ്, കത്തോലിക്കാസമൂഹത്തിലെ ഓരോ വ്യക്തിയും. തന്മൂലം, അതിന്റേതായ വ്യക്തിത്വവികലനങ്ങളും ലൈംഗികപ്രശ്നങ്ങളും മാനസികസംഘർഷങ്ങളും നേരിടുന്നവരും ലൈംഗികജീവിതത്തിന്റെ നിസ്സർഗസുന്ദരമായ ആനന്ദം അനുഭവിക്കാൻ ഭാഗ്യം ലഭിക്കാത്തവരുമാണ് അവരോരോരുത്തരുംതന്നെ. പൗരുഷവും സ്ത്രീത്വമെന്ന പരസ്പരപൂരകങ്ങളായ വിരുദ്ധധ്രുവങ്ങൾ തമ്മിലടുത്തു വരുമ്പോഴുണ്ടാകുന്ന ഊർജ്ജപ്രസരണവും ഒന്നുചേരുമ്പോഴുണ്ടാകുന്ന ഊർജ്ജതാണുവയും മനുഷ്യജീവിതത്തെ എത്രയോ ഉന്നതമായ ആനന്ദാനുഭൂതിയിലാണ് എത്തിക്കുന്നത്, അഥവാ എത്തിക്കേണ്ടത്! ഇവിടെ ഭയമോ പാപബോധമോ ഉണ്ടായിപ്പോയാൽ ഈ ആനന്ദാവസ്ഥ പ്രാപിക്കാൻ ആർക്കും ആവില്ലതാനും.

ക്രൈസ്തവസഭകൾ, പ്രത്യേകിച്ചു കത്തോലിക്കാസഭ ചെയ്തുകൊണ്ടിരിക്കുന്നത്,

ലൈംഗികത മ്ലേച്ഛമാണെന്നും പാപമാണെന്നുമുള്ള ചിന്ത മനുഷ്യന്റെ ബോധത്തിൽ കുഞ്ഞുനാൾതൊട്ടേ അടിച്ചു കയറ്റുക എന്നതാണ്. കൗമാരത്തിലെത്തുന്നതോടെ, അവനിൽ/അവളിൽ ഉണരുന്ന ലൈംഗികചോദനകളും കത്തോലിക്കാസഭയുടെ നിഷേധാത്മകലൈംഗികസദാചാരവും തമ്മിൽ സംഘർഷത്തിലാകുന്നു. ഈ മൽപ്പിടുത്തത്തിൽ മാനസികമായും ലൈംഗികമായുമുള്ള വൈകല്യങ്ങൾ രൂപപ്പെടുന്നു. മൽപ്പിടുത്തത്തിനിടെ ലൈംഗികചോദന വിജയിക്കുന്ന സന്ദർഭങ്ങളിൽപ്പോലും തനിൽത്തന്നെയുള്ള സദാചാരഗുണയുടെ സാന്നിദ്ധ്യം ലൈംഗികാസ്വാദനത്തിൽ അവശ്യം ഉണ്ടായിരിക്കേണ്ട സ്വാതന്ത്ര്യം നിഷേധിച്ച് അതിന്റെ മനോഹാര്യത നശിപ്പിക്കുന്നു. താണതലത്തിലുള്ള, അതായത് ശരീരത്തിന്റെ തലത്തിലുള്ള, സുഖാനുഭൂതികൊണ്ടുമാത്രം അവനു തൃപ്തിപ്പെടേണ്ടിവരുന്നു.

ഇതാണ് കത്തോലിക്കാസഭ മനുഷ്യരാശിയോട് ചെയ്തതും ചെയ്തുകൊണ്ടിരിക്കുന്നതുമായ മഹാദ്രോഹം. സ്ത്രീക്കും പുരുഷനും ശാരീരികമായും മാനസികമായും ആത്മീയമായും തമ്മിൽ വിലയിച്ച് സ്വർഗ്ഗീയാനുഭൂതി നുകരാനുള്ള എല്ലാ സാധ്യത(potential)കളും കഴിവുകളും സൃഷ്ടികർത്താവ് നൽകിയിരിക്കേ, അവിടെ പാപബോധവും ഭയാശങ്കകളും മ്ലേച്ഛഭാവവും നിറച്ച് ആമധാചഷകം മനുഷ്യന്റെ മുമ്പിൽ മറിച്ചിടുകയാണ് കത്തോലിക്കാസഭ ചെയ്തത്, ചെയ്തുകൊണ്ടിരിക്കുന്നത്. അടക്കുന്തോറും ലൈംഗികവികാരം ആളിപ്പടരുന്നതുകണ്ടു ഭയന്ന്, അവയവച്ഛേദം(castration)വരെ നടത്തിയവർ വിശുദ്ധരായി ഗണിക്കപ്പെടുന്നവരിൽത്തന്നെയുണ്ട് എന്നോർക്കുക-ഉദാ: ഒരിജൻ (Origen) 3-ാം നൂറ്റാണ്ട്; പീറ്റർ അബെലാർഡ് (Peter Aberlnd) 12-ാം നൂറ്റാണ്ട്. “4-ാം നൂറ്റാണ്ടിലെ ക്രൈസ്തവസമൂഹത്തിൽ സ്വമേധയാ ഉള്ള വ്യഷണച്ഛേദം സാമാന്യം വ്യാപകമായിരുന്നു” എന്ന് കാത്തലിക് എൻസൈക്ലോപീഡിയ (പേജ് 547) സാക്ഷ്യപ്പെടുത്തിയിട്ടുണ്ട്. ജീവിതനിഷേധവും സഹനവും പുണ്യമാണെന്ന സഭയുടെ ഈ നിലപാടും പഠി

പിന്നെ, മനുഷ്യരെ ഉന്മേഷരഹിതരും വിഷാദമൂലകരും അനുഭവിക്കാനും നിഷ്ക്രിയരും കാലുഷ്യംനിറഞ്ഞവരുമാക്കിയിരിക്കുന്നു; അവരുടെ സർഗ്ഗാത്മകതയെ മരവിപ്പിച്ചു പാഴാക്കിയിരിക്കുന്നു. അങ്ങനെ, സ്വർഗ്ഗമാകാൻ എല്ലാ സാധ്യത (potential)കളുമുള്ള ഈ ഭൂമിയെ നരകമാക്കുകയാണ് കത്തോലിക്കാപൗരോഹിത്യം ചെയ്തത്. ഇപ്രകാരം ലൈംഗികതയെ ശരീരത്തിലേക്കുമാത്രമായി ഒതുക്കുകയും നിഷിദ്ധമെന്ന നിലയിൽ നിയന്ത്രിക്കുകയും പുണ്യലഹരിയിൽ കൂടുതൽ തല്പരരായിരിക്കുന്ന സ്ത്രീകളെ ലൈംഗികമരവിപ്പിനിരകളാക്കുകയും ചെയ്തതാണ്, കൂടിവരുന്ന ലൈംഗികപീഡനങ്ങൾക്കും ലൈംഗികഅരാജകത്വത്തിനും മൂലകാരണമായിരിക്കുന്നത് എന്ന് സൂക്ഷ്മമായി നോക്കിയാൽ ആർക്കും കണ്ടെത്താനാകും.

സ്ത്രീയും പുരുഷനും ഒന്നായി ലയിക്കുമ്പോൾ ഇരുവരിലെയും 'ഞാൻഭാവം'(ego) അപ്രത്യക്ഷമാകുന്നു, സ്വയം മറക്കുന്നു; ഒന്നാണെന്ന അനുഭവമുണ്ടാകുന്നു. കാലത്തിന്റെ ഒഴുക്കുനിലച്ച്, നിമിഷം ആഴങ്ങളിലേക്കിറങ്ങി അനുഭൂതിയുടെ പ്രഭ പരത്തുന്നു; മനുഷ്യൻ നിത്യതയുടെ അനുഭവമുണ്ടാക്കുന്നു. യഥാർത്ഥത്തിൽ, 'ഞാൻഭാവം'ത്തിന്റെ അഭാവവും എല്ലാം ഒന്നുതന്നെ എന്ന അനുഭവബോധവുമാണ് ആത്മീയതയുടെ പാരമ്യം-അതായത്, ഉള്ളതെല്ലാമായുള്ള, ഉണ്മയുമായുള്ള, മനുഷ്യന്റെ ഏകീഭാവം. ലൈംഗികതയിലൂടെയുള്ള സ്ത്രീപുരുഷഏകീഭാവവും ആനന്ദവും ആകമാന ഉണ്മയുമായുള്ള മനുഷ്യന്റെ ഏകീഭാവവും പരമാനന്ദവും തമ്മിലുള്ള സാമ്യം ഇവിടെ വ്യക്തമാണ്. അത്യുദാത്തമായ ആത്മീയാനുഭവത്തിന്റെ ഹ്രസ്വാനുഭവമാണ് ലൈംഗികതയിലൂടെ ഓരോ മനുഷ്യനും നേടാൻ സാധിക്കുന്നത് എന്നു ചുരുക്കം. ലൈംഗികത ആത്മീയതയിലേക്കുള്ള പടിവാതിലാണ് എന്ന് ഓഷോ പറഞ്ഞിട്ടുള്ളത് ഇവിടെ ഓർക്കാം. ഇത്ര ഉദാത്തമായ ലൈംഗികതയെയാണ് കത്തോലിക്കാ പൗരോഹിത്യം, തലകുത്തിനിർത്തി 'ഇച്ചീച്ചീ'യാക്കി അവതരിപ്പിച്ചുപോരുന്നത് എന്നോർക്കുക.

നൈസർഗ്ഗികവും നിഷ്കളങ്കവുമായ ലൈംഗികത ശരീരത്തിനും മനസ്സിനും വിശ്രാന്തി പകരുന്നു. അതു മനസ്സിനെ മൃദുലവും ആർദ്രവും സ്നേഹോഷ്മളവും സത്യസന്ധവുമാക്കുന്നു. മനുഷ്യൻ വിശുദ്ധീകരിക്കപ്പെടുകയാണിവിടെ. കൂടാതെ, സൃഷ്ടിയിലെ വൈഭവമോർത്തും, അതിലുൾച്ചേർത്തിരിക്കുന്ന ഈ മഹാഅനുഗ്രഹത്തെയോർത്തും മനുഷ്യൻ അത്ഭുതപരതന്ത്രനും സൃഷ്ടികർത്താവായ ദൈവത്തിന്റെ മുമ്പിൽ കൃതജ്ഞതാനിർഭരനുമായിത്തീരുന്നു. അങ്ങനെയുള്ളവർക്ക് ലൈംഗികബലാത്കാരമോ ലൈംഗിക ചൂഷണമോ അചിന്ത്യമായിരിക്കും.

മനുഷ്യസഹജമായ ലൈംഗികത(sex)യുടെ സ്വാഭാവികവളർച്ചയെ പാപബോധമുണർത്തി തടയുന്നതോടെ, അതിന്റെ വിശുദ്ധിയും നിഷ്കപടതയും ചോർന്നുപോകുകയും പകരം, അശുദ്ധിയും കാപട്യവും വ്യക്തതയും കൃത്രിമങ്ങളും അരങ്ങേറുകയുമാണു ചെയ്യുന്നത് എന്നു മനസ്സിലാക്കേണ്ടതുണ്ട്. അങ്ങനെയാണ് മനുഷ്യനിലെ നിസർഗസുന്ദരമായ ലൈംഗികത(sex), വൈരുദ്ധ്യമാർജിച്ച് ലൈംഗികത്വ (sexuality)

മായി ഫണമുയർത്തുന്നത്. ലൈംഗികത്വം മനുഷ്യനിലെ എല്ലാ മൃദുലഭാവങ്ങളെയും ഇല്ലായ്മചെയ്യുകയും ആധിപത്യത്തിന് ആയുധമാകുകയുമാണു ചെയ്യുന്നത്. ഇങ്ങനെ നോക്കിയാൽ, സ്ത്രീവിവേചനം, ലൈംഗികബലാത്കാരം, ദാമ്പത്യത്തകർച്ച എന്നിങ്ങനെയുള്ള മിക്കപ്രശ്നങ്ങളും ക്രൈസ്തവ പൗരോഹിത്യം അടിച്ചേൽപ്പിച്ച വികലലൈംഗികസദാചാരത്തിന്റെ ദുഷ്ടഫലങ്ങളായി ഉടലെടുത്തവയാണെന്നു കാണാം. 'ക്രൈസ്തവ'യുറോപ്പിന്റെ ആഗോളതല ആധിപത്യമൂലം, ഈ വികലസദാചാരബോധം എല്ലാ ജനതകളിലേക്കും മറ്റു മതസ്ഥരിലേക്കുംകൂടി വ്യാപിക്കുകയും ചെയ്തു.

കത്തോലിക്കാസദാചാരത്തിന്റെ തുടലുകളിൽ ബന്ധിച്ച് നിയന്ത്രിതലൈംഗികതയെങ്കിലും സഭ സാധാരണവിശ്വാസികൾക്ക് അനുവദിക്കുന്നുണ്ട്. എന്നാൽ, സഭയിലെ ആണും പെണ്ണുമായ ആദ്ധ്യാത്മികശുശ്രൂഷകരെയൊപ്പാടെ വലിയ പുണ്യമാണെന്നു ധരിപ്പിച്ച് കത്തോലിക്കാസദാചാരത്തിന്റെ വിശുദ്ധജയിലുകളിൽ അടച്ചുപൂട്ടുകയാണ് കത്തോലിക്കാസഭ കാലങ്ങളായി ചെയ്തുകൊണ്ടിരിക്കുന്നത്. ഓർത്തുനോക്കുക, എത്രയോ നൂറ്റാണ്ടുകളായി, എത്രയോ കോടിമനുഷ്യരെയാണ്, ഈ കപടപുണ്യത്തിന്റെ പേരിൽ ഇപ്രകാരം ഈ സഭ കാമത്തിന്റെ അഗ്നിയിൽ ആജീവനാന്തം എരിയാൻ എറിഞ്ഞുകൊടുത്തത്! മതദ്രോഹവിചാരണ നടത്തി ലക്ഷക്കണത്തിനു മനുഷ്യരെ പച്ചയ്ക്കു ചുട്ടുകൊന്നതിലും മഹാപാതകമായിമാത്രമേ, ദൈവവിളിയുടെപേരിൽ ആദ്ധ്യാത്മിക പരിവേഷംചാർത്തി നടത്തുന്ന ഈ എരിയിലിടലിനെ സുമനസ്സർക്കു കാണുവാനാകൂ. എത്ര വലിയ മനുഷ്യാവകാശലംഘനമാണിത് എന്നു തിരിച്ചറിയാൻ, സഭാപൗരോഹിത്യം അണിയിച്ചുതന്നിരിക്കുന്ന 'പുണ്യ'ത്തിന്റെ വർണ്ണക്കണട ഒന്നെടുത്തുമാറി നോക്കുകയേ വേണ്ടൂ. ഉന്നതസഭാധികാരികളും സ്വയം ഇതിൽ ഉൾപ്പെടുന്നുവെന്നതുകൊണ്ട്, ഇതിലെ തെറ്റ് തെറ്റാകാതിരിക്കുന്നില്ല. യേശുവിന് അന്യമായ ഒരു കപടസദാചാരത്തെ അന്ധമായി വരിച്ച് അതു സൃഷ്ടിക്കുന്ന തീയിലേക്ക് മറ്റുള്ളവരെയും തങ്ങളെത്തന്നെയും തള്ളിയിടുന്ന, കൊലപാതകവും ആത്മഹത്യയും ഒന്നിച്ചുചേരുന്ന മഹാഭോഷ്കാണ്, സഭയിലിന്ന് അനുവർത്തിച്ചുപോരുന്ന നിർബ്ബന്ധിതബ്രഹ്മചര്യവും കന്യാവ്രതവും എന്ന് ഉറപ്പായി പറയാൻ കഴിയും.

ഭ്രാന്തമായ ഈ ഭോഷ്ക്ക് സഭയിലും സമുദായത്തിലുമുണ്ടാക്കുന്ന അതിഭീകരങ്ങളായ പ്രശ്നങ്ങൾ, കേരളസമൂഹം ഇന്നനുഭവിച്ചുകൊണ്ടിരിക്കുകയാണല്ലോ. പരിണാമവഴിയിലൂടെ നോക്കിയാൽ, മനുഷ്യശരീരം ഏറെ പ്രാചീനവും അതിന്റെ ചോദനകൾ വളരെ ശക്തവുമാണ്; മനസ്സ് താരതമ്യേന പുതിയതും രൂപപ്പെടുത്തിയെടുത്തതും തന്മൂലം ദുർബലവുമാണ്. അതുകൊണ്ട് മനസ്സിന്റെ സദാചാരവിധികളുടെ ചങ്ങലപൊട്ടിക്കാൻ വന്യമായ ശാരീരികചോദനകൾക്കു വലിയ ബുദ്ധിമുട്ടൊന്നുമില്ല. സദാചാരത്തെ

ശേഷം 6-ാം പേജിൽ



കൊട്ടിയൂർ ബാലികാപീഡനം:
വിചിത്ര സ്പെഷ്യൽ

‘വൈദികരുടെ ലൈംഗികപീഡന ക്കേസുകളിൽ അശ്രദ്ധകാണിക്കുന്ന മെത്രാന്മാരെ പുറത്താക്കണം’ - ഫ്രാൻസിസ് മാർപ്പാപ്പ

[2016 ജൂൺ 4-ലെ Reuters.com-ൽ
അഗ്നീഷ്ക ഫ്ലാക് (Agnieszka Flak)
റിപ്പോർട്ട് ചെയ്ത വാർത്തയുടെ
പ്രസക്തഭാഗം. തർജമ സ്വന്തം -
എഡിറ്റർ]

വൈദികരുൾ
പ്പെട്ട ലൈംഗികപീഡന
ക്കേസുകൾ കൈകാ
ര്യം ചെയ്യുന്നതിൽ
അശ്രദ്ധ കാണിക്കുന്ന
മെത്രാന്മാർക്കെതിരെ
അന്വേഷണം ന
ടത്തി സ്ഥാനത്തു
നിന്നു പുറത്താക്കണ
മെന്ന് ജൂൺ 4 ശനി യാഴ്ച പുറപ്പെടു
വിച്ച ഒരു ഉത്തരവി(ഡിക്രി)ലൂടെ മാർപ്പാപ്പാ
പ്രഖ്യാപിച്ചു.



ബാലലൈംഗികപീഡനം സഭാശ്രേ
ണിയിലുള്ള ആരുടെതിനെയും അവരോട്
വിട്ടുവീഴ്ചയേയില്ല (no tolerance) എന്നു
പ്രതിജ്ഞയെടുത്തിരിക്കുന്ന ഫ്രാൻസിസ്
പാപ്പാ, ‘സാത്താൻകുർബാന’ (Satanic
mass)യോടാണ് ആ പ്രവൃത്തിയെ ഉപമിച്ചത്.
ലൈംഗികപീഡനങ്ങളുടെ വേരൂത്ത് ഇട
വകകളിൽ നല്ല അന്തരീക്ഷം സംജാതമാക്കാ
നുദ്ദേശിച്ച് 2014-ൽ ഒരു വത്തിക്കാൻ കമ്മീ
ഷനെ അദ്ദേഹം നിയോഗിച്ചിരുന്നു.

കുട്ടികളുടെമേലുള്ള വൈദികരുടെ
ലൈംഗികപീഡനങ്ങളെ മറച്ചുവയ്ക്കുക
യോ, തടയുന്നതിൽ പരാജയപ്പെടുകയോ
ചെയ്യുന്നതായി ആരോപിക്കപ്പെടുന്ന മെത്രാ
ന്മാരെ വിചാരണചെയ്തു ശിക്ഷവിധിക്കുന്ന
തിന് ഒരു വത്തിക്കാൻ ട്രിബ്യൂണലിലുള്ള
പദ്ധതി കഴിഞ്ഞവർഷം അദ്ദേഹം അംഗീക
രിക്കുകയുണ്ടായി. ഈ പുതിയ ഡിക്രിയി
ലൂടെ അതു പ്രവൃത്തിപഥത്തിലെത്തുകയാ
ണ്.

ആലഞ്ചേരി അറിയാൻ



അലക്സ് കണിയാംപറമ്പിൽ (ഇംഗ്ലണ്ട്)

ഒരു ട്രെയിൻ അപകടത്തെത്തുടർന്ന് അതിന്റെ
ധാർമ്മികഉത്തരവാദിത്വം ഏറ്റെടുത്ത് റെയിൽവേ
മന്ത്രിസ്ഥാനം രാജിവച്ച ലാൽ ബഹദൂർ ശാസ്ത്രി ജീവിച്ച
രാജ്യത്താണ് താങ്കൾ ജീവിക്കുന്നത്. അതുകൊണ്ടുതന്നെ,
‘കൊട്ടിയൂർ ഇടവകയിലെ വികാരിയും ഐ.ജെ.എം. പ്ലസ്ടു
സ്കൂളിലെ മാനേജരുമായിരുന്ന റോബിൻ വടക്കുംപേരി
കാണിച്ച തന്തയില്ലായ്മ എന്റെ പ്രശ്നമല്ല’ എന്നുപറഞ്ഞ്
ഒഴിയാൻ നോക്കരുത്. ധാർമ്മികമായും നിയമപരമായും
ഇക്കാര്യത്തിൽ താങ്കൾ ഉത്തരവാദി മാത്രമല്ല, കുറ്റ
വാളികൂടിയാണ്.

വർഷങ്ങളായി സീറോ-മലബാർ കുഞ്ഞാടുകളുടെ
ക്ഷമ സഭാപിതാക്കന്മാർ പരീക്ഷിക്കുകയായിരുന്നു.
അവരുടെ പരാതികളൊന്നും സഭ ചെവിക്കൊണ്ടില്ല.
ഏതെങ്കിലും വൈദികനെക്കൊണ്ട് പൊറുതിമുട്ടി
അരമനയിൽ ചെന്നു പരാതിപ്പെട്ടാൽ ആ വൈദികന്റെ
കാലാവധി നീട്ടിക്കൊടുത്ത് നിങ്ങൾ ഇടവകജനത്തെ
പരിഹസിച്ചിരുന്നു. വൈദികന് റാൻ മുളാത്തവരെല്ലാം
സഭ എക്കാലവും ഒതുക്കിക്കൂട്ടി. വൈദികന്റെ
ദുഷ്ചെയ്തികളെ ചോദ്യം ചെയ്തവരെല്ലാം ഞായറാഴ്ച
കുർബാനമദ്ധ്യേയുള്ള പ്രസംഗങ്ങളിലൂടെ നിങ്ങൾ
അപമാനിച്ചു. അവരുടെ മുന്നിൽ സ്ത്രീകളും കുട്ടികളും
ഒരിക്കലും സൂരക്ഷിതരായിരുന്നില്ല. ജനം എല്ലാം
സഹിച്ചുപോന്നു. പക്ഷേ, അവരുടെ ക്ഷമയ്ക്കും
നെല്ലിപ്പലകയുണ്ട്. അതാണ് ഇപ്പോൾ കാണുന്നത്.

ഏതാണ്ട് പത്തുവർഷംമുമ്പ് കുറ്റാരോപിതനായ ഒരു
വൈദികനെ തന്റെ ഇടവകയിൽ തെളിവെടുക്കുന്നതിനായി
പോലീസ് കൊണ്ടുചെന്നപ്പോൾ ഇടവകജനം പോലീസിന്റെ
നേരെ തിരിഞ്ഞു. ഇന്നിപ്പോൾ അതിന്റെ നേരെ
വിപരീതമാണ് സംഭവിക്കുന്നത്. അവർ
ആക്രോശിച്ചുകൊണ്ട് കുറ്റവാളിയായ പുരോഹിതനെ
ആക്രമിക്കാനാണ് ശ്രമിച്ചത്. കാലം മാറുന്നു എന്നതിന്
ഇതിൽക്കൂടുതൽ തെളിവുകൾ വേണോ?

ഇത്രയൊക്കെയായിട്ടും ചിന്താശേഷിയില്ലാത്ത
കുഞ്ഞാടുകളുടെ മനസിലുയരുന്ന നൂറുനൂറു ചോദ്യങ്ങൾ
അവരുടെ തൊണ്ടയിൽത്തന്നെ ഉടക്കിപ്പോവുകയാണ്. ആ
ചോദ്യങ്ങളിൽ ചിലത്, താങ്കളുടെ അറിവിലേക്കായി ചുവടെ
കൊടുക്കുന്നു.

(1) ഇടവകജനത്തിന്റെ നടുവിൽ ഒറ്റയ്ക്കു
താമസിക്കുന്ന പുരോഹിതർക്ക് അവരുടെ സ്ത്രീകളെയും
കുഞ്ഞുങ്ങളെയും ലൈംഗികമായി പീഡിപ്പിക്കാൻ
എന്തുകൊണ്ടാണ് ഇത്ര ധൈര്യം വരുന്നത്? സെമിനാരി
പരിശീലനക്കാലത്ത് അവർക്ക് ഇതിനു വല്ല പ്രത്യേക
ട്രെയിനിംഗും കൊടുക്കുന്നുണ്ടോ? അതുപോലെ, എന്തു
തെമ്മാടിത്തരവും കാണിച്ചോളൂ; നിങ്ങളെ സഭ രക്ഷിക്കും
എന്ന വാഗ്ദാനം അവർക്കു നൽകുന്നുണ്ടോ? ●



(2) പ്രായപൂർത്തിയാകാത്ത പതിനാറുകാരിയെ നിരന്തരം പീഡിപ്പിച്ച് ഗർഭിണി ആയപ്പോൾ, പത്തുലക്ഷം രൂപ നൽകി അതിന്റെ ഉത്തരവാദിത്വം ആ പെൺകുട്ടിയുടെ സ്വന്തം പിതാവിന്റെ തലയിൽ വച്ചുകെട്ടാൻ ശ്രമിച്ച ആ വൈദികാഭാസന്റെ ധാർമ്മികത എന്താണ്? അയാൾക്ക് സമാനമായ പീൻകാലചരിത്രവും ഉണ്ടായിരിക്കണമല്ലോ. സീറോ-മലബാർ സഭയുടെ തലവനായ താങ്കൾ ഇതൊക്കെ അറിഞ്ഞിരുന്നില്ലേ? നിങ്ങൾ നിരന്തരം താറടിച്ചുകാണിക്കുന്ന സാത്താൻ ധാർമ്മികമായി ഇത്ര അധഃപതിച്ചവനായിരിക്കില്ല എന്നു കൂഞ്ഞാടുകൾ വിശ്വസിച്ചാൽ അവരെ കുറ്റപ്പെടുത്താ നാവാമോ?

(3) ഈ അവസ്ഥ ഉണ്ടായപ്പോൾ, കേസ് ഒതുക്കിത്തീർക്കാൻ പത്തുലക്ഷം രൂപയെടുത്തു വീശാൻ റോബിന് എങ്ങനെ സാധിച്ചു? ത്യാഗപൂർണ്ണവും നിസ്വാർത്ഥവുമായ ലളിതജീവിതം നയിക്കാൻ വിധിക്കപ്പെട്ട അയാൾക്ക് ഈ തുക സീറോ-മലബാർസഭ സമാഹരിച്ച നേർച്ചക്കാശിൽനിന്നു കൊടുത്തതാണോ? അതോ, ഈ തുക ഉണ്ടാക്കാനായി അയാൾ വല്ല പാഠപണിക്കും പോകുന്നുണ്ടായിരുന്നോ?

(4) സഭയുടെ ഉടമസ്ഥതയിലുള്ള, കന്യാസ്ത്രീകൾ നടത്തുന്ന ആശുപത്രിയിലാണ് (തൊക്കിലങ്ങാടി ക്രിസ്തുരാജാ ആശുപത്രി) പെൺകുട്ടി പ്രസവിച്ചത്. പ്രസവവും ജനന രജിസ്ട്രേഷനുമെല്ലാം അവർ അതീവരഹസ്യമായി സൂക്ഷിച്ചു. ആ കന്യാസ്ത്രീകളുടെയിടയിൽ ഇതൊരു പാപവും, അതിനെക്കാളുപരി ഒരു കുറ്റകൃത്യവുമാണെന്ന് തിരിച്ചറിയാൻതക്ക വിവേകമുള്ള, പോലീസിൽ അറിയിക്കാൻ മനഃസാക്ഷിയുള്ള ഒരുത്തിപോലും ഇല്ലാതെ പോയല്ലോ. സഭ അത്രയ്ക്ക് അധപതിച്ചതിൽ താങ്കൾക്ക് ഒരു സങ്കടവും ഇല്ലേ?

(5) കാര്യങ്ങൾ കൈവിട്ടുപോകുന്നു എന്നു മനസിലാക്കിയ റോബിൻ കാറുമെടുത്ത് നേരെ പോയത് നെടുമ്പാശ്ശേരിയിൽനിന്നു കാനഡയിലേക്കുള്ള ഫ്ളൈറ്റ് പിടിക്കാനായിരുന്നുവെന്നു പത്രവാർത്തകളിൽനിന്നു മനസിലാക്കുന്നു. കൊച്ചിയിൽനിന്നു തൃശൂർവരെ പോകുന്ന ലാഘവത്തോടെ പോകാൻ സാധിക്കുന്ന സ്ഥലമല്ലല്ലോ കാനഡ. അപ്പോൾ, എല്ലാം നേരത്തേ കണക്കുകൂട്ടിയിരുന്നു, അല്ലേ? കുറ്റവാളിയെ രക്ഷപ്പെടുത്താനുള്ള എല്ലാ സംവിധാനങ്ങളും റെഡി!

(6) നിയമം അതിന്റെ വഴിക്കുപോയിരുന്നെങ്കിൽ ഇതൊക്കെ രഹസ്യമായി വയ്ക്കാൻ കൂട്ടുനിന്ന ആ കന്യാസ്ത്രീകളും, അയാൾക്ക് രക്ഷപെടാൻ പഴുതുണ്ടാക്കിക്കൊടുത്ത താങ്കളും അഴികൾ എണ്ണാൻ യോഗ്യരാണ് എന്ന സത്യം താങ്കൾ മനസിലാക്കുന്നുണ്ടോ?

(6.1) ബാലപീഡകർക്ക് വിദേശത്തു പോകാൻ അവസരമുണ്ട് എന്ന അവസ്ഥ ഉണ്ടായാൽ, വൈദികർ മത്സരിച്ച് ബാലപീഡനം നടത്തുമെന്ന് മനസിലാക്കാൻ സെമിനാരിപഠനം പര്യാപ്തമല്ലേ?

(6.2) ഇത്തരം ഒരു വൃത്തികെട്ട വൈദികനെ അവരുടെ തലയിൽ കെട്ടിവയ്ക്കാൻ കാനഡയിലെ കൂഞ്ഞാടുകൾ താങ്കളോടോ സഭയോടോ എന്തു

തെറ്റാണ് ചെയ്തത്? ഊഹയിട്ട സീറോഗുണ്ടകൾ ആ നാട്ടിൽ കാലുകുത്തിയപ്പോൾതന്നെ അവരെ അടിച്ചോടിയില്ല എന്നതാണോ അവരുടെ തെറ്റ്?

(6.3) ഇപ്പോൾ വിദേശത്തുള്ള മറ്റു സീറോ വൈദികരും മെത്രാന്മാരും ഇതേ ക്രിമിനൽ പശ്ചാത്തലം ഉള്ളവരാണോ?

അന്തരീക്ഷത്തിൽ കാർമോലം ഉറങ്ങുകയുണ്ടുണ്ട്. അതൊന്നും കണ്ടില്ലെന്ന് വേണമെങ്കിൽ നടിക്കാം. പക്ഷേ എത്രനാൾ? താങ്കളുടെ മുന്നിൽ കുമ്പിട്ടു മോതിരം മുത്തുന്ന പലരുടെയും മനസിന്റെ യുള്ളിൽ താങ്കളോടും താങ്കളുടെ സഭയോടും വെറുപ്പാണ്. താങ്കൾക്ക് വേണ്ടത്ര കൗശലവും കൂർമ്മബുദ്ധിയും ഉണ്ടെന്നതിനു താങ്കളുടെ ശരീരഭാഷ മതിയായ തെളിവാണ്.

ഒരു കുറ്റസമ്മതവും ഏറ്റുപറച്ചിലും ഒക്കെ നന്നാവും എന്നാണ് ഈയുള്ളവന്റെ എളിയ അഭിപ്രായം. എന്നെക്കാൾ കേമന്മാർ കാക്കനാട്ടുണ്ടല്ലോ. അവരുടെ അഭിപ്രായവും ചോദിക്കുക.

എന്നാലും പറയാതെ വയ്യ.... നിങ്ങളൊക്കെ ഇത്ര വൃത്തികെട്ടവരായിപ്പോയല്ലോ. ദൈവത്തിന്റെ പ്രതിപുരുഷന്മാർ! ത്ഫു..!

മുഖക്കുറി തുടർച്ച....

വെറും മുഖംമൂടിയാക്കിമാറ്റി ശരീരം എങ്ങനെയും കാര്യംകാണുന്നു.

സ്വാഭാവികമായും സഭയിൽ ഈ പ്രക്രിയയ്ക്കു കൂടുതൽ വശംവദരാകുന്നത്, നിർബ്ബന്ധിതബ്രഹ്മചര്യവും കന്യാവ്രതവും വിധിക്കപ്പെട്ട വൈദികരും കന്യാസ്ത്രീകളുമാണ്; പ്രത്യേകിച്ച് വൈദികർ. കന്യാസ്ത്രീകളേറെയും പുണ്യപൂർത്തിയായി ലൈംഗികമരവിപ്പ് സ്വയംവരിച്ച് പുണ്യബോധത്തിന്റെ മാളങ്ങളിലുറങ്ങുന്നതിനാൽ, ലൈംഗികചോദനകൾ അവരെ അത്രയ്ക്ക് അലട്ടുന്നില്ല. എന്നാൽ, പുരുഷന്മാരായ വൈദികരിലേ റെപ്പോർട്ടെയും സ്ഥിതി അതല്ല. അധികംപേർക്കും സദാചാരത്തിന്റെ മുഖംമൂടി അണിയേണ്ടിവരുകതന്നെ ചെയ്യുന്നു. അവരുടെ ഈ മുഖംമൂടിയെ അലങ്കരിക്കുന്നതും ശക്തിപ്പെടുത്തുന്നതും അവർക്ക് പരമ്പരാഗതമായി കല്പിച്ചുപോരുന്ന ദൈവികപരിവേഷം മാത്രമല്ല; അവരിന് സ്ഥാപനപരമായി ആർജ്ജിച്ചിരിക്കുന്ന സമ്പത്തും അധികാരവും രാഷ്ട്രീയസ്വാധീനവുംകൂടിയാണ്. ഇതെല്ലാംചേർന്ന്, ഇന്നത്തെ കത്തോലിക്കാപുരോഹിത്യം, പ്രത്യേകിച്ച് കേരളത്തിൽ, ദൈവികപരിവേഷമുള്ള ഒരുതരം പുരോഹിതജന്മിത്വമായി മാറിക്കഴിഞ്ഞു. ഏത് ഉപരിവർഗ്ഗവും ആ വർഗ്ഗത്തിൽപ്പെട്ടവർ എന്തു ഹീനകൃത്യം ചെയ്താലും അധികാരവും പണവും സ്വാധീനവുമുപയോഗിച്ചു സംരക്ഷിക്കുന്നതു പോലെതന്നെ, ഏതു ഭീകരകൃത്യം നടത്തിയ പുരോഹിതരെയും ഈ സഭാധികാരഘടന സംരക്ഷിക്കുന്നു. ജന്മിമാർ കൂടിയാന്മാരെയും അടിയാന്മാരെയും എങ്ങനെയെല്ലാം പീഡിപ്പിച്ചോ, അതുപോലെ സഭയിൽ ഈ കപടപുരോഹിതർ കൂടിയാന്മാരായിത്തീർന്ന വിശ്വാ

നികളെയും അടിയന്തരമായി മാറിയ ദളിത് ക്രൈസ്തവരെയും പീഡിപ്പിക്കുന്നു. കൗശലത്തോടും ധർഷ്ട്യത്തോടുംകൂടി അവരുടെ പെണ്ണുങ്ങളെയും ബാലികാ-ബാലന്മാരെയും കാമപുരണത്തിനുള്ള ഉടലുകളാക്കുന്നു. കന്യാവ്രതംകൊണ്ട് ലൈംഗികമരവിപ്പുണ്ടാകാത്ത കന്യാസ്ത്രീകളെയും ഇവർ ഉപയോഗിക്കുന്നു.

കത്തോലിക്കാസമൂഹത്തിലെ ഈ പുരോഹിതജന്മിവ്യവസ്ഥയെ ഉയുലനം ചെയ്യുന്നതിന്റെ ആദ്യപടി, അവർ തങ്ങളെത്തന്നെ പൂട്ടിയിട്ടിരിക്കുന്ന നിർബന്ധിതബ്രഹ്മചര്യക്കുരുക്കിൽനിന്ന് അവരെ മോചിപ്പിക്കുകയെന്നതാണ്; കൗമാരത്തിലെടുത്ത തീരുമാനം അപകടമായിരുന്നു എന്നു മനസ്സിലാക്കുകയും വിവാഹം ആഗ്രഹിക്കുകയുംചെയ്യുന്ന മുഴുവൻ വൈദികരെയും കന്യാസ്ത്രീകളെയും, അവരുടെ ആദ്ധ്യാത്മികശുശ്രൂഷകളിൽ അവരെ നിലനിർത്തിക്കൊണ്ടുതന്നെ, വിവാഹിതരാകാൻ സഭ ആധികാരികമായി അനുവദിക്കുക എന്നതാണ്. വൈദികരെ വിവാഹിതരാകാൻ അനുവദിക്കുന്നതുപോലെതന്നെ, വിവാഹിതരെ വൈദികരാകാനും അനുവദിക്കേണ്ടതുണ്ട്. ഈ മാറ്റംകൊണ്ട് രണ്ടു കാര്യങ്ങൾ ഒന്നിച്ചു സാധിക്കുന്നു. ഒന്ന്, ബ്രഹ്മചര്യവ്രതത്തിന്റെ തടങ്കലിൽനിന്ന് മോചനംനേടി സാധാരണ ജീവിതംനയിക്കാൻ ആയിരക്കണക്കിനു വൈദികർക്കും കന്യാസ്ത്രീകൾക്കും കഴിയുന്നു; കാമത്തിലെരിയുന്ന സാഹചര്യം ഒഴിവാകുന്നു. രണ്ടാമതായി, വൈദികരുടെ വ്യാജമായ വിശുദ്ധപരിവേഷം അഴിഞ്ഞുവീഴുകയും അവരെ സാധാരണക്കാരെപ്പോലെ നേർക്കുനേർ നോക്കിക്കാണാൻ വിശ്വാസിസമൂഹത്തിനു കഴിയുകയും ചെയ്യുന്നു.

ഈ നിർദ്ദേശങ്ങൾ മുമ്പും ഉണ്ടായിട്ടുള്ളതാണ്. ബാലപീഡനക്കേസുകളുമായി ബന്ധപ്പെട്ടുള്ള നഷ്ടപരിഹാരത്തുക നൽകി അമേരിക്കയിലെ പല രൂപതകളും പാപ്പരായ സാഹചര്യത്തിൽ, ഇതേ നിർദ്ദേശം ലോകവ്യാപകമായി ഉയർന്നിരുന്നു. 2010 ജനു. 1-ന് കേരളത്തിലെ എല്ലാ മെത്രാന്മാർക്കും KCRM അയച്ചുകൊടുത്ത ‘... അവകാശപ്രഖ്യാപനങ്ങൾ’ എന്ന 12 ആവശ്യങ്ങളടങ്ങിയ രേഖയിലെ 5-ാമത്തെയും 6-ാമത്തെയും നിർദ്ദേശങ്ങൾ, ഈ വിഷയവുമായി ബന്ധപ്പെട്ടുള്ളവയായിരുന്നു. (കാണുക, ‘സത്യജ്വാല’ 2014 ഒക്ടോബർ ലക്കം). പക്ഷേ ആരു കാണാൻ, ആരു കേൾക്കാൻ? തുടർന്ന്, KCRM മാർപ്പാപ്പയ്ക്കു സമർപ്പിച്ച 5 നിവേദനങ്ങളിലാണ് ഈ ആവശ്യമുന്നയിച്ചുള്ളതായിരുന്നു. വത്തിക്കാനിലെ ഉദ്യോഗസ്ഥ കുരിയാദുഷ്ഠപ്രഭുത്വത്തിന്റെ കൈകൾ അതവിടെ എത്തിയപ്പോൾത്തന്നെ കീറി കളഞ്ഞിട്ടുണ്ടാകാം.

പുരോഹിത്യം അതിൽത്തന്നെ യാഥാസ്ഥിതികതയ്ക്കിന്റെ ഇരുട്ടടഞ്ഞ ഭ്രാന്താലയമാകുമ്പോൾ, അതിനുള്ളിൽക്കിടന്നു നിലവിളിക്കുന്നവരെയും തങ്ങളെത്തന്നെയും രക്ഷിക്കാൻ ആ പുരോഹിതസംവിധാനത്തിന് അസാധ്യമാണ്. പുറത്തുനിൽക്കുന്നവർക്കും അതെളുപ്പമല്ല. കാരണം, കണ്ണും കാതും വായും കൊട്ടിയടച്ചവരുമായി ആർക്ക്, ഏതുതരത്തിൽ ആശയവിനിമയം നടത്താനാവും? സഭാകാര്യങ്ങളിൽ തീരുമാനമെടുക്കുന്നതിൽ ഈ പുരോഹിതസംവിധാനത്തിലുള്ളവർക്കല്ലാതെ സഭയിലെ മറ്റാർക്കും പങ്കാളിത്തമില്ല എന്നതാണ് ഇവിടെ അടിസ്ഥാനപ്രശ്നം. അതു പരിഹരിക്കാൻ, രണ്ടാംവത്തിക്കാൻ ഡിക്രിയുടെ പശ്ചാത്തല

ത്തിൽ കേരളസഭയുടെ പരമ്പരാഗത പള്ളിയോഗഭരണസമ്പ്രദായം വീണ്ടെടുക്കണമെന്ന ആവശ്യം ഈ സഭയിൽ ശക്തമായി ഉയർന്നതാണ്. ഈ ആവശ്യമുയർത്തുന്ന നിവേദനങ്ങളുടെ ഒരു പ്രയത്നംതന്നെ അക്കാലത്തുണ്ടായി. അതിനെതിരെ മെത്രാന്മാരുടെ ദശാബ്ദങ്ങൾ നീണ്ട അന്ധതയും ബധിരതയും മൗനവും ക്ഷമ കെടുത്തിയപ്പോഴാണ്, കേരളത്തിലെ കത്തോലിക്കാവിശ്വാസിപ്രസ്ഥാനങ്ങൾ ജോസഫ് പുലിക്കുന്നേലിന്റെ മുൻകൈയിൽ, സഭാസ്വത്തു ഭരിക്കാൻ നിയമനിർമ്മാണം നടത്തിത്തരണം എന്നാവശ്യപ്പെട്ട് ഗവൺമെണ്ടിനെ സമീപിച്ചതും, ‘ചർച്ച് ആക്ട്’ ന്ന കരടുനിയമനിർദ്ദേശത്തിനുകാരണമായതും.

വേണമങ്കിൽ, വത്തിക്കാന്റെ സഹായമില്ലാതെ പോലും, പൂർവ്വപാരമ്പര്യങ്ങൾ വീണ്ടെടുക്കാൻ നിർദ്ദേശിച്ചുള്ള രണ്ടാം വത്തിക്കാൻ പ്രമാണരേഖയുടെ അടിസ്ഥാനത്തിൽ, ഈ സഭയിൽ നിലനിന്നിരുന്ന കുടുംബസ്ഥപുരോഹിത്യം വീണ്ടെടുക്കാൻ സീറോ-മലബാർ, സീറോ-മലങ്കര സഭകൾക്ക് ഒറ്റ ദിവസംകൊണ്ടു കഴിയുന്നതേയുള്ളൂ. എന്നാൽ, യാഥാസ്ഥിതികതയ്ക്കിനെക്കുറിച്ചുപോയ സഭാധികാരഘടന അങ്ങനെ ചെയ്യുമെന്നു കരുതാനാവില്ല. അതുകൊണ്ട്, നിർബന്ധിതബ്രഹ്മചര്യത്തിന്റെയും കന്യാവ്രതത്തിന്റെയും കാര്യത്തിലും സഭാസമൂഹത്തിന് ഗവൺമെണ്ടിനെ സമീപിക്കേണ്ടിവരുമെന്നു തോന്നുന്നു. തന്റെ ജീവിതം തൊട്ടടുത്ത നിമിഷത്തിൽപ്പോലും എന്തായിത്തീരുമെന്നറിഞ്ഞുകൂടാത്ത സ്ത്രീയെക്കൊണ്ടും പുരുഷനെക്കൊണ്ടും ആജീവനാന്തം ബ്രഹ്മചര്യവ്രതവും കന്യാവ്രതവുമെടുപ്പിക്കുകയെന്നാൽ, അതു നഗ്നമായ ദൈവനിഷേധവും മനുഷ്യാവകാശലംഘനവുമല്ലാതെ മറ്റേതാണ്? “എന്നാൽ, ഞാൻ നിങ്ങളോടു പറയുന്നു: നിങ്ങൾ ഒരിക്കലും സത്യംചെയ്യരുത്. ... നിങ്ങളുടെ മറുപടി കേവലം ‘അതേ’ എന്നോ ‘അല്ല’ എന്നോ ആയിരിക്കട്ടെ. ഇതിനേക്കാൾ അധികമായതെല്ലാം തീർത്തിരിന്നു വരുന്നതാണ്” (മത്താ. 5:34-37) എന്നു പറഞ്ഞ യേശുവിന്റെ പേരിലാണ് ഈ മനുഷ്യാവകാശലംഘനം നൂറ്റാണ്ടുകളായി നടന്നുപോരുന്നതെന്നോർക്കുക.

ആരുടെ പേരിലായാലും, ഏതു മതത്തിന്റെ പേരിലായാലും, മനുഷ്യന്റെ ജന്മാവകാശമായ ലൈംഗികജീവിതത്തെ ആജീവനാന്തം ഉപേക്ഷിക്കുവാൻ നിർബന്ധിച്ച്, രാജ്യത്തുള്ള പൗരന്മാരുടെ മനുഷ്യാവകാശത്തെ തകിടംമറിക്കുന്ന ഈ ബ്രഹ്മചര്യവ്രതത്തെയും കന്യാവ്രതത്തെയും നിരോധിക്കാൻ രാഷ്ട്രത്തിന് അവകാശവും കടമയുമുണ്ട്.

ഈ വസ്തുതയിലേക്ക് നിലവിലുള്ള രാഷ്ട്രീയപാർട്ടികളുടെയും ഗവൺമെണ്ടിന്റെയും അടിയന്തിരശ്രദ്ധ ക്ഷണിക്കാൻ, ലജ്ജാഭാരത്താൽ ഇന്നു തലതാഴ്ത്തിയിരിക്കുന്ന കേരള കത്തോലിക്കാസമുദായം മുൻകൈ എടുക്കേണ്ടിയിരിക്കുന്നു. അടിച്ചമർത്തപ്പെട്ട ലൈംഗികത മനുഷ്യന്റെ മൊത്തം പ്രതികരണശേഷിയെത്തന്നെ തകർക്കുന്നുണ്ട് എന്നു തോന്നുന്നു. അല്ലെങ്കിലെന്തുകൊണ്ട്, കത്തോലിക്കാവൈദികസമൂഹത്തിന്റെ ഇമേജ് മൊത്തത്തിൽ തകർക്കുന്ന അനവധി പീഡനക്കേസുകളുണ്ടായിട്ടും നല്ലവരായ വൈദികർ ഈ വില്ലമാർക്കെതിരെ ശബ്ദമുയർത്തുന്നില്ല? ഇക്കൂട്ടരെ സംരക്ഷിക്കുകയും വളർത്തുകയുംചെയ്യുന്ന സഭാ

കൊട്ടിയൂർഭമാഡൽ പീഠനം
ആവർത്തിക്കാതിരിക്കാൻ
ചർച്ചാസമ്മേളനം

2017 മാർച്ച് 25, ഗനിയാഴ്ച ഉച്ചയ്ക്കു 2 മണിമുതൽ, പാലാ ടോൺ ചേമ്പർഹാളിൽ

- അദ്ധ്യക്ഷൻ : കെ.ജോർജ്ജ് ജോസഫ് (KCRM പ്രസിഡന്റ്)
- വിഷയാവതരണം : ഡോ.എം.കെ. മാത്യു (മനശ്ശാസ്ത്രവിദഗ്ദ്ധൻ, റിട്ട. കോളേജ് അദ്ധ്യാപകൻ)
- അനുബന്ധപ്രസംഗങ്ങൾ : കെ.കെ. ജോസ് കണ്ടത്തിൽ (KCRM ജന. സെക്രട്ടറി)
മരിയാ തോമസ് (മുൻ കന്യാസ്ത്രീ)
പ്രൊഫ.ഇപ്പൻ (KCRM വൈസ് പ്രസിഡന്റ്)
റെജി ഞളളാനി (KCRM ഓർഗനൈസിംഗ് സെക്രട്ടറി)
പ്രൊഫ. ജോസ് ജേക്കബ് കുരീക്കാട്ട്
മാത്യു തറക്കുന്നേൽ (KCRM ട്രഷറർ)

ബഹുമാന്യരേ,
പുരോഹിതരുടെ വർദ്ധിച്ചുവരുന്ന ബാല-ബാലികാലൈംഗികപീഡനസംഭവങ്ങൾമൂലം, പൊതു സമൂഹത്തിനുമുമ്പിൽ കേരള കത്തോലിക്കാസമൂഹം ലജ്ജിച്ചു തലതാഴ്ത്തിയിരിക്കുന്ന അവസരമാണല്ലോ, ഇത്. ഇത്തരം സംഭവങ്ങൾ നമ്മുടെ സമൂഹത്തിൽ ആവർത്തിക്കാതിരിക്കാൻ നമ്മൾ എന്തെല്ലാം ചെയ്യേണ്ടതുണ്ട് എന്ന ചിന്തയ്ക്കു ഇവിടെ ഏറെ പ്രസക്തിയുണ്ട്.
ഇതു സംബന്ധിച്ച ചർച്ചകളും നടപടികളുമാണ് ഈ പരിപാടികൊണ്ടുദ്ദേശിക്കുന്നത്. ഇതിൽ സംബന്ധിക്കുവാനും ആശയങ്ങൾ പങ്കുവയ്ക്കുവാനും എല്ലാവരെയും ഹാർദ്ദമായി ക്ഷണിക്കുന്നു.
സ്നേഹാദരപൂർവ്വം
കെ.കെ. ജോസ് കണ്ടത്തിൽ (KCRM ജന. സെക്രട്ടറി) ഫോൺ: 85475737301

KCRM തൊടുപുഴ: മാർച്ചുമാസ പരിപാടി
‘ചർച്ച് ആക്ടി’ന്റെ ചരിത്രപരമായ ആവശ്യകത
ചർച്ചാസമ്മേളനം
KCRM തൊടുപുഴ യൂണിറ്റിന്റെ ആഭിമുഖ്യത്തിൽ
മാർച്ച് 19-ാം തീയതി ഞായറാഴ്ച രണ്ടുമണി മുതൽ തൊടുപുഴ വിനായകാഹോട്ടൽ ഓഡിറ്റോറിയത്തിൽ
(ചാഴിക്കാട്ട് ആശുപത്രി ജംഗ്ഷനുസമീപം)
വിഷയാവതരണം: ശ്രീ. എം.എൽ, ജോർജ് മാളിയേക്കൽ (ജന:സെക്രട്ടറി, കാത്തലിക് ലേമൻ അസോസിയേഷൻ)
ആദ്യപ്രതികരണം: ശ്രീ. സുജി കുര്യാക്കോസ് പുളിക്കൽ
ഈ പരിപാടിയിലേക്ക് എല്ലാവരെയും സ്നേഹപൂർവ്വം ക്ഷണിക്കുന്നു. കൂടാതെ, ഇതിൽ പങ്കെടുക്കുന്ന എല്ലാവരും 2 മിനിട്ടുവിതം പ്രതികരണം അവതരിപ്പിക്കണമെന്നു താൽപ്പര്യപ്പെടുകയും ചെയ്യുന്നു.
-ഓർഗനൈസിംഗ് കമ്മിറ്റി, KCRM തൊടുപുഴ യൂണിറ്റ്

നിലപാടുകളെ എന്തുകൊണ്ട് അവർ സംഘടിച്ച് ചോദ്യംചെയ്യുന്നില്ല? നല്ലവരും സേവനതല്പരരുമായ എത്രയോ കന്യാസ്ത്രീകൾ നമുക്കുണ്ട്! അവരും ഈ അനീതിസംവിധാനത്തിനെതിരെ മൗനം പാലിക്കുന്നു! ഭീഷണമായ ഏതോ അടിമത്തത്തിൻകീഴിൽ വ്യക്തിത്വനാശം സംഭവിച്ച് ജീവഭയത്തോടെ കഴിയുന്നവരായിത്തീർന്നിരിക്കുന്നുവോ, ഇവരെല്ലാം? എങ്കിൽ, ഇവരാൽ നയിക്കപ്പെടുന്ന കേരളകത്തോലിക്കാസമൂദായത്തിന്റെ അവസ്ഥ! എത്രയോ പരിതാപകരമാണ്!

സ്വസമുദായത്തെ ഈ ദീനങ്ങളിൽനിന്നെല്ലാം മോചിപ്പിക്കുവാൻ, ധീരരായ സമുദായാംഗങ്ങൾതന്നെ രംഗത്തിറങ്ങേണ്ടിയിരിക്കുന്നു. ഷണ്ഡതാം സ്വയംവരിക്കാൻ മനുഷ്യരെ നിർബന്ധിക്കുന്ന ക്രൂരമായ സഭാസംവിധാനത്തിനെതിരെ ജനങ്ങളെയും അതിന്റെ പ്രത്യക്ഷ ഇരകളായിത്തീർത്തിരിക്കുന്ന നല്ല വൈദികരെയും കന്യാസ്ത്രീകളെയും ബോധിപ്പിക്കേണ്ടിയിരിക്കുന്നു. ഇനിയും ഒരു കൊട്ടിയൂർ സംഭവിക്കുകയില്ലെന്ന് ഉറപ്പുവരുത്താൻ ഈ കേരളത്തിലെ കത്തോലിക്കർക്കു കഴിയട്ടെ!

-എഡിറ്റർ



കൊട്ടിയൂർ ബാലികാപീഡനം:
വിചിത്ര സ്പെഷ്യൽ



കത്തനാരന്മാർ വിത്തുമുരികളാവുമ്പോൾ!

ഇപ്പൻ

പരാശരമുനിക്ക് നദിയുടെ അക്കരെ കടക്കണം. തോണിക്കാരി സത്യവതി തോണിയുമായി എത്തി തൊഴുതുനിന്നു. മീനിന്റെ ഉളുമ്പുനാറ്റമുള്ള പെണ്ണ്, തോണി നദി

രമോ? പുരോഹിതൻ അരക്കെട്ടിന്റെ തരിപ്പ് അന്തപ്പുരങ്ങളിൽപോലും കയറിച്ചെന്ന് തീർക്കാൻ കണ്ടുപിടിച്ച അനാചാരം! ആ ചാരത്തിന്റെപേരിൽ



'സാനിറ്ററി നാപ്കിൻ പത്ര'മായ ദീപിക ആ ദിവസങ്ങളിൽ ഒരു ഡ്യൂപ്ലിക്കേറ്റ് സൈക്കോളജി സ്റ്റീന്റെ ലേഖനം പ്രസിദ്ധീകരിച്ചു; ഉറക്കത്തിൽ നടപ്പിനെ കുറിച്ച്. വേദപാഠ്യത്തിന്റെ ചുമതലയുള്ള കത്തനാർ കാട്ടുപോത്തിന്റെ കരുത്തുള്ള ഒരുത്തനായിരുന്നു. വള്ളംകളി ക്യാപ്റ്റൻ. വീഞ്ഞും വിശിഷ്ട ഭോജ്യങ്ങളും ആത്മീയാസക്തിയല്ല വർദ്ധിപ്പിക്കുന്നതെന്ന് ആർക്കാണറിഞ്ഞുകൂടാത്തത്?

യുടെ മദ്ധ്യത്തിലെത്തി. പരാശരവികാരി വികാരവിജ്ജ്യാംഭിതനായി. ലോകത്തെ ആദ്യത്തെ വാഹനപീഡനം. എഴുത്തച്ഛൻ എഴുതുന്നു:

“എന്തിനു പറയുന്നു വെറുതേ പലവിധം
ബന്ധമോക്ഷങ്ങളുടെ ഭേദം കണ്ടെത്തുമുനി
നല്ലൊരു തീർത്ഥഭൂതയാകിയ യമുനയി-
ലെല്ലാരും കുളിച്ചുത്തു സന്ധ്യയെ വന്ദിക്കുമ്പോൾ
മത്സ്യഗന്ധിനിയായ കൈവർത്തകന്യകയെ
മത്സ്യകേതനശരമേറ്റു പുൽകിനാൻ മുനി”

വയസ്സറിയിച്ചിരുന്ന പെണ്ണ് പ്രസവിച്ചു. ആൺകുട്ടി. അവനാണു വേദവ്യാസൻ. അച്ഛന്റെ കാമാസക്തി മകനും പൈതൃകമായി കിട്ടി. സത്യവതിയുടെ മക്കളായ വിചിത്രവീര്യനും ചിത്രാംഗദനും അകാലത്തിൽ മരിച്ചു. മക്കളില്ലാത്ത വിധവകളെ വിവാഹം ചെയ്യാൻ രണ്ടാനമ്മയായ സത്യവതി ആവശ്യപ്പെട്ടിട്ടും, പ്രതിജ്ഞാബദ്ധനായ ഭീഷ്മർ വിസമ്മതിച്ചു. രാജ്യം അനാഥമാകുന്ന ആപത്തു ഭയന്ന് സത്യവതി സ്വന്തം പുത്രനായ വ്യാസമഹർഷിയെ വിധവകളിൽ നില്ക്കുകയും വന്യമായ കാമാസക്തിയോടെ വ്യാസനെത്തി. കുളിക്കാനും നനയ്ക്കാനും ക്ഷൗരം ചെയ്യാനുംപോലുമുള്ള ക്ഷമ ബ്രഹ്മചാരികളോടായില്ല. നാറ്റം സഹിക്കാനാവാതെ ഒരുവൾ അറച്ചു. അവളുടെ പുത്രൻ പാണ്ഡു രോഗിയായി. വ്യാസ വൈരൂപ്യം കണ്ട് മറ്റവൾ കണ്ടു. ജനിച്ച് അന്ധപുത്രൻ. സഹകരണമില്ലാത്ത സംഗം ബലാൽസംഗമാണ്. സന്യാസിക്കിതു ഭുഷണമോ? ആചാരമെന്ന് ന്യായീകരണം. ആചാ

സന്യാസിക്കു മാപ്പു കൊടുക്കാം എന്നുതന്നെ വയ്ക്കുക. രണ്ടു വിധവകളുടെയുംകൂടെ ശയിച്ചശേഷം ഒടുങ്ങാത്ത കാമദാഹവുമായി ബ്രഹ്മചാരി ദാസിപ്പുരയിലേക്ക് ആക്രാന്തംപിടിച്ചു പാഞ്ഞതിനെ എങ്ങനെ ന്യായീകരിക്കും? ആ പാച്ചിലിന്റെ പാപഫലമാണ് മഹാനായ വിദൂരർ.

ഇക്കഥയെല്ലാം എഴുതിയത് വ്യാസൻതന്നെയാണ്.

‘അനിയന്ത്രിതമായി ചിലപ്പെഴീ
മനമോടാത്ത കുമാർഗ്ഗമില്ലേടോ’

എന്നു കവി മനസ്സിലാക്കിയിരുന്നു. മനസ്സ് ഒരു മർക്കടനാണ്. കുടുംബസ്നേഹത്തിന്റെ മധ്യമായ തടവറയിൽനിന്നു പുറത്തുചാടിയാൽ അവൻ മഹാവികൃതിയായി മാറും. സ്നേഹരഹിതമായ കാമം മുരിശുംഗാരമാണ്. സ്നേഹസാന്ദ്രമായ കാമത്തെ നിഷേധിക്കുന്നവർ പാപപ്രേരകരാണ്. ബ്രഹ്മചര്യം അടിച്ചേൽപ്പിക്കുന്ന തിരുപ്പട്ടം മുരിയുടെ മാമോദീസായാണ്.

തന്റെ അച്ഛനായ പരാശരനെയും തന്നെത്തന്നെയും നിർദ്ദാക്ഷിണ്യമായ ആക്ഷേപഹാസ്യത്തിനു വിധേയമാക്കുകയാണ് വ്യാസൻ ഇവിടെ. അതോടൊപ്പം അടിച്ചേൽപ്പിക്കപ്പെടുന്ന ബ്രഹ്മചര്യത്തെയും. തന്റെ ബ്രഹ്മചര്യവിമർശനം ഒന്നുകൂടി വ്യക്തമാക്കണമെന്നു കരുതിയാവണം അദ്ദേഹം



ഋശ്യശൃംഗന്റെ കഥയെഴുതിയത്. കടുത്ത ബ്രഹ്മചാരിയായ വിദാഭ്യകൻ നദിയിൽ കുളിക്കുകയായിരുന്നു. അലക്ഷ്യമായി ആകാശത്തേക്കൊന്നു നോക്കിപ്പോയി. അതാ ഒരു അപ്സരസ് പറന്നുപോകുന്നു. ഒരു നിമിഷം! ഒരു നോട്ടം! അതുമതിയായിരുന്നു പാവം ബ്രഹ്മചാരിയുടെ സഖലനം സംഭവിക്കാൻ. എത്ര ദയനീയമാണ് പാവം ബ്രഹ്മചാരികളുടെ അവസ്ഥ! ബീജം ഒഴുകിച്ചെന്ന് താഴെനിന്നു വെള്ളം കുടിക്കുന്ന ഒരു പെൺമാനിന്റെ ഉദരത്തിലായി. മാൻ പ്രസവിച്ചു. ഒരാൾക്കുട്ടി. ഋശ്യശൃംഗൻ. തന്റെ നിഷ്ഠയെ അട്ടിമറിച്ച് സ്ത്രീവർഗ്ഗത്തെ വെറുത്ത വിദാഭ്യകൻ ആയുധങ്ങളുടെ സംസർഗ്ഗം തന്റെ പുത്രനുണ്ടാവരുതെന്നു കരുതി അവനെ അതിവേഗമായി വളർത്തി. എന്നിട്ടോ? അയൽരാജാവു നിയോഗിച്ച ഒരു വേഷാത്തരുണിക്ക് അവനെ നിഷ്പ്രയാസം വശീകരിച്ചുകൊണ്ടുപോകുവാൻ സാധിച്ചു. അടിച്ചേൽപ്പിക്കപ്പെടുന്ന ബ്രഹ്മചര്യം ഇറയെ വേഷാത്തരുവിലെത്തിക്കും എന്ന ഗുണപാഠമാണ് വ്യാസൻ ഈ കഥയിൽ കൈമാറുന്നത്.

മാണി പുതിയിടത്തുചെന്ന് നേതൃത്വത്തിൽ ബൈനഡിക്ട്ചനെ പുണ്യവാളനാക്കാനുള്ള ഗൃഹശ്രമം നടക്കുന്നുവെന്നറിഞ്ഞ് പ്രസ്തുത കേസിക്കെടുത്തുവെച്ചപ്പോൾ കെ.സി.ആർ.എം. നിയോഗിച്ച കമ്മിറ്റിയിൽ അംഗമായിരുന്നു ഞാൻ. മറിയക്കുട്ടിക്കൊലക്കേസിനു പിറകേയുള്ള ഞങ്ങളുടെ യാത്രകൾ തീർത്ഥയാത്രകളായിരുന്നു. ലക്ഷങ്ങൾ മുടക്കി പതിനായിരങ്ങൾ നേർച്ചയിടാൻ വിദേശങ്ങളിലേക്കുവരെ തീർത്ഥയാത്രകൾ നടത്തുന്നവരാണ് ക്രൈസ്തവർ. അവിടൊക്കെ രൂപക്കുട്ടിലിരിക്കുന്ന പലരും ബൈനഡിക്റ്റിനെപ്പോലുള്ള കൊടുംകുറ്റവാളികളാണെന്ന് ഓർക്കുക. കേരളത്തിലെ ക്രൈസ്തവരെ ഞാൻ ഒരു തീർത്ഥയാത്രയ്ക്കു ക്ഷണിക്കുന്നു. മറിയക്കുട്ടിക്കൊലക്കേസിലെ ജീവിച്ചിരിക്കുന്ന സാക്ഷികളുടെ വീട്ടിലേക്ക്. ബൈനഡിക്റ്റിനെ പുണ്യവാളനാക്കാൻവേണ്ടി സഭ പാപികളെന്ന് ചാപ്പകുത്തിയ മണിമലേത്തു പൗലോച്ചന്റെ വീട്ടിലും കാഞ്ഞിരപ്പള്ളിക്കാർ ഡോക്ടറുടെയും വീട്ടിലും പോകണം. ഈയൊരു തീർത്ഥയാത്ര കഴിഞ്ഞാൽ നിങ്ങൾക്കു പിന്നെ അധികം തീർത്ഥയാത്രകൾ നടത്തേണ്ടിവരില്ല. ഗോവായിൽ ഉണക്കി സൂക്ഷിച്ചിരിക്കുന്ന ശവം ഒന്നാത്തരും മതമൗലികവാദിയായ ഭീകരന്റേതാണ്. 'റൂഷ്ഡൻ! ചത്താൽ ചീയില്ലെന്ന്' ആളുകൾ പറയാറില്ലേ? പഴഞ്ചൊല്ലുകളെപ്പോലും അട്ടിമറിക്കാൻ പ്രാപ്തമാണ് സഭ. ബൈനഡിക്റ്റിന്റെ പുത്രനായ ജോയിമോൻ പുരോഹിതരുടെമേൽ ബ്രഹ്മചര്യം അടിച്ചേൽപ്പിക്കുന്ന സഭയുടെ പുത്രനാണ്. പാവം! മേസ്തിരിപ്പണിയുമായി ആലപ്പുഴയിൽ കഴിയുന്നു. കോർപ്പ


റേറ്റ് നീലത്തിമിംഗലത്തിന്റെ പുത്രന്റെ ഒരു ഗതികേട്! ജോയിമോന്റെ പിതൃത്വം തെളിയിക്കാൻ അതിരമ്പുഴക്കപ്പലയുടെ അശ്വത്തരയിൽ സംസ്കരിച്ചിരിക്കുന്ന ബൈനഡിക്റ്റിന്റെ എല്ലാ പരിശോധിച്ചിട്ടും കാര്യമുണ്ടെന്നു തോന്നുന്നില്ല. പരിശോധിക്കാൻ ചെല്ലുന്ന ഫോറൻസിക് വിദഗ്ദ്ധർ അതിരമ്പുഴയിലൂടെ അലഞ്ഞുനടന്നിരുന്ന ഏതെങ്കിലും തെരുവുനായയുടെ എല്ലിൻകുട കണ്ടു തെട്ടിയെന്നുവരാം. മാണിയച്ചൻ ദീർഘവീക്ഷണമുള്ളയാളാണ്. അതുതന്നെ അത്ഭുതമായി ആഘോഷിച്ച് ബൈനഡിക്റ്റിന്റെ ഒഴിഞ്ഞുതുടങ്ങിയ നേർച്ചപ്പെട്ടി നിറയ്ക്കാൻ ശ്രമിച്ചെന്നുവരാം. ബൈനഡിക്റ്റിന്റെ ഒരനുജൻ ജീവിച്ചിരിക്കുന്നു. പിതൃത്വപരിശോധനയ്ക്കുള്ള ഏക സാധ്യത അതുമാത്രമാണിത്. മെത്രാന്മാരേ, നിങ്ങളിൽ മനുഷ്യത്വത്തിന്റെ ഒരു കണികയെങ്കിലും അവശേഷിക്കുന്നുണ്ടെങ്കിൽ, ജോയിമോന്റെ നന്നായി പഠിക്കുന്ന പെൺകുഞ്ഞുങ്ങൾക്ക് നിങ്ങളുടെ സ്ഥാപനങ്ങളിൽ ഓരോ ജോലി നൽകുക.

ചങ്ങനാശ്ശേരി രൂപതയിലെ പള്ളാത്തുരുത്തിക്കടുത്ത് വേദപാഠക്യാമ്പിനു ചെന്ന ഒരു പെൺകുട്ടി കുളത്തിൽ മരിച്ചനിലയിൽ കാണപ്പെട്ട സഭാംഗ ഏവർക്കും അറിവുള്ളതാണല്ലോ. ഞങ്ങളവിടെ പോയി പ്രതിഷേധയോഗം നടത്തി. പെൺകുട്ടിയുടെ വീട്ടിലും പോയി. കുഞ്ഞിന്റെ ചുണ്ടുകൾ മുറിഞ്ഞിരുന്നു. മീൻ കടിച്ചതാണെന്നായിരുന്നു സഭയുടെ വിശദീകരണം. കുട്ടി എങ്ങനെ കുളത്തിലെത്തി? ഉറക്കത്തിൽ എഴുന്നേറ്റു നടക്കുന്ന സ്വഭാവം കുട്ടിക്കുണ്ടായിരുന്നത്രേ! ഞങ്ങളതേക്കുറിച്ച് കുട്ടിയുടെ വലുപ്പനോട് അന്വേഷിച്ചു. ഒരു രോഗവും ഇല്ലാത്ത ഓമനത്തമുള്ള ഒരു കുട്ടിയായിരുന്നവൾ. 'സാനിറ്ററി നാപ്കിൻ പത്ര'മായ ദീപിക ആ ദിവസങ്ങളിൽ ഒരു ഡ്യൂപ്ലിക്കേറ്റ് സൈക്കോളജിസ്റ്റിന്റെ ലേഖനം പ്രസിദ്ധീകരിച്ചു; ഉറക്കത്തിൽ നടപ്പിനെക്കുറിച്ച്. വേദപാഠക്യാമ്പിന്റെ ചുമതലയുള്ള കത്തനാർ കാട്ടുപോത്തിന്റെ കരുത്തുള്ള ഒരന്തനായിരുന്നു. വള്ളംകളി ക്യാമ്പ്. വീഞ്ഞും വിശിഷ്ട ഭോജ്യങ്ങളും ആത്മീയാസക്തിയല്ല വർദ്ധിപ്പിക്കുന്നതെന്ന് ആർക്കാണറിഞ്ഞുകൂടാത്തത്? ഒടുവിൽ ആ കേസ് തേഞ്ഞുമാഞ്ഞുതീർന്നു. കത്തനാർ നാർക്കോ അനാലിസിസ് ചെയ്യുന്നതിന് കെ.ജി. ബാലകൃഷ്ണൻ അഭയാഭ്യർത്ഥനോടനുബന്ധിച്ച് നടത്തിയ വിധി തടസ്സമായി. 45 അച്ചന്മാർ വന്ന് ആഘോഷമായി അടക്കുനടത്തിയപ്പോൾ വീട്ടുകാരുടെ കണ്ണും മഞ്ഞളിച്ചു. കാട്ടുപോത്തിച്ചൻ ഇന്നും മുകുയിട്ടുചുരമാന്തി കാമഭ്രാന്തോടെ വിഹരിക്കുന്നുണ്ടാവണം. ഇതുപോലെയുള്ള മുരിക്കുട്ടന്മാരെ സഭയിലേക്കാകർഷിക്കുന്നത് സുരക്ഷിതവും വൈവിധ്യപൂർണ്ണവുമായ വ്യഭിചാരസാധ്യതയാണെന്നു സംശയിക്കണം.

റോബിന്റെ വാർത്ത ഫ്ലാഷായ ഉടനെ എന്റെ ഒരു ബന്ധു എന്നെ വിളിച്ചു. നീയൊക്കെ പറയുന്നതിലും കുറച്ചു കാര്യമുണ്ടല്ലോ എന്നായിരുന്നു പ്രതികരണം. ഒരു സിറിയൻ ക്രിസ്ത്യൻ റോമൻ കാത്തലിക് കത്തനാർ എല്ലാ തെളിവുകളോടുകൂടി കൈയോടെ പിടിക്കേണ്ടിവന്നു, അദ്ദേഹത്തിനു മാനസാന്തരമുണ്ടാവാനില്ല. അത്രയ്ക്കാണ് വിശ്വാസികളുടെ പുരോഹിതവിധേയത്വം. സ്വന്തം പെണ്ണിനെ വായിൽനോക്കുന്ന അരമ്പുരോഗിയായ പുവാലനെ ഓടിപ്പിട്ടു തല്ലുന്നവനും അവരെ ഫാദർ റോബിനെപ്പോലുള്ള മുരിക്കുട്ടന്മാരുടെ കുമ്പസാരക്കുട്ടിലേക്ക് നിർബ്ബജം ഉന്തി വിടുന്നു. ആ മൂപ്പൻ കുമ്പസാരിപ്പിച്ചിട്ടുള്ള മാനമുള്ള സ്ത്രീകൾക്ക് ഇപ്പോൾ തൊലിയുരിയുന്നുണ്ടാവണം. കുമ്പസാരമെന്ന വൃത്തികെട്ട അനാ

മതനിരീശ്വരവാദികൾ

ദേവപ്രസാദ് (കാനഡ)



ദൈവം മനുഷ്യനെ തന്റെ ഛായയിലും രൂപത്തിലും സൃഷ്ടിച്ചു (ഉല്പത്തി 1:27). താൻ സൃഷ്ടിച്ചതെല്ലാം വളരെ നല്ലതായിരിക്കുന്നുവെന്നു ദൈവം കണ്ടു (ഉല്പത്തി 1:31). ദൈവത്തിന്റെ

ചാരം അവസാനിപ്പിക്കാൻ സമയം അതിക്രമിച്ചിരിക്കുന്നു. വിശ്വനീക്കുന്ന പശുവിന്റെ മുമ്പിൽ പച്ച പ്ലംഗ് കൊണ്ടുപോയി ഇട്ടിട്ട് തിന്നരുതെന്ന് പറയുന്നതുപോലെയാണ്, ഒരു സ്ത്രീ വന്നു ലൈംഗിക പാപങ്ങൾ തുറന്നുപറയുമ്പോൾ ബ്രഹ്മചര്യം അടിച്ചേൽപ്പിക്കപ്പെട്ട പുരോഹിതൻ കാമാസക്തനാകരുതെന്നു പറയുന്നതും. കണിശമായും 25% പുരോഹിതരുടെ കാര്യത്തിലേക്കിലും ഇതു വാസ്തവമാണ്.

ഒരു പള്ളിമുറ്റത്തു നടന്ന സംഭവമാണ്. ഒരു സ്തേനീയച്ചന്റെ ചുറ്റും ഒരുപറ്റം പെൺകുട്ടികൾ ചിത്രശലഭങ്ങളെപ്പോലെ തത്തിക്കളിച്ചു തെന്നിപ്പറന്നു ചാഞ്ചാടിത്തിമിർക്കുന്നു. ഇത്തിരിമാറി നിന്നിരുന്ന ഒരു കൊച്ചുമിടുക്കി അക്കൂട്ടത്തിലുണ്ടായിരുന്ന തന്റെ ചേച്ചിയോട് അത്യാചുത്തിൽ വിളിച്ചുകുവി, 'എടി ചേച്ചി, അമ്മ നിന്നോട് ഇന്നും പറഞ്ഞില്ലേ അച്ചന്മാരുടെ അടുത്ത് വലിയ ചാഞ്ചാട്ടത്തിന് ചെല്ലരുതെന്ന്!' കുന്നോം പൊക്കി കുതിരപ്പുറത്തിരിക്കുന്ന പുണ്യാളച്ചന്റെ വീരരസാവിഷ്ടമായ മരമുഖംപോലും മഞ്ഞളിച്ചുപോയി.

ഫോൺ: 9446561252

അനുഗ്രഹവർഷം മനുഷ്യരിൽ ചൊരിഞ്ഞു (ഉല്പത്തി 1:28). സൃഷ്ടിയുടെ കഥ പുരാതന മെസ്സപ്പട്ടോമിയൻ മതത്തിൽ നിന്നു കടമെടുത്തതാണെങ്കിലും, സഭയുടെ പഠനപ്രകാരം സ്ത്രീയും പുരുഷനും ഒന്നിച്ചു ജീവിക്കാനായിരുന്നു ദൈവത്തിന്റെ പ്ലാൻ. സാന്താനപുഷ്ടിയുള്ളവരായി പെരുകുവിൻ എന്നുപറഞ്ഞാണ് ദൈവം മനുഷ്യനെ അനുഗ്രഹിച്ചത്. എന്നാൽ കാലാന്തരത്തിൽ മതം മനുഷ്യന്റെമേൽ ആധിപത്യം സ്ഥാപിച്ചതോടുകൂടി, സ്ത്രീയും പുരുഷനും ഒന്നിച്ചു ജീവിക്കാതിരുന്നാൽ ദൈവം പ്രസാദിക്കുമെന്ന് മതാധികാരികൾ കണ്ടുപിടിച്ചു. ശരീരത്തിലെ പ്രതല്പാദനാവയവങ്ങൾ ദൈവത്തെപ്രതി ഉപയോഗിക്കാതിരുന്നാൽ ദൈവം അവരെ പ്രത്യേകമായി അനുഗ്രഹിക്കും, അതുവഴി ദൈവമഹത്വം വർദ്ധിക്കും എന്ന പുതിയ തത്വങ്ങൾ ആവിഷ്കരിച്ച്, അതിലേക്ക് അനുയായികളെ ആകർഷിച്ച്, അവിവാഹിതാവസ്ഥയെ മഹത്വവൽകരിച്ച്, അതൊരു ദൈവവിളിയായി മാറ്റിയെടുത്തു. ഇങ്ങനെയുള്ള വിലക്ക് ശരീരത്തിലെ മറ്റൊരു അവയവത്തിനും ഏർപ്പെടുത്തിയിട്ടില്ല. നാവിനെ ഇപ്രകാരം കുറച്ചെങ്കിലും നിയന്ത്രിച്ചിരുന്നെങ്കിൽ സമൂഹത്തിൽ കുറെ



നന്മ ഉണ്ടാകുമായിരുന്നു, വളരെ പേർക്ക് സന്തോഷമായി സമാധാനത്തോടെ ജീവിക്കാൻ സാധിക്കുമായിരുന്നു. യാക്കോബിന്റെ ലേഖനം മൂന്നാം അദ്ധ്യായത്തിൽ നാവിനെ നിയന്ത്രിക്കേണ്ടതിനെക്കുറിച്ച് വ്യക്തമായി എഴുതിയിട്ടുണ്ട്, (യാക്കോ. 3:1-11). എന്നാൽ, അവിവാഹിതവസ്ഥ എന്ന ‘പുണ്യം’ ദൈവമഹത്വത്തിന്റെ പേരിൽ ആജീവനാന്തം അടിച്ചേൽപ്പിച്ചതിനാൽ വ്യക്തികളിലും സമൂഹത്തിലും ഉണ്ടായിരിക്കേണ്ടിരിക്കുന്ന അസ്വസ്ഥതകൾ വളരെയധികമാണ്. അവിവാഹിതാവസ്ഥ അടിച്ചേൽപ്പിക്കുന്നതല്ല, പ്രത്യുത സ്വയം ഏറ്റെടുക്കുന്നതാണെന്നാണ് മതാധികാരികളുടെ വാദം. അങ്ങനെയെങ്കിൽ സ്വയം ഏറ്റെടുക്കുന്നവർ അവ സ്വയം ത്യജിച്ചാൽ എന്താണ് തെറ്റ്? എന്തിനാണ് അവരെ ഒറ്റപ്പെടുത്തുന്നത്, പടിയടച്ചു പിണ്ഡം വയ്ക്കുന്നത്?

നിർബന്ധിത അവിവാഹിതാവസ്ഥയുള്ള ജീവിതരീതികളായ പൗരോഹിത്യവും സന്ന്യാസവും ഒരാൾ തിരഞ്ഞെടുക്കാൻ പല കാരണങ്ങളുണ്ടാകാം. പുണ്യം പ്രസംഗിക്കുന്ന മതാധികാരികളുടെ മോഹനവാഗ്ദാനങ്ങൾ, പ്രലോഭനങ്ങൾ, കുടുംബ-സമൂഹ-സാമ്പത്തികപശ്ചാത്തലങ്ങൾ എന്നിവ അവയിൽ ചിലതാണ്. ഒരിക്കൽ പൗരോഹിത്യ-സന്ന്യാസ ചട്ടക്കൂടുകളെക്കുറിച്ച് പ്രവേശിച്ചാൽപ്പിന്നെ അതിനകത്തുനിന്നു പുറത്തുകടക്കുക അത്ര എളുപ്പമല്ല. ഇനി പുറത്തുകടക്കാൻ ആരെങ്കിലും ശ്രമം നടത്തുന്നതായി അറിഞ്ഞാൽ അവരെ പരമാവതി പീഡിപ്പിക്കാനും തേജോവധം ചെയ്യാനാണ് അടുത്തശ്രമം. ഇത് അധികാരികളിൽനിന്നും സ്വന്തം കുടുംബങ്ങളിൽനിന്നുമാകാം. ഭ്രാന്തില്ലാത്തവരെ ഭ്രാന്തിനുള്ള മരുന്ന് കഴിപ്പിക്കുന്ന സംഭവങ്ങൾ കേൾക്കാറുണ്ടല്ലോ. ഭ്രാന്തില്ലാത്തവരെ ഭ്രാന്തരാക്കാറുണ്ടല്ലോ.

മതം മനുഷ്യനെ വരിഞ്ഞുമാറുക, എല്ലാ തലത്തിലും ചൂഷണം ചെയ്യുന്ന ഒരു കാലഘട്ടത്തിലാണ് ഇന്ന് നാം ജീവിക്കുന്നത്. ചൂഷകപുരോഹിതവർഗത്തോടൊത്തു നിൽക്കുന്ന ഒരു കൂട്ടരെ എല്ലാ കാലഘട്ടത്തിലും, എല്ലായിടത്തും കാണാൻ സാധിക്കും. ചൂഷിതരായ ഭൂരിപക്ഷത്തെ തന്റെ ഇംഗിതത്തിനനുസരിച്ച് നിറുത്തുവാനുള്ള പുരോഹിതതന്ത്രങ്ങളെ ദൈവികമന്ത്രങ്ങളാക്കി അവതരിപ്പിക്കുകയെന്നത് പുരോഹിതപാരമ്പര്യമാണ്. യേശുവിന്റെ കാലഘട്ടവും വിഭിന്നമല്ലായിരുന്നു. പുരോഹിത തന്ത്രങ്ങൾക്കും കപടതയ്ക്കും എതിരായി യേശു പടപൊരുതി. യേശു വിഭാവനചെയ്ത ഒരു സ്നേഹരാജ്യമായിരുന്നു എന്നത് യേശുവിന്റെ ജീവിതത്തിൽനിന്നും വാക്കുകളിൽ നിന്നും വളരെ വ്യക്തമാണ് യേശു തന്റെ ശിഷ്യരെ വിളിച്ചത് തന്നോടുകൂടെ ആയിരിക്കുന്നതിനും, ദൈവസ്നേഹം പ്രസംഗിക്കുന്നതിനും പ്രചരിപ്പിക്കുന്നതിനും, തിന്മയെ നന്മകൊണ്ട് ജയിക്കുന്നതിനും (മാർക്കോ. 3: 13-15)മായിരുന്നു. യേശുവിന്റെ ശിഷ്യരെ തിരിച്ചറിയുവാനുള്ള അടയാളം കുരിശോ കൊന്തയോ പള്ളിയോ പട്ടക്കാരനോ കോമാളിവേഷങ്ങളോ ഒന്നുമല്ലായിരുന്നു; പ്രത്യുത, “നിങ്ങൾ പരസ്പരം സ്നേഹിക്കുവിൻ. ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ. നിങ്ങൾക്കു പരസ്പരം സ്നേഹമുണ്ടെങ്കിൽ നിങ്ങൾ എന്റെ ശിഷ്യരാണെന്ന് അതുമൂലം എല്ലാവരും അറിയും” (യോഹ. 13: 35) എന്നതായിരുന്നു.

AD 325-ൽ റോമിലെ കോൺസ്റ്റന്റൈൻ ചക്രവർത്തി മാനസാന്തരപ്പെട്ട ക്രിസ്ത്യാനികൾക്ക് മതരാഷ്ട്രീയ സ്വാതന്ത്ര്യം നൽകിയതിന്റെ ഫലമായി ക്രിസ്തീയ അരുപി നഷ്ടപ്പെട്ട സമ്പത്തിന്റെയും അധികാരത്തിന്റെയും അരുപി സഭയിൽ കടന്നുകൂടി. AD 325 മുതൽ റോമിൽ സഭയുടെ ഭരണം തുടങ്ങി; ക്രിസ്തുമതം നിർമ്മിക്കപ്പെട്ടു.

പരസ്പരം സ്നേഹിക്കുന്ന യേശുശിഷ്യരുടെ എണ്ണം അനുദിനം കുറഞ്ഞുവരുന്നു. സമ്പത്തിനോടും അധികാരത്തോടും ആർത്തിപുണ്ട, യേശുവിൽ വിശ്വാസമില്ലാത്ത ക്രിസ്ത്യാനികളാണ് ഇന്നധികം. ക്രിസ്ത്യാനികളുടെ ധനാർത്തിയിൽനിന്നും കപടതയിൽനിന്നും പിന്തിരിയാനാണ് ഫ്രാൻസിസ് പാപ്പായും ആഹ്വാനം ചെയ്യുന്നത്.

പുണ്യം പറയുന്ന, പുണ്യം പ്രസംഗിക്കുന്ന സത്യ ക്രിസ്ത്യാനികളെന്ന് വീമ്പിളക്കുന്നവർക്ക് യേശു പഠിപ്പിച്ച ‘സ്വർഗ്ഗസ്ഥനായ പിതാവേ’ എന്ന പ്രാർത്ഥന ഒരു പ്രാവശ്യമെങ്കിലും ആത്മാർത്ഥമായി ചൊല്ലാൻ കഴിയുമോ? യേശുവിനെ ആത്മാർത്ഥമായി അനുകരിക്കുന്നുവെന്നു പറയാൻ കഴിയുമോ? ഇവരെ പ്രായോഗിക മതനിരീശ്വരവാദികൾ എന്നാണു വിളിക്കേണ്ടത്.

ഇത്തരക്കാർക്ക് ജീവിക്കുന്ന യേശുവിനെയല്ല വേണ്ടത്; പ്രത്യുത, പള്ളിയിലെ പെട്ടിയിൽ അപ്പത്തിന്റെ രൂപത്തിലുള്ള, പള്ളിയിലെ കളിമൺ/സിമിന്റ് വിഗ്രഹങ്ങളുടെ രൂപത്തിലുള്ള യേശുവിനെയാണ്. ആ യേശു ഒന്നും മിണ്ടുകയില്ല, പ്രതികരിക്കുകയുമില്ല. അപ്പത്തിന്റെ രൂപത്തിലുള്ള യേശുവിനെ നാക്കുനീട്ടി ഉള്ളിൽ സ്വീകരിക്കുന്ന ഇവർക്ക്, ഉടനേതന്നെ ആരെയും ചീത്തപറയാനും എന്തു തിന്മ ചെയ്യാനും മടിയില്ല. അപ്പത്തിന്റെ രൂപത്തിലുള്ള യേശു വായിൽ കടക്കുമ്പോൾ ആ അപ്പത്തോടുകൂടി യേശുവിന്റെ കരുണയോ സ്നേഹമോ സഹാനുഭൂതിയോ ഉള്ളിലേക്ക് കടക്കാറില്ലല്ലോ, കടത്താറില്ലല്ലോ. കടന്നിരുന്നെങ്കിൽ ഈ ലോകത്തിന് എന്തുമാത്രം മാറ്റം വന്നേനെ; ഈ ലോകം ഒരു സ്നേഹരാജ്യമായി, സ്വർഗ്ഗലോകമായി മാറുമായിരുന്നു. അതുകൊണ്ട് ‘ക്രിസ്ത്യാനി’ എന്നത് കുറ്റാശകൾ വിലയ്ക്കു വാങ്ങുന്ന ഒരു ഉപഭോക്താവ് മാത്രമാകാതെ യേശുവിന്റെ പാത പിൻതുടരുന്ന, അവന്റെ ഏറ്റവും വലിയ കല്പനയായ സ്നേഹത്തിൽ ജീവിക്കുന്നവരാകുക. പരസ്പരം സ്നേഹിക്കുക, അങ്ങനെ നാം യേശുവിന്റെ ശിഷ്യരാണെന്ന് എല്ലാവരും അറിയട്ടെ.

മാറണം, മാറിയേ തീരു!



ജോസഫ് മറ്റപ്പള്ളി

ഒരു കത്തോലിക്കൻ എന്ന നിലയിൽ ലജ്ജകൊണ്ടു മുഖംകുനിച്ചാണു ഞാനിതെഴുതുന്നത്. പാരമ്പര്യത്തിന്റെ പേരിൽ ഒരു എപ്പാർക്കിയായി, സർവ്വ ഭൗതികസ്വത്തുക്കളും അരമനകളുടെ പേരിലാക്കി, സർവ്വമേഖലകളിലും സംഘടനകളുണ്ടാക്കി, വളർച്ചയുടെപേരിൽ എല്ലാത്തിനെയും വന്ധ്യംകരിച്ചു സ്വന്തമാക്കി! സർവ്വതിന്റെയും തലപ്പത്ത് മെത്രാന്മാരും വന്നു! ഇത് ആകമാനസഭയിൽ ഉണ്ടാക്കിയിരിക്കുന്ന ക്ഷതം ചെറുതല്ലെന്നും ഇതു പരിഹരിക്കാതെ മുന്നോട്ടുപോകാൻ കഴിയില്ലെന്നും ബന്ധപ്പെട്ട മുതിർന്ന ചിലരോടു പറഞ്ഞിട്ട് ഒരാഴ്ച്ച തികയുന്നതിനു മുമ്പു ഫാ. റോബിൻ കസ്റ്റഡിയായി. അന്വേഷണത്തിൽ കണ്ടത്, ഈ കുറ്റവാളിയെ രക്ഷിക്കാൻ മാമ്മോദീസാ സർട്ടിഫിക്കറ്റ് മുതൽ അനാഥാലയത്തിലെ അഡ്മിഷൻ കാർഡ്വരെ തിരുത്തിയെന്നാണ്! ഒരക്രൈസ്തവൻ ചുരുക്കിപ്പറയുന്നത്, സഭ ക്രിമിനലുകളുടെ ഗൃഹയാണെന്നാണ്.

‘വൈദികന്റെ കൈ പരിശുദ്ധമാണ് അതിനെ ദേക്ഷിക്കരുത് - നിയന്ത്രണം ഫലം - ഇങ്ങനെയൊരു സന്ദേശം വിശ്വാസികൾക്കു നൽകി കൈകഴുകിയിരുന്നവർ ഓർക്കുക, ഈ മറ വൃത്തികേടു കാണിക്കാനുള്ള അഭിഷിക്തരുടെ തന്റേടം കൂട്ടാനേ കാരണമാവുകയുള്ളൂ. 31-ഓളം വൈദിക വിദ്യാർത്ഥികളെ ഫാ. ജെയിംസ് തെക്കേമുറി മാറഭംഗ



പ്പെടുത്തിയെന്നാണ് അതിലൊരാൾ പരാതിപ്പെട്ടിട്ടുള്ളത് - മുഴുവൻ പേരും സെമിനാരി വിട്ടു. പരാതി പറഞ്ഞവന്റെ കഴുത്തിൽ കത്തിവെച്ചാണ് ഭീഷണിപ്പെടുത്തിയതെന്നും പരാതിയിലുണ്ട്. ആ വൈദികനും ഭാഗികമായി രക്ഷപ്പെട്ടു; ഇത് ഒറ്റദാഹരണം മാത്രം.

കുറ്റക്കാരായ വൈദികരെ രക്ഷിക്കുന്നതിന്റെമറവിൽ ഇരയെ നിലംപരിശാക്കുന്ന ജോലിയും ചിലരുടെ നേതൃത്വത്തിൽ മുറയ്ക്കു നടക്കുന്നു; കൊക്കനച്ചന്റെ കേസിൽ കുട്ടിയും കുടുംബവും സാത്താൻ സേവകരായി, ഫിഗെറസിന്റെ കേസു വന്നപ്പോൾ കുടുംബം അഭിസാരികയുടേതായി, സി അഭയായുടെ വീട്ടുകാർ മാനസിക രോഗികളായി, കണ്ണൂരിൽ മകളെ മാനഭംഗപ്പെടുത്തുന്ന അച്ഛനുമുണ്ടായി! ദൈവം തന്ന സാമാന്യബുദ്ധി ഉപയോഗിക്കാനോ ചിന്തിക്കാനോ മിനക്കെ

ടാത്ത ഒരു വിശ്വാസിസമൂഹം പരുവപ്പെട്ടിടത്താണ് ഇതൊക്കെ സാധ്യമാവുന്നതെന്നു കാണുക.

കഴിഞ്ഞ ഏതാനും ദിവസങ്ങളിൽ മാധ്യമങ്ങളിലും സോഷ്യൽ മീഡിയയിലും വന്ന വാർത്തകളും കത്തോലിക്കരുടെതന്നെ അഭിപ്രായങ്ങളും സമാഹരിച്ചാൽ ഇങ്ങനെ പറയാം - സഭ ഒരു പിളർപ്പിലേക്കു തന്നെയാണു പോകുന്നത്, വേണ്ട തിരുത്തലുകൾ നടപ്പാക്കാനുള്ള ആർജ്ജവം അധികാരികൾക്കില്ലായെന്നതുതന്നെ കാരണം. സഭ വിട്ടു പോകുന്നവരുടെയും, കുദാശകൾ സ്വയം നിഷേധിക്കുന്നവരുടെയും സംഖ്യ ക്രമാതീതമായി വർദ്ധിക്കുന്നു. ഈ അടുത്ത ദിവസം ഇരിങ്ങാലക്കുടയിൽ മരിച്ച ഒരു മദ്ധ്യവയസ്കൻ സ്വശരീരം മെഡിക്കൽ കോളേജിനു കൊടുക്കാൻ വില്ലെഴുതിവെച്ചിരുന്നു. അത്തരം വില്ലുകൾ ഒന്നല്ല.

സർവ്വവിധ ആർഭാടങ്ങളും തികഞ്ഞ പള്ളിമേടകളെപ്പറ്റിമാത്രം ചിന്തിക്കുന്ന വൈദികസമൂഹത്തിന് ഒരിക്കലും ആർക്കും ആത്മീയത പകർന്നുകൊടുക്കാൻ കഴിയുകയില്ലെന്നു നിസ്സംശയം പറയാം. വൈദികരെ പള്ളികളിലേക്കു തിരിച്ചുവിളിക്കുകയെന്നത് ഒരു പരിഹാരം. സഭയുടെ ഭൗതിക സ്വത്തുക്കൾ മുഴുവൻ നിയന്ത്രിക്കാൻ കെൽപ്പുള്ള അത്മായർ ഇവിടുണ്ട്. സഭയുടെ സ്വത്തുക്കൾ മുഴുവൻ അത്മായരുടേതാണ്. അവർ സഭയെ നിയന്ത്രിച്ചുകൊണ്ടിരുന്ന ഒരു കാലമുണ്ടായിരുന്നു. അന്നു സഭ വളരുകയായിരുന്നു, വൈദികർക്കു സമൂഹത്തിൽ വിലയുമുണ്ടായിരുന്നു.

കുറച്ചുകാലം മുമ്പ് തൊടുപുഴയിൽ സലോമി ആത്മഹത്യചെയ്തപ്പോൾ സമൂഹം കാണിച്ചതിന്റെ പത്തിരട്ടി ശക്തിയിലാണ് ഇന്ന് പൊതുജനത്തോടൊപ്പം ചേർന്നു കത്തോലിക്കർ സഭക്കെതിരെ മുറുമുറയുന്നത്. നിരവധി വൈദികരാണ് നേരിട്ട് ഫെയിസ് ബുക്കിൽ വന്ന് അഭിപ്രായം രേഖപ്പെടുത്തിയിരിക്കുന്നത്. ആർഭാടത്തിന്റെയും അധികാരത്തിന്റെയും പിരിവിന്റെയും സുവിശേഷം ഉപേക്ഷിക്കാൻ സഭാധികാരികൾ തയ്യാറാകുന്നില്ലെങ്കിൽ, അവരെ അതിനു പ്രേരിപ്പിക്കാൻ എല്ലാവർക്കും കടമയുണ്ട് - കാരണം, സഭ അവരുടേതു മാത്രമല്ല.

ഒരു പരിഹാരം, വിശ്വാസപരമല്ലാത്ത എല്ലാ ആഹ്വാനങ്ങളോടും പൂർണ്ണമായി നിസ്സഹകരിക്കുകയെന്നതാണ്. സഭാധികാരികളെ ചിന്തിപ്പിക്കാൻ ആ ചലനത്തിനു കഴിഞ്ഞേക്കും. അതു നാളെ മറ്റൊരുവൻ ചെയ്യേണ്ടതല്ല, ഇന്നു ഞാൻതന്നെ ചെയ്തു തുടങ്ങേണ്ടതാണെന്ന് ഓരോരുത്തരും കരുതുക.

ഫോൺ: 91 9495875338



കൊട്ടിയൂർ ബാലികാപീഡനം:
വിചിത്ര സ്പെഷ്യൽ

ഇടയന്മാർ ആടുകളെ തിന്നുന്നു!

റെജി ഞളളാനി (ചെയർമാൻ, ഓപ്പൺ ചർച്ച് മൂവ്മെന്റ്)



പുരോഹിതരോട് അമിതഭക്തിയും ആദരവും അടുപ്പവും കാണിക്കുന്ന സ്ത്രീകളെ ദുഷിച്ചവരായി കണ്ടെ, പൊതുസമൂഹം മാറ്റിനിർത്തണം. പുരോഹിതന്മാരെ വഴിപിഴപ്പിക്കുന്ന പ്രധാന കണ്ണികളിലൊന്ന് ഇവരാണ്. മറ്റു മതവിഭാഗങ്ങൾക്കിടയിൽ ക്രിസ്തീയപുരോഹിതർക്കും വിശ്വാസികൾക്കും ബഹുമാനവും ആദരവും സ്നേഹവും ലഭിച്ചിരുന്ന ഒരു കാലമുണ്ടായിരുന്നു. എന്നാൽ, കുറെ പുരോഹിതരും കന്യാസ്ത്രീകളും ദുർന്നടത്തക്കാരായതോടെ ക്രിസ്തീയസമൂഹം മറ്റുള്ളവരുടെമുന്നിൽ തലകുനിച്ചുനിൽക്കുകയാണ്. ആത്മീയത പാടേ തകർന്നിരിക്കുന്നു. ഭൗതികതയുടെ കേളീരംഗമായി മാറിയിരിക്കുകയാണിന്ന് കത്തോലിക്കാ സഭ. സഭയിന് കറുത്തദിനങ്ങളിലൂടെയാണ് കടന്നുപോകുന്നത് എന്നതി

നാൽ, നമ്മുടെ പഴയ ചൈതന്യം തിരികെ കൊണ്ടുവരുവാൻ ആളുകൾ സഭാനവീകരണപ്രസ്ഥാനങ്ങളിലേക്ക് കടന്നുവരണം. ഇതിനായി യേശുവും സഭയും ഓരോരുത്തരെയും ക്ഷണിക്കുന്ന സമയമാണിത്.

ചില സാമ്പത്തിക ലാഭത്തിനും ചെറിയ ആനുകൂല്യങ്ങൾ നേടുന്നതിനുമായി മക്കളെയും ഭാര്യമാരെയും പള്ളികളിൽ അച്ചൻമാരുടെ അടുക്കലേക്ക് പറഞ്ഞുവിടുന്ന ചില പുരുഷന്മാരുമുണ്ട്. പലപ്പോഴും ഇവർ തനിച്ചായിരിക്കും പോവുന്നത്. ഇത്തരക്കാരുടെ നിലപാടുകൾ ചെന്നെത്തുന്നത് ലൈംഗികചൂഷണത്തിലോ കൊലപാതകത്തിലോ അവിഹിതഗർഭത്തിലോ ആയിരിക്കും. ഇതിൽ പുറത്തറിയുന്നത് ലക്ഷത്തിലൊന്നു മാത്രമാകും. മാനക്കേടുഭയന്നും പുരോഹിതരുടെ ഭീഷണിക്കു വഴങ്ങിയും പണം കൈപ്പറ്റിയും വിശ്വാസത്തിന്റെ പേരുപറഞ്ഞും കേസ്സുകൾ ഇല്ലാതാക്കുന്നു.

വിശ്വാസിക്കുവാൻ കൊള്ളാവുന്ന പുരോഹിതരുടെയും കന്യാസ്ത്രീകളുടെയും എണ്ണം സഭയിൽ വൻതോതിൽ കുറഞ്ഞുവരികയാണ്. കുറ്റവാസനയുള്ള വൈദികർ പാവപ്പെട്ട വീടുകളിലെ സ്ത്രീകളെയും കുഞ്ഞുങ്ങളെ



വേട്ടക്കാരും ദുഷ്കർമ്മികളുമായ പുരോഹിതരെയും കന്യാസ്ത്രീകളെയും എന്തുവിലകൊടുത്തും സഭാനേതൃത്വം സംരക്ഷിക്കുകയും ഇരകളെ നാമാവശേഷമാക്കുകയും ചെയ്യുന്ന നിലപാടാണ് കത്തോലിക്കാ സഭാനേതൃത്വത്തിന്റേത്. ഇതിലൂടെ സഭാനേതൃത്വം സമൂഹത്തിനുമനസ്സു നൽകുന്ന സന്ദേശമെന്താണ്?

യുമാണ് കൂടുതലും ഇരകളാക്കുന്നത്. ഭർത്താക്കന്മാർ വിദേശരാജ്യത്തു ജോലിക്കുപോയിട്ടുള്ളവീടുകളും, അല്പമെങ്കിലും കുടുംബപ്രശ്നങ്ങളുള്ളവീടുകളും ഇവർ പ്രത്യേകം നീരിക്കുന്നു. തൃശൂർ സെന്റ് പോൾസ് പള്ളി വികാരി ഫാദർ രാജു കൊക്കൻ 9-വയസുള്ള ഒരു കുഞ്ഞിന് ആദ്യകുർബാനയ്ക്കുള്ള ഉടുപ്പുനൽകിക്കൊണ്ട് വസ്ത്രങ്ങൾ പൂർണ്ണമായും അഴിച്ചെടുത്ത് നഗ്നചിത്രങ്ങളെടുക്കുകയും പള്ളി മുറിയിൽവെച്ച് ബലാൽസംഗം നടത്തുകയും ചെയ്തു. തുടർന്നും പല ദിവസങ്ങളിൽ ഇതാവർത്തിച്ചു. നാട്ടുകാരുടെ ഇടപെടലിനുശേഷം അച്ചനെ പോലീസ് അറസ്റ്റുചെയ്തു. പാലക്കാട് സെന്റ് സ്കാനിസ്ലാവോസ് പള്ളിയിൽ വച്ച് 17-വയസുള്ള ഫാത്തിമ സോഫിയയെ ബലാൽസംഗം ചെയ്ത് കഴുത്തുഞെരിച്ച് കൊന്ന സംഭവത്തിൽ ഫാദർ മെൽക്യൂർ, ലോറൻസ്, ആരോഗ്യ രാജ് തുടങ്ങിയ പുരോഹിതരെ പോലീസ് അറസ്റ്റു ചെയ്തു, ബിഷപ്പ് ഡോ. തോമസിനെ പോലീസ് തിരയുന്നു എന്നാണറിയുന്നത്. ആലപ്പുഴയിലെ സൺഡേ സ്കൂൾ വിദ്യാർത്ഥിനി ശ്രേയ കൊല്ലപ്പെട്ട കേസിൽ പണം നൽകി കേസ്സൊതുക്കി.

ഇപ്പോൾ ഫാദർ റോബിന്റെ കാര്യത്തിൽ പത്തുലക്ഷം രൂപ പതിനാറുവയസ്സുകാരി അമ്മയ്ക്കും മാതാപിതാക്കൾക്കും നൽകിയെന്ന ആരോപണം നില നിൽക്കുന്നു. അച്ചന്റെ ഈ നീചമായ പ്രവൃത്തി ഇരയുടെ സ്വന്തം പിതാവിന്റെ തലയിൽ കെട്ടിവെച്ച അതിക്രമമായ സംഭവം ലോകത്ത് ആദ്യമായിരിക്കാം. ഇതിനായി ചൈൽഡ് വെൽഫെയർ കമ്മറ്റിയും ആശുപത്രിയും കന്യാസ്ത്രീകളും കൂട്ടുനിന്നു. ഇവരുടെ മേൽ പോക്സോ പ്രകാരം കേസ്സെടുത്ത് അറസ്റ്റുചെയ്യണം. പുത്തൻ വേലിക്കര ലൂർദ്ദ് മാതാ പള്ളിവികാരി ഫാദർ എഡിൻ ഫിഗറസ് 14- വയസ്സുള്ള കുഞ്ഞിനെ പള്ളിമേടയിൽവെച്ച് നിരവധി ദിവസം പീഡിപ്പിച്ചു. അച്ചൻ ജയിലിലാണ്. കണ്ണൂർ സെമിനാരിയിൽ വൈദികവിദ്യാർത്ഥികളെ പ്രകൃതിവിരുദ്ധചൂഷണത്തിനു വിധേയമാക്കിയ ഫാദർ ജയിംസിനെ പോലീസ് പിടിച്ചു. മറ്റൊരു പുരോഹിതനായ ഫാദർ ജോസഫിന് പീഡനക്കേസിലേത്തുടർന്ന് കുട്ടികളുമായി ബന്ധപ്പെട്ട കാര്യങ്ങളിൽ വിലക്കേർപ്പെടുത്തിയിരിക്കുകയാണ്. തൃശൂർ സാൻജോസ് ഹോസ്പിറ്റൽ മരിച്ച ജിസ്സാമോളുടെ കേസിൽ സഭാനേതൃത്വം ശക്തമായി പിടിച്ചുയർത്തിയിരിക്കുന്നു. അഭയക്കേസിൽ ഫാദർ തോമസ് കോട്ടാരം ഫാദർ ജോസ് പുതുക്കയും പിടിക്കപ്പെട്ടു. അവരെ രക്ഷിക്കാൻ വിശ്വാസികളുടെ നേർച്ചപ്പണം സഭ ചെലവിട്ടത് കോടികളാണ്. ബാലലൈംഗിക പീഡനത്തിന്റെപേരിൽ മുൻ വത്തിക്കാൻ അംബാസഡറും ആർച്ച് ബിഷപ്പുമായിരുന്ന ഫാദർ ജോസഫ് നടപടി നേരിട്ടു. ഒരു മലയാളി വൈദികന്റെ നേതൃത്വത്തിൽ ഇറ്റലിയിൽ പഞ്ചനക്ഷത്ര വേശ്യാലയം നടത്തുന്നതായും കേരളത്തിലെ ചില കന്യാസ്ത്രീകളുടെയുള്ളവരുടെ സഹായം ഈ സ്ഥാപനത്തിനു ലഭിക്കുന്നുണ്ടെന്നും അവിടെനിന്നും രക്ഷപെട്ട് നാട്ടിലെത്തിയ ഒരു വീട്ടമ്മ പറഞ്ഞ് 'കേരളാ ഓൺ ലൈൻ ന്യൂസ്' 2012-ഒക്ടോബറിൽ റിപ്പോർട്ടുചെയ്തിരുന്നതായി കാണുന്നു.

ഇതിനുംപുറമേ സിസ്റ്റർമാരായ അഭയ, ജോസ് മരിയ, അമല, ലിസ, പോൾസി, ജോതിസ തുടങ്ങി

പതിനെട്ടിലധികം ദുരുഹമരണങ്ങളും, അനുസരിക്കാത്ത കന്യാസ്ത്രീകൾക്ക് ഭ്രാന്തിനുള്ള മരുന്നു നൽകുന്നതായുമുള്ള പരാതിയും ഉണ്ടായിട്ടുണ്ട്. ഇത് ക്രൈംബ്രാഞ്ച് അന്വേഷിക്കുന്നുണ്ട്. ഇക്കാര്യങ്ങളിലെല്ലാം സഭാനേതൃത്വത്തിന്റെ ശക്തമായ ഇടപെടലുകളാണുണ്ടായിട്ടുള്ളത്. ക്രിമിനലുകളായിട്ടുള്ള പുരോഹിതരെ സഹായിക്കുന്ന ധാരാളം കന്യാസ്ത്രീകളും മഠങ്ങൾ തന്നെയും ഉണ്ടെന്നത് ദുഃഖകരമാണ്.

ഫാദർ ബെനഡിക്ട് ഓണാകുളം മറിയക്കുട്ടിയെ കൊന്നതിന് ജയിൽവാസം അനുഭവിച്ചു. ഈ അച്ചനെ 'സഹനദാസ്'നാക്കി വിശുദ്ധനാക്കാനുള്ള സഭാനേതൃത്വത്തിന്റെ ശ്ലേഷ്മായ പ്രവൃത്തിമൂലം കത്തോലിക്കാ സഭാവിശ്വാസികൾ ലോകത്തിന് മുന്നിൽ തലകുനിച്ചുനിൽക്കുന്നു. നാളെകളിൽ മേൽപറഞ്ഞ മറ്റു പുരോഹിതരും സഭയുടെ പുണ്യവാളന്മാരാകാനിടയുണ്ട്.

വേട്ടക്കാരും ദുഷ്കർമ്മികളുമായ പുരോഹിതരെയും കന്യാസ്ത്രീകളെയും എന്തുവില കൊടുത്തും സഭാനേതൃത്വം സംരക്ഷിക്കുകയും ഇരകളെ നാമാവശേഷമാക്കുകയും ചെയ്യുന്ന നിലപാടാണ് കത്തോലിക്കാസഭാനേതൃത്വത്തിന്റേത്. ഇതിലൂടെ സഭാനേതൃത്വം സമൂഹത്തിനു നൽകുന്ന സന്ദേശമെന്താണ്? പുരോഹിതർക്കും കന്യാസ്ത്രീകൾക്കും ഏതു തരത്തിലുമുള്ള നീചമായ പ്രവൃത്തികൾ ചെയ്യാമെന്നും അതെല്ലാം വിശ്വാസിസമൂഹം ചുമക്കട്ടെയെന്നുമല്ലേ? ഫാദർ റോബിന്റെ കാര്യത്തിലും ഇതുതന്നെയാണ് നടക്കുന്നത്. ഇരകൾക്കുവേണ്ടി നിൽക്കേണ്ട ചൈൽഡ് വെൽഫെയർ കമ്മറ്റിയും ആശുപത്രിയും അനാഥാലയവും എല്ലാം റോബിനുവേണ്ടിയാണ് പ്രവർത്തിച്ചത്. ഭീഷണി ഭയന്നാണെങ്കിലും, ഗർഭത്തിന് ഉത്തരവാദി സ്വന്തം പിതാവാണെന്നു വ്യാജംപറഞ്ഞ ഇരയും ഇരയുടെ മാതാവും ഇതിൽ കുറ്റക്കാരാണ്. ഇവർക്കെതിരെയും ഫാദർ റോബിനെ സംരക്ഷിച്ച മറ്റുള്ളവർക്കെതിരെയും പോക്സോ നിയമപ്രകാരം കേസ്സെടുത്ത് ജയിലിൽ അടയ്ക്കണം. നാളെകളിൽ ഇവർ ഈ പുരോഹിതന്റെ കുഞ്ഞിനു പകരം മറ്റൊരു കുഞ്ഞിനെ കാണിച്ച് ഡി. എൻ. എ. പരിശോധന നടത്തി കുഞ്ഞ് റോബിന്റേതല്ലെന്നും പറയുമായിരിക്കും.

ഇവിടെ വിശ്വാസിസമൂഹം അവശ്യം ചെയ്യേണ്ട ഒരുകാര്യമുണ്ട്. രണ്ടാംവത്തിക്കാൻ കൗൺസിലിന്റെ നിർദ്ദേശം ചൂണ്ടിക്കാട്ടി നമ്മുടെ സഭയുടെ കുടുംബസ്ഥവൈദികസമ്പ്രദായം പുനഃസ്ഥാപിക്കണമെന്ന ആവശ്യം ശക്തമായി ഉയർത്തണം. വിവാഹം ആഗ്രഹിക്കുന്ന എല്ലാ വൈദികരും കന്യാസ്ത്രീകളും വിവാഹിതരായി തങ്ങളുടെ സഭാസേവനം തുടരട്ടെ. വൈദികവൃത്തി ആഗ്രഹിക്കുന്ന കുടുംബസ്ഥരും വൈദികരാകട്ടെ.

ഫോൺ: 9447105070



'കുറ്റവ്യാളി'കളെ സംരക്ഷിക്കുന്നതിൽ മെത്രാസനങ്ങളുടെ പങ്ക്

പ്രൊഫ. സെബാസ്റ്റ്യൻ വട്ടമറ്റം



പുരോഹിതകുറ്റകൃത്യങ്ങളുടെ കാര്യത്തിൽ ചർച്ചചെയ്യപ്പെടാതെ പോകുന്ന ഒരു പ്രധാന വസ്തുത യുണ്ട് - 'കുറ്റവ്യാളി'കളെ സംരക്ഷിക്കുന്നതിൽ മെത്രാസനങ്ങളുടെ പങ്ക്. അതു ഫലപ്രദമായി നിർവ്വഹിക്കുന്നതിന് ഉതകുന്ന സംവിധാനവുമുണ്ട് - അരമനക്കോടതി.

ഒരു വൈദികൻ ഒരു പെൺകുട്ടിയെ പീഡിപ്പിച്ചെന്നിരിക്കട്ടെ. അവളുടെ മാതാപിതാക്കൾ സാധാരണഗതിയിൽ ആദ്യം പരാതിപ്പെടുന്നത് അരമനക്കോടതിയിലായിരിക്കും. കാനോൻ നിയമമനുസരിച്ച് നിയമനടപടികളാരംഭിക്കും. അതിനായി ഒരു കത്തനാർ 'പ്രൊമോട്ടർ ഓഫ് ജസ്റ്റീസ്' ആയി വാഴിക്കപ്പെടും. അയാൾ പരാതി പഠിച്ച് റിപ്പോർട്ട് തയ്യാറാക്കും. കാനോൻ നിയമമനുസരിച്ചേ അയാൾക്കതു ചെയ്യാൻ സാധ്യമാകൂ.

ഏതു സ്ത്രീയെ പീഡിപ്പിച്ചാലും ഗർഭിണിയാക്കിയാലും ഒരു പുരോഹിതനാണതു ചെയ്തതെങ്കിൽ അയാളിൽ ആരോപിക്കപ്പെടുന്ന കുറ്റകൃത്യങ്ങൾ ഇവയായിരിക്കും:

1. പുരോഹിതൻ തന്റെ പാവനമായ കന്യാത്തം (ലൈംഗിക പരിശുദ്ധി) കളങ്കപ്പെടുത്തിയിരിക്കുന്നു.
2. അയാൾ തന്റെയും സഭാമാതാവിന്റെയും സൽപ്പേര് കളങ്കപ്പെടുത്തിയിരിക്കുന്നു.
3. നല്ലവരായ സത്യവിശ്വാസികൾക്ക് അയാൾ ഉതപ്പുണ്ടാക്കിയിരിക്കുന്നു.

തുടർന്നു നടക്കുന്ന വിചാരണയിൽ വാദി മേൽപറഞ്ഞ പ്രൊമോട്ടറായിരിക്കും. ഇരയാക്കപ്പെട്ട പെൺകുട്ടി പുരോഹിതന്റെ ലൈം

ഗികപരിശുദ്ധി പരിശോധിക്കുന്നതിനുള്ള ഒരു തൊണ്ടിമുതൽ മാത്രമായിമാറും. കാനോൻനിയമപ്രകാരം കുറ്റവ്യാളിക്കു കിട്ടാവുന്ന പരമാവധി ശിക്ഷ കത്തനാർ പണിപോകും എന്നതുമാത്രം! അതും, പശ്ചാത്തപിക്കാതെ കുറ്റകൃത്യങ്ങളിൽ തുടരുമെന്നു വാശിപിടിച്ചാൽ മാത്രം.

സഭാമാതാവിന്റെ കാര്യവും കൊണ്ട്, ഇരയാക്കപ്പെട്ട പെൺകുട്ടിക്കു കുറച്ചു സാമ്പത്തികവും കേരളത്തിനു പുറത്തെവിടെയെങ്കിലും ജോലിയും പ്രതീക്ഷിക്കാം. കൊച്ചുണ്ടായാൽ അതിനെ ഏറ്റെടുക്കാൻ സഭാവക അനാഥാലയങ്ങളുമുണ്ട്.

കുറ്റവ്യാളികളെ സംരക്ഷിക്കുന്ന അരമനക്കോടതികൾ നിലനിൽക്കുവോളം പുരോഹിതകുറ്റകൃത്യങ്ങൾ കുടിക്കൊണ്ടേയിരിക്കും.

ഫോൺ: 9495897122

സംഭാവന

2017 ഫെബ്രുവരി - മാർച്ച്

2015 നവം. മുതൽ 2017 ഫെബ്രു. പകുതിവരെ ലഭിച്ച ആകെ സംഭാവന	: 2,48,340.00
ഒരു അഭ്യുദയകാക്ഷി	: 3500.00
മാതൃ പാലയ്ക്കൽ	: 1000.00
ഡോ. എബ്രാഹം കുഞ്ഞാട്ടിൽ	: 1400.00
ഈ കാലയളവിലെ ആകെ സംഭാവന	: 5900.00
ആകെ സംഭാവന ഇതുവരെ	: 2,54,240.00

സത്യജ്വാല സാമ്പത്തികസ്ഥിതി

2017 ഫെബ്രുവരിലക്കം അച്ചടിച്ചു കഴിഞ്ഞപ്പോൾ 70000 രൂപാ നീക്കിയിരിപ്പുണ്ടായിരുന്നു. അതിനുശേഷം ഇതുവരെ 5900 രൂപാ സംഭാവനയായും 10300 രൂപാ വരിസംഖ്യയായും ലഭിച്ചു. അങ്ങനെ ആകെ 16200 രൂപയാണ് ഈ കാലയളവിലെ വരവ്.

നീക്കിയിരിപ്പും (70000) ഈ മാസത്തെ വരവും (16200) ഉൾപ്പെടെ ആകെയുള്ള 86200 രൂപയിൽനിന്ന് മാർച്ച് ലക്കത്തിന് വേണ്ടിവരുന്ന ഉദ്ദേശം 25000 രൂപാ കിഴിച്ച് 61200 രൂപയാണ് ഇനി ബാക്കിയുള്ളത് എന്നറിയിക്കുന്നു.

-സർക്കുലേഷൻ മാനേജർ & എഡിറ്റർ

കത്തോലിക്കാസഭയ്ക്കുണ്ടായ

അപമാനം:

ചില ചോദ്യങ്ങൾ

പ്രൊഫ. ജോസ് ജേക്കബ്

കൊട്ടിയൂർ പീഡനക്കേസിൽ പ്രതിസ്ഥാനത്തുനിൽക്കുന്ന റോബിൻ എന്ന വൈദികൻ അദ്ദേഹത്തിന്റെ പൂർവ്വകാലസേവന മേഖലകളിലെല്ലാം ധാരാളം കുറ്റകൃത്യങ്ങളിൽ ഏർപ്പെട്ടിരുന്നുവെന്നും ആ അവസരങ്ങളിലെല്ലാം അദ്ദേഹത്തിനെതിരായ പരാതികളിൽ സഭാധികാരികൾ മൗനം പാലിക്കുക മാത്രമാണുണ്ടായതെന്നുമുള്ള വസ്തുത സഭാഗങ്ങളിൽ വലിയ ഞെട്ടലും നിരാശയുമാണ് ഉളവാക്കിയിരിക്കുന്നത്. സഭയിൽ വളരെ ഉന്നതമായ സ്ഥാനങ്ങൾ (ജീവൻ ടിവി, ഇൻഫാം, ദീപിക എന്നിവയുടെ ഡയറക്ടർ, രൂപതാസ്കൂൾ കോർപറേറ്റ് മാനേജർ) വഹിച്ചിരുന്ന ഇയാൾ സ്കൂൾ മാനേജരായിരിക്കെ കേവലം പതിനാറുവയസ്സു മാത്രം പ്രായമുള്ള പെൺകുട്ടിയെ ഗർഭം ധരിപ്പിച്ചു എന്ന കുറ്റത്തിന് അറസ്റ്റുചെയ്യപ്പെട്ടതിനുശേഷം മാത്രമാണോ, രൂപതാ മെത്രാൻ വൈദികൻ ഒരു വലിയ ശിക്ഷയെന്നോണം പള്ളിക്കർമ്മങ്ങളിൽനിന്ന് വിലക്കേറപ്പെടുത്തിക്കൊണ്ട് ഒരു ഉത്തരവിറക്കേണ്ടത്? തുക്കിലേറ്റപ്പെട്ട ഒരു കുറ്റവാളി മുതനായശേഷം, അയാളുടെ കാലിലെ ഒരു വിരൽ മുറിച്ചുമാറ്റുന്നതുപോലെ അപഹാസ്യമായ ഒരു ശിക്ഷയല്ലേ ഇത്?

ഈ സംഭവം സഭാധികാരികൾ സഭാഗങ്ങളോടും സമൂഹത്തോടും മറുപടി പറയേണ്ട കുറെ ചോദ്യങ്ങൾ അവശേഷിപ്പിക്കുന്നുണ്ട്. ഇയാൾ ചെയ്ത ഹീനകൃത്യത്തിനുശേഷം, ഇപ്പോൾ പോലീസ് കസ്റ്റഡിയിലായിരിക്കുകയും നീണ്ട വർഷങ്ങൾ ജയിൽവാസം കാത്തിരിക്കുകയും ചെയ്യുന്ന അവസ്ഥയിൽ, പള്ളിക്കർമ്മങ്ങളിൽ ഇനിയും ഏർപ്പെടാൻ പാടില്ല എന്ന ശിക്ഷ രൂപതാധ്യക്ഷൻ കല്പിക്കുന്നത് അർത്ഥശൂന്യവും അപ്രസക്തവുമായ ഒരു നടപടിയല്ലേ? മെത്രാനും കർദ്ദിനാളും പെൺകുട്ടിയോടും കുടുംബത്തോടും മാപ്പുപറഞ്ഞാൽ മാത്രം മതിയോ? പെൺകുട്ടിക്കും അവളുടെ കുഞ്ഞിനും സുരക്ഷിതമായ ഒരു ഭാവി ഉറപ്പുവരുത്തേണ്ട? ഈ കേസിൽ പ്രതിപ്പട്ടികയിൽ ചേർക്കപ്പെട്ട മറ്റു വൈദികരെയും കന്യാസ്ത്രീകളെയും നിയമപാലകർക്കുമുമ്പിൽ ഹാജരാക്കേണ്ട ചുമതല സഭാധികാരികൾക്കില്ലേ? രൂപതാമെത്രാന്റെ അനുമതിയില്ലാതെ ഇടവകവിട്ട് കാനഡയിലേക്കു പോകാൻ ഇയാൾ ഒരുമ്പെട്ടതെങ്ങനെ? കേസൊതുക്കിത്തീർക്കുവാനും കുറ്റം പെൺകുട്ടിയുടെ പിതാവിൽ കെട്ടിയേൽപ്പിക്കുവാനുമായി വൈദികൻ നൽകിയെന്നു പറയപ്പെടുന്ന പത്തുലക്ഷം രൂപ നേർച്ചപ്പെട്ടിട്ടിരിക്കുന്നു ലഭിച്ച പണമാണോ?

ദീർഘകാലം ഒരു വൈദികനെപ്പറ്റി പരാതി ലഭിച്ചിട്ടും നടപടിയെടുക്കാതെ കാലങ്ങൾ കഴിച്ചുകൂട്ടുകയും, നിയമാധികാരികളാൽ അയാൾ പിടിക്കപ്പെട്ടപ്പോൾ കുറ്റകൃത്യത്തിന്റെ മുഴുവൻ ഉത്തരവാദിത്വവും ആ ഒരു വ്യക്തിയിലേക്കുമാത്രം ഒതുക്കി രക്ഷപെടാൻ ശ്രമിക്കുകയും ചെയ്യുന്നത് സഭാധികാരികൾക്ക് യോജിച്ച ഒരു നടപടിയാണോ?

മദർ തെരേസയും അൽഫോൻസാമ്മയും ചാവറയച്ചനും മറ്റു നേകം പുണ്യാത്മാക്കളും നമ്മുടെ സഭയ്ക്കു നേടിത്തന്ന യശസ്സും കീർത്തിയും സൽപ്പേരുമെല്ലാം ഇത്ര നിസ്സാരമായി നശിപ്പിക്കപ്പെ

ടുന്നതിന് സഭാസന്നേഹികളായ അനേക ലക്ഷം സഭാഗങ്ങളെ, നിങ്ങൾ സാക്ഷികളാക്കുന്നത് മഹാക്ഷമല്ലേ?

ഈ ഹീനകൃത്യം ചെയ്തശേഷം എത്രയോ തവണ അദ്ദേഹം വിശുദ്ധ കുർബാന ചൊല്ലി? എത്രയോ നിഷ്കളങ്കരായ വിശ്വാസികൾ ആ കുർബാന കണ്ടു? കുമ്പസാരംവഴി എത്രയോ വിശ്വാസികളുടെ പാപങ്ങൾ കേട്ട അദ്ദേഹംപാപമോചനം നടത്തിക്കൊടുത്തു? ഇതെല്ലാം കപടതയായിരുന്നില്ലേ? സഭാധികാരികൾ ഇതൊന്നും അറിഞ്ഞില്ല എന്ന് ഞങ്ങൾ വിശ്വസിക്കണമോ? ഒന്നുനിർത്തുമോ ഈ കുറങ്ങുകളി, വൈകിപ്പോയെങ്കിലും?

വിവാഹിതരായ അത്തായർ ഇതിൽ കൂടുതൽ കുറ്റങ്ങൾ ചെയ്യുന്നില്ലേ എന്ന് ഒരു വൈദികൻ ടി.വി. ചാനലിൽ വാദിക്കുന്നതു കേട്ടു. സത്യമായിരിക്കാം. ഒരു ലക്ഷം അത്തായർ ഇത്തരം കൃത്യങ്ങൾ ചെയ്യുമ്പോഴുള്ളതിനേക്കാൾ ആഴത്തിലുള്ള മുറിവ്, ഈ ഒരു ലക്ഷം ആളുകളുടെയും പാപം പോക്കുവാൻ വരും ലഭിച്ചിട്ടുള്ള ഒരു വൈദികൻ ഇമ്മാതിരി ഒരു കുറ്റം ചെയ്യുമ്പോൾ സഭാഗങ്ങൾക്കും സമൂഹത്തിനുതന്നെയും ഉണ്ടാകുന്നില്ലേ? വിശ്വാസികളെയെല്ലാം വിഡ്ഢികളാക്കാമെന്ന വ്യാമോഹമല്ലേ ഇത്തരം വാദഗതിക്കു പിന്നിലുള്ളത്?

കത്തോലിക്കാസഭയിൽമാത്രം നിലവിലുള്ള വ്യക്തിഗത രഹസ്യകുമ്പസാരം തങ്ങൾക്കു യോജിച്ച ഇരകളെ പരതിപ്പിക്കുന്നതിന് വൈദികർക്ക് സൗകര്യമൊരുക്കുന്നില്ലേ? അപ്പോൾ, ഈ വിധത്തിലുള്ള കുമ്പസാരം ഗുണത്തേക്കാളേറെ ദോഷമല്ലേ ചെയ്യുന്നത്? കുമ്പസാരം എന്ന പ്രക്രിയ പാടേ ഒഴിവാക്കിയാൽ വൈദികരുടെ ഇമ്മാതിരിയുള്ള കുറ്റങ്ങൾ വളരെയധികം കുറഞ്ഞുകിട്ടുകയില്ലേ?

വൈദികരുടെ എല്ലാ പ്രവർത്തനമേഖലകളിലും അവരെ സൂക്ഷ്മമായി നിരീക്ഷിക്കാനും നിയന്ത്രിക്കാനും കഴിയുന്ന ഒരു സംവിധാനം സഭയിൽ ആത്യന്താപേക്ഷിതമല്ലേ? സഭയ്ക്കു നഷ്ടപ്പെട്ടുപോയ പഴയകാലപ്രതാപവും സേവനപാരമ്പര്യവും വീണ്ടെടുക്കുന്നിലനിർത്തുവാൻ പ്രിയ സഭാപിതാക്കന്മാരേ, നിങ്ങൾ പരിശ്രമിക്കുമോ?

ഫോൺ: 9447420834



കൊട്ടിയൂർ ബാലികാപിഡൻ:
വിചിന്തന സ്പെഷ്യൽ

ബ്രഹ്മചര്യവ്രതം നിരോധിക്കൂ! പെൺകുട്ടികളെ രക്ഷിക്കൂ!

ഡോ. അബ്രഹാം കുത്തോട്ടിൽ, അട്ടപ്പാടി

ഫാ. റോബിൻ വടക്കുംചേരിയെ, ചാനൽചർച്ചയിലെ വിനു 'ബലാത്സംഗവീരൻ', 'കുറുനരി' എന്നൊക്കെ പേർത്തും പേർത്തും വിളിക്കുന്നതുകേട്ടപ്പോൾ ചങ്കിൽ തൊടലിമുളളിട്ടുവലിക്കുന്നതുപോലെ തോന്നി. ഇടക്കിടെ ഫാ. റോബിനെ പോലീസ് അറസ്റ്റുചെയ്തുകൊണ്ടുപോകുന്ന ദൃശ്യങ്ങളും സംഭവേഷണം ചെയ്തുകൊണ്ടിരുന്നു. ഫാ. റോബിന്റെ മുഖത്ത് പശ്ചാത്താപത്തിന്റെ വിങ്ങലുകളോ ലജ്ജയുടെ നിഴലുകളോ അത്രയൊന്നും കാണാൻ കഴിഞ്ഞില്ല. ഏഷ്യാനെറ്റിലെ ചാനൽ ചർച്ചയിൽ പങ്കെടുത്തവരും, ചർച്ച നയിച്ച വിനുവും ധാർമ്മികരോഷത്തിന്റെ സ്വരത്തിലാണ് സംസാരിച്ചത്. ഇത്തരം ചർച്ചയിൽ മിക്കവാറും കാണാവുന്ന സഭാവക്താവായ ഫാ. പോൾ തേലക്കാട്ട് ക്ഷമ ചോദിക്കുന്നതും കേട്ടു. വലിയ ക്രൂരതകളും ക്ഷമിക്കാൻ പറ്റാത്ത അക്രമങ്ങളും ചെയ്തിട്ട് ക്ഷമ ചോദിച്ചു ചുരുണ്ടുകൂടുന്നത് സഭയുടെ പുതിയൊരടവായിരിക്കുന്നു.

ചർച്ചക്കാർ ഫാ. റോബിനെ ഭർത്സിച്ചതല്ലാതെ നിരന്തരമായി ഇത്തരം പാപകൃത്യങ്ങൾ ഉണ്ടാക്കിയിടുന്ന സാഹചര്യങ്ങളെപ്പറ്റി സംസാരിച്ചുകേട്ടില്ല. എന്തേതായി ചില നിർദ്ദേശങ്ങൾ താഴെ കൊടുക്കുന്നു:

1. ബൈബിളിലോ ദൈവശാസ്ത്രതത്വങ്ങളിലോ യാതൊരുസ്ഥാനവുമില്ലാത്ത ബ്രഹ്മചര്യവ്രതം നിർത്തലാക്കി, വിവാഹിതരായി മാതൃകാകുടുംബജീവിതം നയിക്കുന്നവരെ വൈദികശുശ്രൂഷയ്ക്കായി തിരഞ്ഞെടുക്കുക. പള്ളിമേടയിൽ ആരോഗ്യകരമായ കുടുംബാന്തരീക്ഷമുണ്ടെങ്കിൽ അവിടെ പൈതൃകങ്ങൾക്കും പെൺകുട്ടികൾക്കും സ്ത്രീകൾക്കുമൊക്കെ ഭയമില്ലാതെ കടന്നുചെല്ലാം. സ്ത്രീകളിൽ താൽപ്പര്യമില്ലാത്തവരോ മറ്റേതെങ്കിലും കാരണത്താൽ ബ്രഹ്മചര്യം അനുഷ്ഠിക്കണമെന്നു തോന്നുന്നവരോ ഉണ്ടെങ്കിൽ അവരെ അതിനും അനുവദിക്കുക. ഇക്കൂട്ടർതന്നെ പിന്നീട് വിവാഹം കഴിക്കണമെന്ന് ആഗ്രഹിച്ചാൽ അവർക്ക് സന്തോഷത്തോടെ ചെയ്തുകൊള്ളട്ടെ. യാക്കോബായസഭയിലും മറ്റും വിവാഹംകഴിച്ച പുരോഹിതർ ഉണ്ടെങ്കിലും, പുരോഹിതരായ ശേഷം വിവാഹം ചെയ്യാൻ അനുവദിക്കാത്തതിന്റെ യുക്തി അന്ധകാരമാത്രമാണ്.

2. ഒരുപക്ഷേ, ഫാ. റോബിനെപ്പോലുള്ളവരുടെ മാപ്പർഹിക്കാത്ത ക്രൂരതകൾക്കു വളം വെച്ചുകൊടുക്കുന്നത് കുമ്പസാരം എന്ന ഏർപ്പാടാണ്. എത്ര നീചമായ പാപം ചെയ്താലും ഓടിപ്പോയി കുമ്പസാരിച്ച് പാപമോചനം നേടാം, അപ്പോൾത്തന്നെ കുറ്റരഹിതരായി മാറാം. കുറ്റവിമുക്തരായവരെ സഭയ്ക്കു ശിക്ഷിക്കാൻ കഴിയില്ലല്ലോ. പിന്നെ ചെയ്യാൻ പറ്റുന്നത്, രാജ്യത്തുള്ള നിയമത്തിന്റെ പിടിയിലാകാതെ നോക്കുകമാത്രമാണ്. ഇതുതന്നെയാണ് പതിനാറുകാരി പെൺകുട്ടി ഗർഭംധരിച്ച്, പ്രസവിച്ച്, ചോരക്കുഞ്ഞിന്റെ നില

വിളി കേൾക്കുംവരെ ഫാ. റോബിനും സഭാസംവിധാനങ്ങളും വളരെ ആസൂത്രിതമായി ചെയ്യാൻ ശ്രമിച്ചതും.

3. വൈദികരുടെയും കന്യാസ്ത്രീകളുടെയും ഇടയിൽ ലൈംഗികകുറ്റകൃത്യങ്ങൾ എത്ര മാത്രം പെരുകിയാലും ബ്രഹ്മചര്യനിഷ്ഠയിൽ സഭ അയവുവരുത്തുമെന്ന് തോന്നുന്നില്ല. അപ്പോൾ ചെയ്യേണ്ടത്, കോടതി ഇടപെട്ട് ബ്രഹ്മചര്യവ്രതത്തെ നിരോധിക്കുകയാണ്. പൊതുസമൂഹത്തിൽ വർദ്ധിച്ച കുറ്റകൃത്യങ്ങൾക്കു കാരണമാകുന്ന ബ്രഹ്മചര്യാനുഷ്ഠാനത്തിന് വ്രതമെടുപ്പിക്കുന്ന സമ്പ്രദായം നിരോധിക്കാനുള്ള അധികാരം കോടതിക്കുണ്ടെന്ന് ഞാൻ വിശ്വസിക്കുന്നു.

ഫോൺ: 9946010343

ആദ്യ 5 വർഷവരികാർ വരിസംഖ്യ പുതുക്കുക


'സത്യജാല'യുടെ തുടക്കത്തിൽ 5 വർഷത്തെ വരിസംഖ്യ ഒന്നിച്ചടയ്ക്കുകയും സംഭാവന നൽകുകയുംചെയ്ത് ആരംഭകാലത്തെ അരിഷ്ടതകൾ തരണംചെയ്യാൻ സഹായിച്ച സുഹൃത്തുക്കളോടും അഭ്യുദയകാംക്ഷികളോടും, 'സത്യജാല' 5 വർഷം പൂർത്തിയാക്കിയ ഈ അവസരത്തിൽ, പ്രത്യേകം നന്ദി പറയുന്നു. മാസിക എത്രനാൾ തുടരുംമെന്ന് ഉറപ്പില്ലാതിരുന്നിട്ടും, നഷ്ടം വന്നാൽ വന്നോട്ടെ എന്ന മനോഭാവത്തിൽ ഈ സംരംഭത്തെ പിന്തുണച്ചവരാണ്.

പ്രത്യേക അറിയിപ്പൊന്നും കൂടാതെ തന്നെ, വീണ്ടും 5 വർഷത്തെ വരിസംഖ്യ നൽകി 'സത്യജാല'യോടൊപ്പം തുടർന്നും ഉണ്ടാകണമെന്നു എന്ന അഭ്യർത്ഥന ഈ അവസരത്തിൽ അവർക്കെല്ലാംമുമ്പിൽ വയ്ക്കുന്നു.

സ്നേഹാദരവുകളോടെ,

സർക്കുലേഷൻ മാനേജർ & എഡിറ്റർ

പാരേമ്മാക്കൽ ഗോവർണ്ണദോറുടെ ഭാഷ



ജോസഫ് പുലിക്കുന്നേൽ

എനിക്ക് ഒരാൾ എഴുതി: “സത്യജാലയ്ക്ക് അങ്ങേയ്ക്കു തീയ ഭാവുകങ്ങൾ വായിച്ചു. അതിലെ പാരേമ്മാക്കൽ ഗോവർണ്ണദോറുടെ ഭാഷ - മെത്രാന്മാരുടെ തന്ത്രമാർ കണ്ട തല്ല പള്ളിവക സമ്പത്തും സ്ഥാപനങ്ങളും എന്ന പരാമർശം - വളരെ അസംസ്കൃതമായി തോന്നി.”

പാരേമ്മാക്കൽ ഗോവർണ്ണദോർ സംസ്കാരത്തിന്റെ നിറ കൂടമായിരുന്നു എന്ന് അദ്ദേഹത്തിന്റെ ഗ്രന്ഥം വായിച്ചാൽ മനസ്സിലാകും. അദ്ദേഹത്തെ ക്ഷോഭിപ്പിച്ചതും അദ്ദേഹത്തിന്റെ സംസ്കാരത്തിന്റെ ആവരണം എടുത്തു കളഞ്ഞതും, വരാപ്പുഴ മെത്രാൻ യൗസേപ്പ് ഒരു സൊല്ലിദൊരെ കർദ്ദിനാൾ അന്തോനെയ്ക്കിക്ക് എഴുതിയ അങ്ങേയറ്റം സത്യവിരുദ്ധവും പ്രകോപനപരവുമായിരുന്ന കത്തായിരുന്നു. ഒരു സഭയുടെ തലവൻ ഒരു കാരണവശാലും എഴുതാൻ പാടില്ലാത്ത പച്ച നുണകളാണ് യൗസേപ്പ് ഒരു സൊല്ലിദൊരെ എഴുതിയത്. ന്യായമായും അത് പാരേമ്മാക്കലിനെ ഞെട്ടിച്ചിട്ടുണ്ടാകും. അതായിരിക്കും സംസ്കാരസമ്പന്നമായ മൃഗുലഭാഷ കൈവെടിഞ്ഞ് പ്രകോപനപരമായ മറുപടിയെഴുതാൻ പാരേമ്മാക്കലിനെ പ്രേരിപ്പിച്ചത്. പാരേമ്മാക്കലിന്റെ ഭാഷ കഠിനമാണെങ്കിൽ അതിനെക്കാൾ കഠിനമായിരുന്നു വരാപ്പുഴ മെത്രാൻ യൗസേപ്പ് ഒരു സൊല്ലിദൊരെയുടെ കത്ത്.

യൗസേപ്പ് ഒരു സൊല്ലിദൊരെയുടെ കത്തുപോലെതന്നെ, ഇന്നത്തെ സീറോ-മലബാർ സഭയുടെ ചില മെത്രാന്മാരുടെ ചെയ്തികളും അങ്ങേയറ്റം പ്രകോപനമാണ് സീറോ-മലബാർ സമൂഹത്തിൽ ഉണ്ടാക്കുന്നത്. പാരേമ്മാക്കൽ ഗോവർണ്ണദോർ സീറോ-മലബാർ സഭയുടെ അന്തസ്സ് കാത്തുസൂക്ഷിക്കുന്നതിനായിരുന്നു കരിയാറ്റിയോടൊപ്പം റോമാവരെ പോയത്. അപ്പോൾ ആ സമുദായത്തിന് ദുഷ്കീർത്തി ഉണ്ടാക്കുന്ന കാര്യങ്ങൾ യൗസേപ്പ് ഒരു സൊല്ലിദൊരെ എഴുതിയപ്പോൾ പാരേമ്മാക്കൽ കോപിച്ചു. പാരേമ്മാക്കൽ ഗോവർണ്ണദോർ മുതൽ മാണിക്കത്തനാർ മുതലായവർവരെ ത്യാഗം സഹിച്ചാണ് സീറോ-മലബാർ സഭയുടെ അന്തസ്സ് വീണ്ടെടുത്തത്. അതിനുവേണ്ടി പ്ലാസിഡ് മുതൽ ഇങ്ങോട്ടുള്ള സഭാ ചരിത്രകാരന്മാർ പരിശ്രമിക്കുകയുണ്ടായി. അവർ സീറോ-മലബാർ സഭയുടെ സംസ്കാരം മാർത്തോമ്മായുടെ നിയമമാണെന്നു സംശയലേശമെന്നു എഴുതുകയുണ്ടായി. ആ പൂർവസൂരികളുടെയെല്ലാം പരിശ്രമഫലമായിട്ടാണ് സീറോ-മലബാർ സഭയെ ഒരു വ്യക്തിസഭയായി റോമാ അംഗീകരിച്ചത്. സീറോ-മലബാർ സഭയെ കൽദായസഭയുമായി കൂട്ടിക്കെട്ടി അവളുടെ തനിമ തകർത്തതിന് സീറോ-മലബാർ മെത്രാന്മാരോട് പൂർവികർ ക്ഷമിക്കുകയില്ല. ലത്തീൻ തൊപ്പിയും (കിരീടവും) അരയ്ക്കു ചുവന്നകെട്ടും കെട്ടി ലത്തീൻ സഭയുടെ എല്ലാ പാരമ്പര്യങ്ങളും തൊണ്ടതൊടാതെ സ്വീകരിച്ച് അധികാരം ഭരിക്കുന്ന സീറോ-മലബാർ മെത്രാന്മാരോട് പാരേമ്മാക്കലിന്റെ ഭാഷ കടംവാങ്ങി സംസാരിക്കുന്നതിൽ ഒരു തെറ്റുമുണ്ടെന്നു തോന്നുന്നുില്ല.

ഉഴുവ പള്ളിയിലെ സെമിത്തേരിയിൽ ലീലാമ്മ ടീച്ചറിന്റെ ശവം അടക്കാതിരുന്ന വികാരിയുടെ ധിക്കാരത്തെ ചോദ്യംചെയ്യാൻ മെത്രാൻ തയ്യാറാകാതിരുന്നപ്പോൾ, അതു ചോദ്യംചെയ്യാൻ സീറോ-മലബാർ സഭയുടെ സംസ്കാരം ഉൾക്കൊണ്ട ജനതയ്ക്ക് അവകാശമുണ്ട്. ഉഴുവ സെന്റ് അന്നാസ് പള്ളിയുടെ സെമിത്തേരി വികാരിയായ ഫാ. ആന്റണിയുടെ തന്ത്രമാർ പണിയിച്ചതാണോ എന്നു ചോദിക്കുന്നതിൽ ഒരു തെറ്റുമില്ല.

നമ്മുടെ മെത്രാന്മാർ ഇന്ന് ലോകമെമ്പാടുമുള്ള സീറോ-മലബാറുകാരെ തങ്ങളുടെ കാൽക്കീഴിലാക്കാൻ പരിശ്രമിച്ചുകൊണ്ടിരിക്കുകയാണ്. അധികാരവും പണവും അവരുടെ കണ്ണുകൾ അന്ധമാക്കിയിരിക്കുന്നു. അവർക്ക് മാർത്തോമ്മായുടെ നിയമത്തെക്കുറിച്ച് ചിന്തിക്കാൻ സമയമില്ല. പോർട്ടുഗീസുകാർ എങ്ങനെയാണോ കേരളത്തിൽ സീറോ-മലബാറുകാരുടെമേൽ അടിമത്തം കെട്ടിവെച്ചത്, അതിനേക്കാൾ നീചമായ രീതിയിലാണ് ഇന്ന് സീറോ-മലബാർ അച്ചന്മാരെ മെത്രാന്മാരാക്കി ലോകമെമ്പാടും അധികാരംഭരിക്കാൻ പരിശ്രമിക്കുന്നത്. അവർ മെത്രാന്മാരെ ചോദിക്കുകയോ മെത്രാന്മാരെ തിരഞ്ഞെടുക്കുകയോ ചെയ്തിട്ടില്ല. കേരളത്തിൽനിന്നും കുറേപ്പേരെ വിദേശങ്ങളിലേക്കും ഇന്ത്യയുടെ നാനാഭാഗങ്ങളിലേക്കും മെത്രാന്മാരായി കയറ്റുമതി ചെയ്യുന്നു. കത്തോലിക്കാസഭ അഖിലലോക അധികാരമുള്ള ഒരു സഭയാണെന്നാണ് പോർട്ടുഗീസുകാർ ധരിച്ചിരുന്നത്. തന്മൂലം, അവർ സീറോ-മലബാർ സഭയുടെമേൽ ആധിപത്യം സ്ഥാപിക്കാൻ പരിശ്രമിച്ചു. ഇന്ന് സീറോ-മലബാർ സഭയ്ക്ക് വ്യക്തിസഭയെന്ന ഒരു പദവി ലഭിച്ചെങ്കിൽ അതിനു കാരണം ഞങ്ങളുടെ കാരണവന്മാർ ഇവിടെ സംരക്ഷിച്ചുപോന്ന സാംസ്കാരികത്തനിമയായിരുന്നു; അതായത് മാർത്തോമ്മായുടെ നിയമം. അതിനുമേൽ വേറെനിയമം കെട്ടിയിരുത്തി ഭരിക്കാമെന്ന് ആരും തെറ്റിദ്ധരിക്കണ്ട.

എന്റെ വാക്കുകൾക്കു മാർദ്ദവമില്ലെങ്കിൽ ക്ഷമിക്കുക. നിങ്ങൾക്ക് ഒരാത്മപരിശോധന നടത്താൻ എന്റെ വാക്കുകൾ സഹായകമാകുമെങ്കിൽ എന്ന് ഞാൻ ആഗ്രഹിക്കുകയാണ്. നിങ്ങൾ അധികാരത്തിന്റെയും സമ്പത്തിന്റെയും സ്വപ്നം കൈവെടിഞ്ഞ് ക്രിസ്തുവിന്റെ ശിഷ്യരാകുക. ദൈവം നിങ്ങളെ അനുഗ്രഹിക്കട്ടെ!

ഫോൺ: 9447196214

കണ്ണങ്കര പള്ളിയിലെ സിമിത്തേരിപ്രശ്നം


റ്റി.ഒ. സൈമൺ പാമ്പേട്ട്

ഫെബ്രുവരി ലക്കം സത്യജാലയിൽ ശ്രീ. കുരുവിള വൈപ്പിശ്ശേരിൽ എഴുതിയ 'കുടുംബക്കല്ലറകൾക്കുമേൽ വികാരിയുടെ അതിക്രമം' എന്ന റിപ്പോർട്ട് മനുഷ്യമനസ്സുകളെ ഞെട്ടിപ്പിക്കുന്നതാണ്. തങ്ങളുടെ മാതാപിതാക്കളുടെ അന്ത്യവിശ്രമത്തിനുവേണ്ടി സൂക്ഷിച്ചിരിക്കുന്ന കല്ലറകളാണ് ഇവിടെ തകർക്കപ്പെട്ടിരിക്കുന്നത്.

ഒരു സെന്റു സ്ഥലത്തിന് നൂറ് രൂപപോലും വിലയില്ലാതിരുന്ന കാലത്ത്, ഒരു കല്ലറ പണിയുന്നതിനാവശ്യമായ സ്ഥലത്തിന് പത്തുരൂപയിലേറെ വിലമതിക്കാത്ത കാലത്ത്, ഇരുപത്തയ്യായിരം രൂപ പള്ളിക്കു നൽകി വാങ്ങിയ സ്ഥലത്ത് സ്വന്തം ചെലവിൽ പണിതീർത്ത് തങ്ങളുടെ പ്രിയപ്പെട്ടവരെ അടക്കം ചെയ്തിരിക്കുന്ന കല്ലറകളുടെ തലക്കെട്ടുകൾ നിർദ്ദയം തല്ലിത്തകർത്തിരിക്കുന്നു!! ഇവിടെ തകർക്കപ്പെട്ടത് കല്ലറയുടെ തലക്കെട്ടുകളല്ല, തങ്ങളുടെ കാരണവന്മാരുടെ തലകളാണ്. പിതൃഹീനർക്കുമാത്രം സാധിക്കുന്ന ഹീനപ്രവൃത്തിയാണിത്.

ഈ ഗുണ്ടായിസത്തിന് വികാരിയച്ചന്റെ ന്യായീകരണമാണ് വിചിത്രം! പൊതുയോഗതീരുമാനപ്രകാരമാണ് അങ്ങനെ ചെയ്തത് എന്നാണ് അദ്ദേഹത്തിന്റെ ഭാഷ്യം. പ്രസ്തുത പൊതുയോഗത്തെപ്പറ്റി നാം മനസ്സിലാക്കേണ്ട ചില സത്യങ്ങളുണ്ട്:

1. മേൽപ്പറഞ്ഞ പൊതുയോഗം നിയമാനുസൃതം അജണ്ടയോടുകൂടി ചേർന്നതല്ല. തിരുനാളിനെപ്പറ്റി ആലോചിക്കുന്നതിനു ചേർന്ന യോഗത്തിന് മറ്റജണ്ടകളൊന്നും ഉണ്ടായിരുന്നില്ല. എന്നാൽ സാഹചര്യം അനുകൂലമാണെന്ന് കണ്ടപ്പോൾ, അതായത് ആളു കുറവാണെന്നു കണ്ടപ്പോൾ, കല്ലറപ്രശ്നം ചർച്ച ചെയ്യുകയായിരുന്നു.
2. കോർമില്ലാതെ ചേർന്ന ഈ പൊതുയോഗംതന്നെ നിയമവിരുദ്ധമാണ്. ആ യോഗത്തിലെടുത്ത തീരുമാനംതന്നെ, കല്ലറകളുടെ കൂടുതൽ ഉയരത്തിലുള്ള തലക്കെട്ടുകൾ ഉടമസ്ഥരുടെ സമ്മതത്തോടുകൂടിമാത്രം പൊളിച്ചുമാറ്റാനായിരുന്നു. പൊതുയോഗത്തിൽ സംബന്ധിച്ചിരുന്ന കല്ലറ ഉടമകളായ മൂന്നു പേരും യോഗത്തിൽവെച്ചുതന്നെ അവരുടെ വിധേയജിപ്പ് അറിയിച്ചതുമാണ്.
3. തൊടാതെ നിർത്തിയിരിക്കുന്ന 13 കല്ലറകളുടെ തലക്കെട്ടുകൾ നിലനിർത്തുവാൻ യോഗം തീരുമാനിച്ചിട്ടില്ല.
4. പൊതുയോഗത്തിനും കല്ലറകൾ നശിപ്പിച്ചതിനും ശേഷവും ഈ സിമിത്തേരിയിൽ രാജകീയമായ ഒരു കല്ലറ ഉയർന്ന തലക്കെട്ടോടുകൂടി പണിതിട്ടുള്ളതിന് വികാരിക്ക് യാതൊരെതിർപ്പുമില്ല.
5. വികാരിക്ക് ഉദ്ദേശ്യശുദ്ധിയുണ്ടായിരുന്നെങ്കിൽ, കല്ലറ ഉടമകളുടേതുമാത്രമായ ഒരു യോഗം വിളിച്ചുചേർത്ത് വിഷയം ചർച്ച ചെയ്യണമായിരുന്നു.



6. സമീപപ്രദേശങ്ങളിലെങ്ങും കോട്ടയം രൂപതയുടെ പള്ളികളില്ലാത്തതിനാൽ കണ്ണങ്കര പള്ളിയിലെ ഒരു നല്ല പങ്ക് കുടുംബങ്ങളും കിലോമീറ്ററുകൾ അകലെയാണ് താമസം. തന്മൂലം, അവരാരും സാധാരണ ഈ പള്ളിയിൽ വരാറില്ല.

ഇടവകാംഗങ്ങളുടെ ആത്മീയകാര്യങ്ങൾ നടത്തിക്കൊടുക്കുന്നതിനും, ഇടവകാംഗങ്ങൾക്കിടയിലെ അസ്വസ്ഥതകൾ കഴിവതും പരിഹരിക്കുന്നതിനും വേണ്ടിയാണ് ഇടവകകളിൽ വികാരിമാർ നിയോഗിക്കപ്പെട്ടിരിക്കുന്നത്. ശമ്പളവും മറ്റാനുകൂല്യങ്ങളും താമസസൗകര്യങ്ങളും, കുമ്പസാരമൊഴികെയുള്ള എല്ലാ സേവനങ്ങൾക്കും പ്രതിഫലവും സ്വീകരിച്ചുകൊണ്ട് ഇടവകക്കാരുടെ സേവകനായി എത്തുന്ന വികാരി ഗുണ്ടായി മാറുന്നത് അക്ഷതവ്യമാണ്.

ഇതിനെതിരായ ഇടവകക്കാരുടെ നീക്കങ്ങൾക്ക് KCRM നൽകുന്ന പിന്തുണ പ്രോത്സാഹനകമാണ്.

ഫോൺ: 9447131114



സെക്കുലറിസവും മതവും (ഭാഗം രണ്ട്)

റവ.ഡോ.ജെ. ഔസേപ്പറമ്പിൽ
[കഴിഞ്ഞലക്കം തുടർച്ച]



“അഹിംസാ സത്യമസ്തേയം ശൗചമിന്ദ്രിയനിഗ്രഹം ഏതേസാമാസികംധർമ്മം ചാതുർവരണ്യേ അബ്രവീദ്”
(മനു: 10.63)

അഹിംസ, സത്യം, അസ്തേയം, ശൗചം, ഇന്ദ്രിയനിഗ്രഹം ഇതാണ് നാലുജാതികൾക്കുമുള്ള പൊതുവായ മതം എന്ന് മനു പറഞ്ഞു. ഈ അഞ്ചുകാര്യങ്ങളും അനുവർത്തിച്ചാൽ ഒരുവൻ മതജീവിയായിരിക്കും; അല്ലെങ്കിൽ കള്ളൻ. മതത്തിലെ ഏതാചാരാനുഷ്ഠാനങ്ങളും ഏതു കള്ളനും അനുവർത്തിക്കാം. കള്ളസന്യാസികളും മതാധികാരികളും എത്രവേണമെങ്കിലും സുലഭമാണല്ലോ! സെക്കുലറിസം എല്ലാവർക്കും പൊതുവായുള്ള മതവും വ്യക്തിഗതമതങ്ങൾ സ്വകാര്യമതങ്ങളുമാണ്. വ്യക്തിഗത മതാചാരങ്ങൾ പൊതുവായ മതജീവിതത്തെ തടസ്സപ്പെടുത്തരുത്. വ്യക്തിഗതമതാചാരങ്ങൾ അധർമ്മമല്ലെങ്കിലും പൊതുവായ സാമൂഹികജീവിതത്തെ അലോസരപ്പെടുത്തരുത്. വ്യക്തിഗതമതാചാരങ്ങളെ പൊതുവായ മതജീവിതം നിയന്ത്രിക്കണം. അതുപോലെതന്നെ, ഒരു മതത്തിനും മറ്റു മതസത്യങ്ങളെ നിഷേധിക്കാനാവില്ല. അതു സ്വയം നശി കരണമായിരിക്കും. സത്യത്തിന്റെ ഉരകല്ല് സെക്കുലറിസമാണ്. സെക്കുലറിസം നിരാകരിക്കുന്ന ഒരു സത്യവും മതഭാഗമാകില്ല.

പ്രവാചകമതങ്ങൾ (Prophetic Religions)

ദൈവവും കുദാശകളും ആചാരാനുഷ്ഠാനങ്ങളും പൗരോഹിത്യവും വ്യക്തിഗതമതഭാഗങ്ങളാണ്. അവ മതത്തിന്റെ സത്തയെ ബാധിക്കുകയില്ല. വെളിപാടു പുസ്തകങ്ങളുള്ള കുറച്ചു മതങ്ങളിൽമാത്രമേ ദൈവങ്ങളുള്ളൂ. ലക്ഷക്കണക്കിനു മതങ്ങളുണ്ട്. അഞ്ചോ ആറോ മതങ്ങളിൽമാത്രമേ ദൈവങ്ങളുള്ളൂ. ബുദ്ധമതത്തിന് വെളിപാടു പുസ്തകങ്ങളുണ്ടെങ്കിലും ദൈവമില്ല. കൗടില്യൻ തന്റെ അർദ്ധശാസ്ത്രത്തിന്റെ മുഖവുരയിൽ അനീക്ഷികീ അഥവാ മോക്ഷശാസ്ത്രത്തെപ്പറ്റി പറയുന്നുണ്ട്. മോക്ഷശാസ്ത്രത്തിന് മൂന്നുദാഹരണങ്ങളാണ് കൊടുത്തിരിക്കുന്നത് -സാംഖ്യ, യോഗ, ലോകായത (metrialism). സാംഖ്യസിദ്ധാന്തത്തിൽ സർവാതിശായിത്വം അഥവാ ഗഹനത (transcendence) ഉണ്ട്, പക്ഷേ ദൈവമില്ല. യോഗസിദ്ധാന്തത്തിൽ സർവാതിശായിത്വവും ദൈവവുമുണ്ട്. ലോകായതയിൽ സർവാതിശായിത്വവും ദൈവവുമില്ല. ഇതു മൂന്നും മോക്ഷശാസ്ത്രമാണ്. നിരീശ്വരത്വവും മോക്ഷവും സമന്വയിക്കുന്നതാണെന്ന് ഫ്രാൻസിസ് പാപ്പാ പറയുന്നതിന് എത്രയോമുമ്പ് കൗടില്യൻ അത് എഴുതിവെച്ചു. ഇന്നത്തെ കത്തോലിക്കാപൗരോഹിതരും കുദാശകളും ആചാരാനുഷ്ഠാനങ്ങളും ക്രിസ്തുവിന്റെ ഭൗതികമതത്തിലെ പുണ്യം പര്യവാരം വ്രണങ്ങളും അവ പൊട്ടുമ്പോഴത്തെ ദുർഗന്ധം വമിക്കുന്ന ചലവുമാണ്. മതാചാരങ്ങൾ

ധനാഗമമാർഗ്ഗവുമായി ബന്ധപ്പെടുമ്പോൾ ഉണ്ടാകുന്ന ദുർഗതിയാണിത്. മതം നല്ല മുട്ടയാണ്, അത്യാഗ്രഹിയായ പൗരോഹിതൻ അതു ചീമുട്ടയാക്കുന്നു - ചീത്ത മുട്ടയാണ് ചീമുട്ട.

ബുദ്ധിമുട്ടി അന്തഃകരണ(consciousness) ത്തിലേക്കു ബന്ധപ്പെട്ട് അന്തഃകരണസത്തയായ മഹാത്മ്യകരണത്തിൽ - ദൈവത്തിൽ - വിലയംനേടിയാണ് രക്ഷയുണ്ടാകുന്നത്. “മെന്തെന്തു നീയെന്നെ നിനക്കുവേണ്ടി, കനിഞ്ഞു നീയെൻ പ്രിയമുള്ളതാതാ, വിശ്രാന്തിയില്ലിനി എനിക്കുചെറ്റും പ്രിയമുള്ളതാതാ നിന്നിൽ വിലയിക്കുവോളം” എന്ന് വി. അഗസ്തീനോസ് പാടി. ബുദ്ധി മനസ്സുമായി ബന്ധപ്പെടും. മനസ്സ് പഞ്ചേന്ദ്രിയങ്ങളുമായി; പഞ്ചേന്ദ്രിയങ്ങൾ ലോകവുമായി ബന്ധപ്പെടും. താഴോട്ടു വരുന്ന ഈ ബന്ധങ്ങൾ നശ്യമാണ്. വിശ്വാസവും ശരണവും എല്ലാ ആചാരാനുഷ്ഠാനങ്ങളും അതു പരികർമ്മംചെയ്യുന്ന പൗരോഹിത്യവും നശ്യമാണ്. ക്രിസ്തുമതത്തിന്റെ അധഃപതിച്ച രൂപമാണ് കത്തോലിക്കാസഭയും അതിന്റെ ആചാരാനുഷ്ഠാനങ്ങളും.

മതത്തിന്റെ സാർവത്രികമായ (universal) ഉപപാദ്യമാണ് സെക്കുലറിസം; ഒരോ വ്യക്തിഗതമതവും അതിന്റെ വസ്തുനിഷ്ഠമായ (particular) പ്രതിപാദ്യമാണ് - പശുത്വവും പശുവുംപോലെ. പശുവിന് ഒടിയും മുറിയും രോഗങ്ങളും മരണവും ഉണ്ടാകുന്നു; പശുത്വത്തിന് അസുഖമുണ്ടാവില്ല. പശു പെറ്റുപെരുകും, വ്യക്തിഗത മതങ്ങളും-ക്രിസ്തീയ സഭകൾപോലെ. സെക്കുലറിസം ശാശ്വതമായി ഏകമായിരിക്കും.

അന്തർഗതശക്തിയുള്ളതും പ്രവൃത്തുമുഖവുമായ സ്നേഹത്തിന്റെ പ്രവൃത്തികളാണ് എല്ലാ മതത്തിന്റെയും ശാശ്വതമോക്ഷമാർഗ്ഗം. എല്ലാ മതാനുഷ്ഠാനങ്ങളും പുണ്യകർമ്മമാകണമെന്നില്ല. എല്ലാ നല്ല കർമ്മങ്ങളും പുണ്യമാണ്. നല്ല പ്രവൃത്തികൾവഴി സ്വർഗ്ഗപിതാവിന് മഹത്വമുണ്ടാക്കണമെന്ന ഏക കല്പനയാണ് ക്രിസ്തുമതത്തിന്റെ സർവ്വവേദവിശ്വാസപ്രമാണം. സാമ്പത്തികാതിപ്രസരണമുണ്ടാക്കിയ മഹാർബുദത്തെ ഉണക്കാൻ നല്ല പ്രവൃത്തികളുടെ റേഡിയേഷൻ അടിക്കണം, ഓരോ മതഗാന്തത്തിലും.

ഭാരതീയചിന്ത നാലു ലക്ഷ്യങ്ങൾ-പുരുഷാർത്ഥങ്ങൾ - ആണ് മനുഷ്യർക്കു ചൂണ്ടിക്കാണിച്ചിരിക്കു

നൽ. അതാണ്, ധർമ്മ-അർത്ഥ-കാമ-മോക്ഷങ്ങൾ. ഇത് ഒരു വാക്യത്തിൽ പറഞ്ഞാൽ - ശിക്ഷണപരമായ (discipline) വിധത്തിൽ സമ്പത്തും അധികാരവും ജീവിതസുഖാസ്വാദനവും (wealth, power and pleasure) നടത്തുന്നതുവഴി മോക്ഷം നേടണമെന്നാണ്. മോക്ഷമെന്നാലെന്താണ്? കത്തോലിക്കാസഭ കാണിക്കുന്ന - വർണ്ണിക്കുന്ന - മോക്ഷം അസ്തിത്വത്തിൽ ഇല്ല. മോക്ഷം മാനസികാവസ്ഥയാണ്. ഈ മാനസികാവസ്ഥയെ യോഗം എന്നു വിളിക്കാം. യോഗത്തിന് മൂന്നു നിർവ്വചനങ്ങൾ ഉണ്ട്. യോഗ: ചിത്തവൃത്തിനിരോധഃ; യോഗ: കർമ്മത്സുകൗശലം; യോഗോഹിപ്രഭവാപ്യയൗ. അതായത്, ചിത്തവൃത്തിയുടെ നിയന്ത്രണം, പ്രവർത്തനത്തിൽ കൗശലത, നമ്മുടെ ഉദ്ഭവശോതസ്സിലേക്ക് - അന്തഃകരണത്തിലേക്ക്-ഉള്ള പ്രവേശനം. ഇതു മൂന്നും അനുഭവവേദ്യമാണ്. ഈ മോക്ഷം നമ്മുടെ ജീവിതസാഹചര്യത്തിൽ ആസ്വദിക്കാനുള്ളതാണ്. ഇത് സമ്പത്തും അധികാരവും മറ്റ് ആസ്വാദ്യങ്ങളും ആത്മനിയന്ത്രണത്തോടെ, നമുക്ക് അർഹതയുള്ളതോളമാത്രം, ആസ്വദിക്കുന്ന അവസ്ഥയാണ്. ദൈവവും മതാചാരങ്ങളും അതിന്റെ ഭാഗമല്ല. സെക്കുലറിസം നൽകുന്ന മോക്ഷമാണ് ഏറ്റവും സാർവ്വത്രികമായ മോക്ഷം. പുണ്യവാളികളും പുണ്യവാളന്മാരും ഉള്ള മോക്ഷം രണ്ടു തുട്ടുണ്ടാക്കാനായി കത്തോലിക്കാസഭയുണ്ടാക്കിയ മോക്ഷമാണ്; വിശ്വാസികളുടെ കാശിപ്പെടുത്താനുള്ള ചെപ്പടിവിദ്യ! കത്തോലിക്കാസഭയുടെ മോക്ഷത്തെയും ദൈവത്തെയും പറ്റിയാവാം, - രണ്ടു തുട്ടേകിയാൽ ചുണ്ടിൽ ചിരിവരും തെണ്ടിയല്ലേ മതം തീർത്ത ദൈവം! എന്നു ചങ്ങമ്പുഴ പാടിയിൽ. ദൈവവും മോക്ഷവും നമ്മൾ പ്രാപിക്കേണ്ട ലക്ഷ്യങ്ങളാണ്. മതം ഈ ലക്ഷ്യങ്ങളെ ധനസമ്പാദനമാർഗ്ഗമാക്കി. വ്യക്തിഗതമതങ്ങൾക്ക് മാർഗ്ഗമേയുള്ളൂ, ലക്ഷ്യം പോയി. 'മനുഷ്യൻ മതങ്ങളെ സൃഷ്ടിച്ചു, മതങ്ങൾ ദൈവങ്ങളെ സൃഷ്ടിച്ചു' എന്നു വയലാർ പാടിയിൽ സെക്കുലറിസത്തിന്റെ ഗാനാവിഷ്കാരമാണ്.

അപൗരുഷേയ വെളിപാടിന് സാധാരണ പറയുന്ന പേര് പ്രകൃതിനിതമം - പ്രാകൃതികസത്യം (natural revelation) എന്നാണ്. എഴുതപ്പെട്ടിട്ടുള്ള വെളിപാടുകളെല്ലാം അപൗരുഷേയ വെളിപാടിന്റെ ചെറിയ ഒരംശം മാത്രമാണ്. വി. ഗ്രന്ഥവ്യഖ്യാനത്തിൽ എന്തെങ്കിലും ബുദ്ധിമുട്ടുണ്ടായാൽ, വി. ഗ്രന്ഥത്തിനു വെളിയിൽ അനന്തമായിക്കിടക്കുന്ന അപൗരുഷേയ വെളിപാടിനേക്കാൾ നോക്കിമാത്രമേ കാര്യങ്ങൾ സുഗ്രഹമാക്കാൻ പറ്റൂ. സഭ ഒന്നും വ്യാഖ്യാനിക്കുന്നില്ല. സഭയെന്നത് വിശ്വാസികളുടെ മാനസിക കൂട്ടായ്മയാണ്. കൂട്ടായ്മ വ്യാഖ്യാനിക്കില്ല. വേദഗ്രന്ഥങ്ങളും ഭരണഘടനയും ധർമ്മീകരണവും വ്യാഖ്യാനിക്കപ്പെടുന്നത് അന്തിമമായി അപൗരുഷേയ വെളിപാടിനെ (natural revelation) അടിസ്ഥാനമാക്കിയാണ്.

U.K-യ്ക്ക് എഴുതപ്പെട്ട ഭരണഘടനയില്ല. ഇന്ത്യയ്ക്കും U.S.A-യ്ക്കും എഴുതപ്പെട്ട വിപുലമായ ഭരണഘടനയുണ്ട്. എന്നാൽ ഒരു ഭരണഘടനയ്ക്കും കോടതിയിൽ വരുന്ന വിവിധങ്ങളായ നിയമപ്രശ്നങ്ങളെ മുൻകൂട്ടി കണ്ട് അവയെല്ലാം ഭരണഘടനയിൽ എഴുതിച്ചേർക്കാനാവില്ല. എന്നാൽ, ഭരണഘടന വ്യക്തമായി പറയാത്ത കാര്യങ്ങളിൽ ന്യായാധിപനു വിധി പറയേണ്ടിവരും. കീഴ്ക്കോടതികൾ ഒന്നുംതന്നെ പുതിയ നിയമവ്യാഖ്യാനങ്ങൾ നൽകാറില്ല. ഹൈക്കോടതികളും സുപ്രീംകോടതിയും പുതിയ വ്യാഖ്യാനങ്ങൾ നൽകാൻ നിർബന്ധിതമാകും. പ്രശ്നങ്ങളിലേക്കുള്ള ഉൾക്കാഴ്ച നൽകുന്നത് അപൗരുഷേയ വെളിപാടാണ്.

ഫോൺ: 9822256275

ബിഷപ്പ് മൈക്കിൾ മുൾഹാളിന് ഒരു കത്ത്



ജോർജ്ജ് ജെ.പുഴിക്കാല (കാനഡ)

[കോട്ടയം രൂപതയിലെ ജാതിഭ്രഷ്ടമായി ബന്ധപ്പെട്ട പ്രശ്നങ്ങൾ പഠിക്കുവാൻ നിയുക്തനായിരിക്കുന്ന ബിഷപ്പ് മൈക്കിൾ മുൾഹാളിന് ലേഖകൻ എഴുതിയ കത്തിന്റെ മലയാളരൂപം. തർജ്ജമ സ്വന്തം-എഡിറ്റർ]

ഒരു തെറ്റ് മറച്ചു വയ്ക്കുവാൻ നടത്തുന്ന കുറ്റനിഷേധം, ആ കൃത്യം തെറ്റാണ് എന്ന കുറ്റ സമ്മതം

കുറ്റാരോപിതനായ ഒരാൾ ആരോപിക്കപ്പെട്ട കുറ്റം നിഷേധിക്കുമ്പോൾ, അയാൾ പ്രസ്തുത കുറ്റം ചെയ്തതാണെങ്കിലും അല്ലെങ്കിലും, നിയമപരമായും ധർമ്മീകരണവും ആകൃത്യം അസ്വീകാര്യമാണെന്ന് അംഗീകരിക്കുക കൂടിയാണ്. ഒരു മോഷ്ടാവോ അഭിസാരികയോ ആരോപിക്കപ്പെടുന്ന ഒരു കുറ്റം നിഷേധിച്ച് സ്വയം പ്രതിരോധിക്കുന്നതിനുകാരണം, അവരുടെ പേരിലുള്ള ആരോപണം സത്യമാണെങ്കിലും അല്ലെങ്കിലും, മോഷണവും വ്യഭിചാരവും അംഗീകരിക്കാനാകാത്തതും ശിക്ഷാർഹവുമായ പാപവും നിയമലംഘനവുമാണ് എന്ന ബോധം അവർക്കുള്ളതാണ്.

2015-ഫെബ്രുവരി 28-ന്, കോട്ടയം അതിരൂപതാആർച്ചുബിഷപ്പ് മാർ മൂലക്കാട്ടിലിന് ഇന്ത്യൻ സുപ്രീംകോടതിയിലെ ഒരു നിയമജ്ഞൻ അഡ്വ. ജോർജ്ജ് തോമസ് ഒരു വക്കീൽ നോട്ടീസ് അയയ്ക്കുകയുണ്ടായി. അതിൽ ആർച്ചുബിഷപ്പ് തന്റെ രൂപതയിൽ സ്വവംശവിവാഹനിഷ്ഠപാലിക്കുന്നതിനായി രൂപതാംഗങ്ങളെ പുറത്താക്കുന്നുവെന്ന് കുറ്റാരോപണം നടത്തിയിരുന്നു. എന്നാൽ 2015 മാർച്ച് 5-ന് ആർച്ചുബിഷപ്പ് മൂലക്കാട്ട് നൽകിയ മറുപടിയിൽ, ഏവരേയും അമ്പരപ്പിച്ചുകൊണ്ട് ഈ ആരോപണം പച്ചയ്ക്ക് നിഷേധിക്കുകയാണുണ്ടായത്. അദ്ദേഹം തന്റെ മറുപടിയിൽ ഇങ്ങനെ പ്രസ്താവിച്ചിരിക്കുന്നു: **“ഈ രൂപതയിലെ ഒരാഗവും മറ്റൊരു രൂപതയിൽനിന്നു വിവാഹാക്ഷിപ്തിന്റെ പേരിൽ പുറത്താക്കപ്പെട്ട ഒരു സംഭവം പോലും എന്റെ അനുഭവത്തിൽ ഉണ്ടായിട്ടില്ല. അതുകൊണ്ട് അത്തരം പുറത്താക്കലിനെക്കുറിച്ച് താങ്കൾ ഉന്നയിച്ച ആരോപണം യഥാർത്ഥത്തിൽ എന്നെ**

അത്ഭുതപ്പെടുത്തി. രൂപതയിൽനിന്നു പുറത്താക്കുന്നു വെന്ന വന്യവും അടിസ്ഥാനരഹിതവുമായ താങ്കളുടെ ആരോപണത്തിന് ഉപോത്ബലകമായി എന്തു തെളിവുകളാണ് താങ്കളുടെ കൈവശമുള്ളത് എന്നറിയാൻ എനിക്ക് ആകാംക്ഷയുണ്ട്...

ഈ പ്രതികരണത്തിലെ അതിശയോക്തിയും കടന്നു ക്രമണസ്വഭാവവും വെളിപ്പെടുത്തുന്നത് തന്നിലെ അങ്കലാപ്പും സ്വയംബോധവും (self consciousness) ഒളിച്ചുവയ്ക്കാനുള്ള ഉത്സാഹത്തെയാണ് എന്ന് ഇവിടെ പറയേണ്ടിയിരിക്കുന്നു. ഇത് അദ്ദേഹത്തിന്റെ ഉപബോധതല കാപട്യത്തിന്റെ ബോധതല വെളിപ്പെടുത്തലാണ്. അത്യുക്തിയും ആക്രമണോത്സുകതയും ഒരാളിൽ രൂപപ്പെടുന്നത് വ്യാജത്തെ മറച്ചുവയ്ക്കാനുള്ള വ്യഗ്രതയിൽനിന്നാണ്. ഇവിടെ ശ്രദ്ധിക്കേണ്ട മറ്റൊന്ന്, അദ്ദേഹം നിഷേധിക്കുന്നത് രൂപത മാറി വിവാഹംകഴിക്കുന്നവരെ പുറത്താക്കുന്നുവെന്ന ആരോപണത്തെയാണ്: അല്ലാതെ, അതിലെ അധർമ്മീകതയെയോ അസ്വീകാര്യതയെയോ അല്ല എന്നതാണ്.

വത്തിക്കാനോ പൗരസ്ത്യസംഘത്തിനോ കോട്ടയം രൂപതാബിഷപ്പിന്റെ ഈ നിഷേധപ്രസ്താവന അംഗീകരിക്കാനാകുമോ? ഈ രൂപതയിലെ വംശീയനയത്തെയും നടപടികളെയുംകുറിച്ച് അന്വേഷിക്കാൻ ഈയിടെ നിയുക്തനായ ബിഷപ്പ് മൈക്കിൾ മുൾഹാളിന്റെ ഇതു സംബന്ധിച്ച കണ്ടെത്തൽ എന്താണ്? അത് മാർ മുലക്കാട്ടിന്റെ ഈ നിഷേധപ്രസ്താവനയോട് പൊരുത്തപ്പെടുന്നതാണോ? അങ്ങനെയെങ്കിൽ, ഇതു സംബന്ധിച്ച് ഇക്കാലമത്രയും ഉന്നത സഭാധികാരവും കോട്ടയം അതിരൂപതയുംതമ്മിൽ നടന്നുവന്ന കോലാഹലങ്ങൾക്ക് യാതൊരു അടിസ്ഥാനവും ഉണ്ടായിരുന്നില്ല എന്നുവരില്ലേ?

എന്നാൽ കോട്ടയം രൂപതാധ്യക്ഷന്റെ ഈ നിഷേധപ്രസ്താവന സത്യവുമായി ചേർന്നുപോകുന്നതല്ല. രൂപത മാറി വിവാഹംചെയ്യുന്നവരെ ന്യായമോ അന്യായമോ ആയ ഏതു മാർഗ്ഗത്തിലൂടെയും പുറത്താക്കുക എന്ന ദുർനടപടി എല്ലാക്കാലത്തും കോട്ടയം രൂപത നടപ്പാക്കിപ്പോരുന്നതെന്ന് അനിഷേധ്യമായ ഒരു വസ്തുതയാണ്. നിഷ്കളങ്കരായ വിശ്വാസികളെ മാഫിയാശൈലിയിൽ ബ്ലാക്ക്മെയിൽ ചെയ്തും സമ്മർദ്ദംചെലുത്തിയും മോചനദ്രവ്യതന്ത്രം പ്രയോഗിച്ചും, ദൈവനിയുക്തരായ പുരോഹിതരെ അനുസരിച്ചില്ലെങ്കിലുണ്ടാകാവുന്ന ദൈവശാപത്തെക്കുറിച്ച് അവരിൽ ഭയം ജനിപ്പിച്ചുമെല്ലാമാണ്, കാനോൻ നിയമപ്രകാരം അവർക്കവകാശപ്പെട്ട വിവാഹക്കുറി സ്വയം വേണ്ടെന്നുവയ്പിച്ച് ഈ ദുരാചാരം രൂപത നടപ്പിലാക്കിപ്പോരുന്നത്.

ഈ ദുരാചാരവും പുറത്താക്കലും സംബന്ധിച്ച് വത്തിക്കാൻ നല്ല ബോധ്യമുണ്ടെന്നും അതിൽ വിസമ്മതവും അമർഷവും ഉണ്ടെന്നും പല തവണ വെളിവാക്കപ്പെട്ടിട്ടുള്ള നിലയ്ക്ക് അതുസംബന്ധമായി കൂടുതൽ തെളിവുകൾ നിരത്തി ഇനിയും സമ്മർത്ഥിക്കാൻ ശ്രമിക്കുന്നത് അധികപ്പറ്റായിരിക്കും. ക്നാനായ സ്വവംശവിവാഹനിഷ്ഠ പാലിക്കാത്തവരെ കോട്ടയം രൂപത പുറത്താക്കുന്ന വിഷയത്തിൽ നേരിടുന്ന പ്രശ്നം, സഭയ്ക്കുള്ളിൽ അത് അംഗീകാരയോഗ്യമോ അല്ലയോ എന്നുള്ളതുമാത്രമാണ്; അല്ലാതെ, അത് ഇപ്പോൾ നിലനിൽക്കുന്നുണ്ടോ ഇല്ലയോ

എന്നുള്ളതല്ല. ഇവിടെ മുഖ്യപ്രതിസ്ഥാനത്തുള്ള ആർച്ചുബിഷപ്പുതന്നെ തന്റെ രൂപതയിൽ പുറത്താക്കൽ നടപടിയില്ല എന്ന് ശക്തമായി നിഷേധിച്ചുകൊണ്ട് ആ കൃത്യത്തിലുൾച്ചേർന്നിരിക്കുന്നത് നിയമനിഷേധവും അധർമ്മവുമാണെന്ന് അംഗീകരിച്ചിരിക്കുന്നു. അദ്ദേഹത്തിന്റെ ഈ സാക്ഷ്യപ്പെടുത്തൽതന്നെ ഈ ദുരാചാരം അസാധുവാണെന്നതിന് അനിഷേധ്യതെളിവാണ്.

കുറ്റം ചെയ്യുന്നതിനിടെ കൈയോടെ പിടിക്കപ്പെടുന്ന കുറ്റവാളി ആ കുറ്റം നിഷേധിക്കുകയെന്നാൽ അതിനർത്ഥം ആ പ്രവൃത്തി തെറ്റും അസ്വീകാര്യവുമാണെന്ന് അയാൾ സമ്മതിക്കുന്നു എന്നുകൂടിയാണ് ഒല്ലോ.

ക്രിസ്ത്യൻ മുഖ്യബോധമുൾക്കൊള്ളുകയും പാശ്ചാത്യലിബറലസത്തിന്റെ പശ്ചാത്തലത്തിൽ കൂടുതൽ ശക്തവും സംശുദ്ധവും ആയിത്തീരുകയുംചെയ്ത കത്തോലിക്കാസഭ, അതിന്റെ സഹജ ശക്തിയോടും സിസ്തുമലമായ സ്ഥൈര്യത്തോടും കൂടി, വംശീയതയെ ദൃഢീകരിക്കുകയും സഹജീവികളെ നിന്ദിച്ചും താഴ്ത്തിക്കെട്ടിയും തൊട്ടുകൂടായ്മ സൃഷ്ടിക്കുകയും ചെയ്യുന്ന സജാതിവിവാഹനിഷ്ഠയെന്ന ഈ ദുരാചാരത്തിനും ഭ്രഷ്ടാക്കൽ നടപടിക്ക്മെതിരെ പ്രതിരോധത്തിന്റെ കോട്ടകൾ തീർക്കാൻ ബാധ്യസ്ഥമാണ്. ക്രിസ്തീയത വിജയമകുടം ചൂടിയിൽ പ്രതിരോധത്തിലൂടെയും രക്തസാക്ഷ്യത്തിലൂടെയുമാണ്; അല്ലാതെ ഒത്തുതീർപ്പുതന്ത്രങ്ങളിലൂടെയല്ല.

കോട്ടയം രൂപതയിലെ വംശീയ ഭ്രഷ്ട് നടപടിയിലൂടെ കേരളത്തിലെ കത്തോലിക്കാസഭയിൽ ആദ്ധ്യാത്മികക്കച്ചവടം(simony) വീണ്ടും കടന്നുവന്നിരിക്കുന്നു. അത് ഇങ്ങനെയാണ് സംഭവിക്കുന്നത്: വംശീയമായ സമുദായഭ്രഷ്ട് സഭയുടെ നിയമത്തെയും സിവിൽ നിയമത്തെയും ലംഘിക്കുന്നതാണ്. അതുകൊണ്ട് *മാക്മില്ലൻ* ദുരാത്ഥാവ് ബാധിച്ച കോട്ടയം രൂപതാധികാരം, ഭയപ്പെടുത്തി നിർത്തിയിരിക്കുന്ന വിശ്വാസികളെക്കൊണ്ട് രൂപതയിൽനിന്ന് സ്വയം വിട്ടുപോകാനുള്ള അനുമതിക്കായി അപേക്ഷിപ്പിക്കുന്നു. നിഷ്കളങ്കതമൂലവും പുരോഹിതശാപംഭയവും വിവാഹത്തിന് കാലതാമസം ഉണ്ടായാലോ എന്നു പേടിച്ചും, പരാതിപ്പെട്ടാലുണ്ടാകാവുന്ന നടപടിക്രമങ്ങളുടെ സങ്കീർണ്ണതകളും ദുരനുഭവങ്ങളും മോർത്തുമുള്ള അങ്ങേയറ്റത്തെ നിസ്സഹായാവസ്ഥയിൽ അവർ ഈ അപേക്ഷയിൽ ഒപ്പിടുന്നു. മറ്റ് രൂപതകളിൽ വിവാഹം എന്ന കൂദാശ നടത്തുന്നതിനുള്ള ദേശക്കുറി എന്ന എൻ.ഒ.സി ഒരു മോചനദ്രവ്യമാക്കി നിയമം ലംഘിച്ചും നീതി നിഷേധിച്ചും അവകാശങ്ങളെ അവഗണിച്ചും അവരുടെ മനസ്സിനും മനുസാക്ഷിക്കും വിരുദ്ധമായി പ്രസ്തുത രൂപത വിടുതൽ അനുവാദത്തിന് അപേക്ഷിപ്പിക്കുകയാണ്!

വക്രതയും വഞ്ചനയും നിറഞ്ഞ ഈ സഭാനടപടിമൂലം പുറത്താക്കപ്പെടുന്ന ഇരകൾ കൂദാശാപരമായ തങ്ങളുടെ ആവശ്യങ്ങൾ നിറവേറ്റിക്കിട്ടുവാൻ യാതൊരുവിധ സംവിധാനവുമില്ലാത്ത അനാഥാവസ്ഥയിലായിത്തീരുന്നു. അവരെ ഇത്തരം ഒരു ദുരവ

സ്ഥയിലാക്കുന്നതിന്റെ മുഴുവൻ ഉത്തരവാദിത്വവും കോട്ടയം രൂപതയുടേതാണ്; അതുപോലെതന്നെ, സർവ്വ അധികാരമുപയോഗിച്ച് ഈ ദുരഘാതത്തെ തടയാത്ത കത്തോലിക്കാസഭയ്ക്കും ഇക്കാര്യത്തിൽ കുറ്റമുണ്ട്: 'ഞാൻ നല്ല ഇടയനാകുന്നു' എന്ന യേശുവിന്റെ അവകാശവാദം അംഗീകരിക്കപ്പെടുന്നത് അവിടുന്ന് മുറിവേറ്റവരെയും ഉപേക്ഷിക്കപ്പെട്ടവരെയും അന്വേഷിച്ചു കണ്ടെത്തുകയും സംരക്ഷിക്കുകയും ചെയ്തു എന്നതുകൊണ്ടാണല്ലോ.

കോട്ടയം രൂപതയുടെ വംശീയഭ്രഷ്ട് നിയമപരമായി യാതൊരു അവകാശവും ഒരിടത്തുമില്ലാത്ത അഭയാർത്ഥികളെ കത്തോലിക്കാസഭയ്ക്കുള്ളിൽ സൂക്ഷിക്കുന്നു. ഇങ്ങനെ പുറത്താക്കപ്പെടുന്നവരുടെ നിസ്സഹായാവസ്ഥയിൽ മറ്റൊരുതരം ആധുനികകച്ചവട(simony)വും അരങ്ങേറുന്നു. കോട്ടയം രൂപതയുടെ വംശീയഭ്രഷ്ടിനിരയാകുന്നവരെ അംഗങ്ങളാക്കാൻ മറ്റ് രൂപതകളിലെ ഇടവകകൾ 15000 രൂപ മുതൽ രണ്ടു ലക്ഷം രൂപവരെയാണ് ഈടാക്കുന്നത്! കോട്ടയം രൂപതയുടെ ഈ ദുഷിച്ച ആചാരത്തിനെതിരായ ഒരു നടപടി എന്ന നിലയിൽ, ആദർശനിഷ്ഠയുള്ള ചില ഇടവകകൾ, ഇങ്ങനെ പുറത്താക്കപ്പെടുന്നവർക്ക് അംഗത്വം നൽകേണ്ടതില്ല എന്ന തീരുമാനം ആധികാരികമായി എടുത്തുതുടങ്ങിയിട്ടുണ്ട്. നിർദ്ദോഷികളെ പുറത്താക്കി പീഡിപ്പിക്കുന്ന ഈ നിയമഘാതകരെ നിയന്ത്രിച്ചു നിർത്തുന്നതും പുറത്താക്കപ്പെട്ടവരുടെ സഭാപരമായ പുരയിവാസം പുറത്താക്കുന്നവരുടെതന്നെ ഉത്തരവാദിത്വത്തിൽ നടപ്പാക്കാൻ നിർബന്ധം ചെലുത്തുന്നതുമായ ഒരു ചട്ടം നിലവിലില്ല എന്നത് ഈ വംശീയഭ്രാന്തിനെ കെട്ടഴിച്ചുവിട്ടിരിക്കുന്നു.

കോട്ടയം രൂപതയുടെ വംശീയഭ്രഷ്ട്നയം പരിശോധിച്ചാൽ, അതിൽ അന്തർഹിതമായിരിക്കുന്നത്, സ്നേഹത്തിനുപകരം വെറുപ്പും സഹിഷ്ണുതയ്ക്കുപകരം അസഹിഷ്ണുതയും താളപ്പെടുത്തിനുപകരം താളപ്പിഴയും സഹവർത്തിത്വത്തിനുപകരം സംഘട്ടനവും ആദരവിനുപകരം നിന്ദയും സത്യബോധത്തിനുപകരം യാഥാസ്ഥിതികത്വവും സാഹോദര്യത്തിനുപകരം വംശീയതയും നിയമാനുസൃതസമീപനത്തിനുപകരം നിയമലംഘനസമീപനവും കാരുണ്യത്തിനുപകരം ക്രൂരതയും ക്രസ്തീയതയ്ക്കുപകരം പാഷണ്ഡതയും പാലത്തിനുപകരം മതിൽക്കെട്ടുകളുമാണ് എന്നു കാണാവുന്നതാണ്.

നിർത്തട്ടെ; അങ്ങയുടെ ക്ഷമാപൂർവ്വകമായ പരിഗണനയ്ക്ക് മുൻകൂർ നന്ദി പ്രകാശിപ്പിക്കുന്നു.

ഫോൺ: (001) 5144530049 / 8086761987

‘ജോയിന്റ് ക്രിസ്ത്യൻ കൗൺസിലി’നുള്ളായ ചരിത്രവിജയം

അഡ്വ. എബനസർ, ചുള്ളിക്കാട്

വരാപ്പുഴ അതിരൂപതാ ആർച്ചുബിഷപ്പിന്റെ നേരിട്ടുള്ള മേൽനോട്ടത്തിൽ, കഴിഞ്ഞ 55 വർഷത്തിലേറെയായി ഏറണാകുളം-തൃശൂർ ജില്ലകളിലെ 70-ൽപരം ഇടവകകളിലായി നാനാജാതിമത സ്ഥരൂടെ ഇടയിൽ പ്രവർത്തിച്ചുകൊണ്ടിരിക്കുന്ന ഒരു പ്രസ്ഥാനമാണ് ‘എറണാകുളം സോഷ്യൽ സർവീസ് സൊസൈറ്റി’(ESS). ഈ സൊസൈറ്റി നടത്തിയ തൊഴിൽ നിയമലംഘനങ്ങൾ വിവരാവകാശനിയമം ഉപയോഗപ്പെടുത്തി ‘ജോയിന്റ് ക്രിസ്ത്യൻ കൗൺസിൽ’ (JCC) അധികാരികളുടെ ശ്രദ്ധയിൽ കൊണ്ടുവരികയും ബന്ധപ്പെട്ട വകുപ്പുകളെക്കൊണ്ട് നടപടി സ്വീകരിപ്പിക്കുകയും ചെയ്തു. ഇതിലൂടെ പ്രസ്തുത സ്ഥാപനത്തിൽ ജോലിചെയ്യുന്ന അനേകർക്ക് പതിറ്റാണ്ടുകളായി നിഷേധിച്ചിരുന്ന ആനുകൂല്യങ്ങളാണ് 2015 മാർച്ച് 1-ാം തീയതിമുതൽ പ്രാബല്യത്തിൽകൊണ്ടു വരുവാൻ കഴിഞ്ഞത്. 35-ൽപരം നേരിട്ടുള്ള തൊഴിലാളികൾക്കും 350-ലേറെ വരുന്ന പരോക്ഷതൊഴിലാളികൾക്കും ഈ ആനുകൂല്യങ്ങൾ ലഭ്യമാവുകയുണ്ടായി.

ഇ എസ് ഐ - പ്രോവിഡന്റ് ഫണ്ട് എന്താണ് - പ്രയോജനങ്ങൾ എന്തെല്ലാം?

10 പേരിലധികം പ്രവർത്തിക്കുന്ന ഫാക്ടറി, അല്ലെങ്കിൽ 20 പേരിലേറെ അംഗങ്ങൾ ജോലിചെയ്യുന്ന മറ്റു സ്ഥാപനങ്ങൾ നിർബന്ധമായും, അവിടെ നേരിട്ടും അല്ലാതെയും ജോലിചെയ്യുന്ന എല്ലാ ജോലിക്കാരെയും, ഇങ്ങേയറ്റം ഒരു മണിക്കൂർ നേരത്തെ ജോലിക്കായി വിളിക്കുന്ന ഇലക്ട്രീഷ്യന്മാർവരെ, ഈ നിയമം അനുസരിച്ച് അതതു വകുപ്പുകളിൽ രജിസ്റ്റർ ചെയ്യണമെന്നും ഓരോരുത്തർക്കും ഐഡന്റിറ്റി കാർഡ് നൽകിയിരിക്കണമെന്നും വ്യവസ്ഥയുണ്ട്.

മുകളിൽപ്പറഞ്ഞ സാമൂഹികസുരക്ഷാപദ്ധതിയിൽ അംഗമാകുന്ന വ്യക്തിക്കോ ആശ്രിതർക്കോ അസുഖം വന്നാൽ, ശമ്പളത്തോടെയുള്ള അവധി, പ്രസവാവധി, ഇ എസ് ഐ ആശുപത്രികളിൽ ലഭ്യമല്ലാത്ത ചികിത്സ ആവശ്യമെങ്കിൽ ആധുനികചികിത്സാസൗകര്യങ്ങൾ ലഭ്യമായ സ്പെഷ്യാലിറ്റി ആശുപത്രികളിൽവരെ സൗജന്യചികിത്സ എന്നിവ ജോലിക്കാർക്കും അവരുടെ ആശ്രിതർക്കും ലഭ്യമാകും. അതുപോലെ ആജീവനാന്ത പ്രോവിഡന്റ് ഫണ്ട് പെൻഷൻ, വീട് പണിയാനും പെൺകുട്ടികളുടെ വിവാഹം തുടങ്ങിയ ആവശ്യങ്ങൾക്കുമുള്ള വായ്പകൾ, തൊഴിലാളികളുടെ നിക്ഷേപവുമായി ബന്ധപ്പെടുത്തിയുള്ള ഇൻഷുറൻസ് (Employees Deposit Linked Insurance) എന്നിവേണ്ട ഒട്ടനവധി സൗകര്യങ്ങൾ ഈ പദ്ധതിയിൽ അംഗമാകുന്നതിലൂടെ തൊഴിലാളിക്കും അവരുടെ കുടുംബാംഗങ്ങൾക്കും

ലഭിക്കും . E S I-ൽ അംഗമാകാൻ, 21,000 രൂപയും പ്രോവിഡന്റ് ഫണ്ടിൽ അംഗമാകാൻ 15,000 രൂപയും ആണ് പ്രതിമാസവരുമാനപരിധി.

അശരണരും വിധവകളും സമൂഹത്തിലെ ഏറ്റവും താഴേക്കിടയിൽ ജീവിക്കുന്നവരുമായ പാവങ്ങളുടെ യിടയിൽ പ്രവർത്തിക്കുവാൻ 1962-ൽ രൂപംകൊണ്ട E S S, എറണാകുളം സഹകരണ രജിസ്ട്രാർക്ക് നിയമപ്രകാരം അതതു വർഷങ്ങളിലെ വരവ്-ചെലവ് കണക്ക് ഓഡിറ്റ് റിപ്പോർട്ട് സഹിതം സമർപ്പിക്കണം എന്നതാണ് നിയമം. എന്നിരിക്കെ, 'ജോയിന്റ് ക്രിസ്ത്യൻ കൗൺസിൽ' സഹകരണ രജിസ്ട്രാർക്ക് 2015 ആഗസ്റ്റ് മാസം വിവരാവകാശ അപേക്ഷയിലൂടെ 2010 മുതൽ E S S സമർപ്പിച്ചിട്ടുള്ള പ്രസ്തുത രേഖകളുടെ പകർപ്പ് ആവശ്യപ്പെട്ടു. എന്നാൽ ലഭിച്ച മറുപടി, 'ഇ എസ് എസ് കഴിഞ്ഞ 10 വർഷമായി ഇവിടെ കണക്കുകൾ സമർപ്പിക്കുന്നില്ല' എന്നായിരുന്നു. അതേത്തുടർന്ന് അപ്പീൽ അധികാരിക്ക് അപ്പീൽ സമർപ്പിച്ചു. കൂടാതെ, എന്തുകൊണ്ട് താങ്കളുടെ ആഫീസ് നിയമപ്രകാരം പ്രസ്തുത സംഘടനയ്ക്കെതിരെ നിയമപ്രകാരം നടപടി സ്വീകരിച്ചില്ല എന്ന ചോദ്യമുന്നയിച്ച് മറ്റൊരു അപേക്ഷ സഹകരണ രജിസ്ട്രാർക്കും കൊടുത്തു. അപ്പോളുടനെ ഒരു കുറിപ്പോടെ, രേഖകൾ അവർ സമർപ്പിച്ചിരുന്നുവെന്നും, എന്നാൽ സഹകരണ രജിസ്ട്രാർ ഓഫീസിൽ അവ മറ്റൊരു ഫയലിൽ തെറ്റി ഫയൽ ചെയ്തതുമൂലം കാണാതിരുന്നതാണ്' എന്നും പറഞ്ഞുകൊണ്ട് ആവശ്യപ്പെട്ട രേഖകൾ അയച്ചുതരികയും ചെയ്യുകയായിരുന്നു. ഈ രേഖകൾ പരിശോധിച്ചപ്പോളാണ് സാമാന്യബുദ്ധിക്കു നിരക്കാത്ത തരത്തിലാണ്, പരിശുദ്ധാത്മാവിന്റെ അരുപി ഉൾക്കൊണ്ട് കുഞ്ഞാടുകൾക്കായി ജീവിതം ഉഴിഞ്ഞുവച്ച പാതിരിമാർ കണക്കുകൾ കൈകാര്യംചെയ്യുന്നത് എന്നു മനസ്സിലായത്. മുകളിൽ പറഞ്ഞ അശരണരും വിധവകളുമായ പാവപ്പെട്ടവരുടെ കൈയിൽനിന്നു സ്വരൂപിക്കുന്ന തുക അവർക്ക് നിസ്സാര പലിശ (3% മാത്രം) നൽകിക്കൊണ്ട്, ഇതിന്റെ നടത്തിപ്പുകാർ മ്യൂച്ചൽ ഫണ്ട് (mutual fund)പോലുള്ള പദ്ധതികളിൽ നിക്ഷേപിച്ച് പ്രതിവർഷം 25-30 ലക്ഷം രൂപവരെ സമ്പാദിക്കുകയായിരുന്നു. ഈ തുക പാതിരിമാരുടെയും അവരോടു ചേർന്നു നിൽക്കുന്ന ഇത്തിക്കണ്ണികളുടെയും കൈകളിൽ ചെന്നുചേരുകയായിരുന്നു.

ഇതു മനസ്സിലായതോടെ, സർക്കാരിന്റെയും പൊതുസമൂഹത്തിന്റെയും കണ്ണിൽ പൊടിയിട്ടു പ്രവർത്തിക്കുകയും പാവപ്പെട്ട അധഃസ്ഥിതരെ ചൂഷണംചെയ്യുകയുംചെയ്യുന്ന വരാപ്പുഴ അതിരൂപതയുടെ ഈ പ്രവൃത്തി പൊതുസമൂഹത്തിന്റെ ശ്രദ്ധയിൽ കൊണ്ടുവരാൻ 'ജോയിന്റ് ക്രിസ്ത്യൻ കൗൺസിൽ' (JCC) തീരുമാനിക്കുകയായിരുന്നു. ഇതുമാത്രമല്ല, കഴിഞ്ഞ 55 വർഷമായി ഇവിടെ പണിയെടുക്കുന്ന ഒരു തൊഴിലാളിക്കുപോലും നിയമപ്രകാരം ലഭിക്കേണ്ട സാമൂഹികസുരക്ഷാപദ്ധതിയുടെ ആനുകൂല്യങ്ങളൊന്നും കിട്ടിയിരുന്നില്ല. ഇപ്രകാരം, രാജ്യത്തെ നിയമവ്യവസ്ഥയെ നോക്കുകുത്തിയാക്കി, ആട്ടിടയൻമാർ കുഞ്ഞാടുകളെ ചൂഷണംചെയ്യുന്നതിനെതിരായി പ്രവർത്തിക്കാനും JCC തീരുമാനിച്ചു. കാനോൻ നിയമം 1286 പ്രകാരം, പള്ളിയുടെ സ്വത്ത് കൈകാര്യം

ചെയ്യുന്നവർ ആരെങ്കിലുമായി വേതന കരാറിൽ ഏർപ്പെടുകയാണെങ്കിൽ പള്ളി പഠിപ്പിച്ചിട്ടുള്ള തത്വങ്ങളും നാട്ടിലെ തൊഴിൽനിയമങ്ങളും സാമൂഹിക നീതിനിയമങ്ങളും കൃത്യമായും പാലിക്കേണ്ടതാണ്. അവർക്കുള്ള വേതനം നിശ്ചയിക്കുമ്പോൾ അത്, അവർക്കും അവരെ ആശ്രയിച്ചു ജീവിക്കുന്നവർക്കും സാമൂഹികസാഹചര്യങ്ങൾ അനുസരിച്ച് ജീവിക്കാൻ ഉതകുന്നതായിരിക്കണം. അതിന്റെ അടിസ്ഥാനത്തിലാണ്, E S I, P F തുടങ്ങിയ വകുപ്പുകൾ, റിസർവ് ബാങ്ക്, S E B I, കേന്ദ്ര ആഭ്യന്തരവകുപ്പിന്റെകീഴിൽ പ്രവർത്തിക്കുന്ന വിദേശവിനിമയനിയന്ത്രണ സംവിധാനം എന്നിവയെ JCC സമീപിച്ചത്. ക്രിസ്ത്യൻവിന്റെനാമത്തിൽ പത്രോസിന്റെ പിൻഗാമികൾ നിയന്ത്രിക്കുന്ന കത്തോലിക്കാസഭയുടെകീഴിൽ ഇത്തരം അനാശാസ്യങ്ങൾ നടക്കുന്നത് യഥാർത്ഥ കത്തോലിക്കാവിശ്വാസികൾ കൈയും കെട്ടി നോക്കി നിൽക്കാൻ കഴിയില്ല എന്ന വികാരവും ക്രിസ്തുവിലുള്ള വിശ്വാസവും ഉൾക്കൊണ്ടു പ്രവർത്തിക്കുവാൻ 'ജോയിന്റ് ക്രിസ്ത്യൻ കൗൺസിൽ' തീരുമാനിക്കുകയായിരുന്നു. പരാതിയേത്തുടർന്ന് പ്രോവിഡന്റ് ഫണ്ട് കമ്മീഷണർ, എറണാകുളം E S S അധികാരികൾക്ക് സമൻസ് അയയ്ക്കുകയും കണക്കുകൾ പരിശോധിച്ചതിന്റെ അടിസ്ഥാനത്തിൽ തൊഴിൽനിയമലംഘനം ബോധ്യപ്പെടുകയും 2015 മാർച്ച് മുതൽ സ്ഥാപനത്തിലെ തൊഴിലാളികൾക്ക് സാമൂഹികസുരക്ഷാനിയമപ്രകാരമുള്ള ആനുകൂല്യങ്ങൾ ലഭ്യമാക്കുകയുമായിരുന്നു .

അല്മായർക്കെതിരെയുള്ള ചൂഷണങ്ങൾക്കെതിരെ നിരവധി പ്രത്യക്ഷസമരങ്ങൾക്ക് നേതൃത്വം കൊടുത്തിട്ടുള്ള 'ജോയിന്റ് ക്രിസ്ത്യൻ കൗൺസിൽ' വിവരാവകാശനിയമം ഉപയോഗപ്പെടുത്തി പുതിയ പോർമുഖം തുറന്നിരിക്കുകയാണ്. ഇതിന്റെ ആദ്യവിജയമാണ് പാവപ്പെട്ട തൊഴിലാളികളുടെ അവകാശം നേടിയെടുക്കാൻ കഴിഞ്ഞു എന്നത്. കേരളത്തിലെ 32 രൂപതകളിലായി ഇതുപോലുള്ള അനേകം സ്ഥാപനങ്ങൾ പ്രവർത്തിക്കുന്നതായും മിക്കവയിലും മനുഷ്യാവകാശലംഘനങ്ങളും തൊഴിൽനിയമലംഘനങ്ങളും നടക്കുന്നതായും സംഘടന നടത്തിയ സർവ്വേയിൽനിന്നു വ്യക്തമായി. ഇത്തരം വിഷയങ്ങൾ കൈകാര്യംചെയ്യുന്നതിനായി ഒരു സംവിധാനം രൂപീകരിക്കാൻ 'ജോയിന്റ് ക്രിസ്ത്യൻ കൗൺസിൽ' തീരുമാനിച്ചിട്ടുണ്ട്.

'പത്രോസിന്റെ കപ്പലിലെ നാവികർ എതിർദിശയിലേക്കു തുഴയും' എന്നും തന്റെ 'ഇതിനോടുള്ള എതിർപ്പുകൾ രേഖപ്പെടുത്തിയ കുറിപ്പുകളുടെ കുമ്പാരംകൊണ്ട് തന്റെ മുറിയിൽ കിടക്കുന്ന യൗസേപ്പിതാവിന്റെ രൂപത്തിന് തലയിണയായി മാറി' എന്നും അഭിവന്ദ്യ പോപ്പ് ഫ്രാൻസിസ് പറയുകയുണ്ടായി. കർദിനാൾ, ബിഷപ്പ് തുടങ്ങിയവരുടെ സഭാവിരുദ്ധപ്രവർത്തനങ്ങളെ ചെറുക്കാൻ കത്തോലിക്കാസഭയുടെ തലവനായ പോപ്പിനു കഴിഞ്ഞ മെങ്കിൽ, അല്മായർ തങ്ങൾക്കു ചെയ്യാൻ കഴിയുന്ന കാര്യങ്ങൾ ധൈര്യപൂർവ്വം ചെയ്തുകൊണ്ട് അദ്ദേഹത്തിന് ഐക്യദാർഢ്യം പ്രഖ്യാപിക്കേണ്ടതുണ്ട്. അത്യാവസ്യസമൂഹത്തിന്റെ ഇന്നത്തെ സഭാദൗത്യമാണത്.

ഫോൺ: 9447319820

പുരോഹിത ബാലികാപീഡനം: 'ജോയിന്റ് ക്രിസ്ത്യൻ കൗൺസിൽ'യും 'കേരള കാത്തലിക് ഫെഡറേഷനും പ്രതിഷേധിച്ചു



വി.കെ. ജോയി
(ജനറൽ സെക്രട്ടറി ജോയിന്റ് ക്രിസ്ത്യൻ കൗൺസിൽ)

ബാലികയെ ബലാത്സംഗം ചെയ്ത് ഗർഭിണിയായി സീറോ-മലബാർ സഭയിലെ പുരോഹിതനായ ഫാ. റോബിൻ വടക്കുംബേരിയുടെ നടപടിയെയും, സഭയുടെ നിരാശാജനകമായ നിലപാടിനെയും, ഫെബ്രു. 5-ന് തൃശ്ശൂർ കോർപ്പറേഷൻ പരിസരത്ത് ജോയിന്റ് ക്രിസ്ത്യൻ കൗൺസിലിന്റെയും കേരള കാത്തലിക് ഫെഡറേഷന്റെയും ആഭിമുഖ്യത്തിൽ നടന്ന പൊതുയോഗം വിമർശിച്ചു. ഇത്തരം പുരോഹിത അസന്മാർഗ്ഗികത കത്തോലിക്കാസഭയിൽ പതിവായിരിക്കുകയാണെന്നാണ് പുറത്തുവന്നുകൊണ്ടിരിക്കുന്ന കാര്യങ്ങൾ സൂചിപ്പിക്കുന്നത്.

സഭയുടെ ഇപ്പോഴത്തെ അസ്ഥിമന്ദനം ഏകാധിപതികളായ ബിഷപ്പുമാരും വൈദികരും വരുത്തിവെച്ചതാണെന്ന് യോഗം വിലയിരുത്തി. അതുകൊണ്ട് സഭയുടെ സമൂഹസമ്പത്തിന്റെ ഭരണം രൂപതാമെത്രാന്മാരിൽനിന്ന് മാറ്റണമെന്നും, ഇടവകാംഗങ്ങളുടെ ജനാധിപത്യപരമായി തിരഞ്ഞെടുക്കപ്പെടുന്ന സമിതിയെ ഏൽപ്പിക്കുന്നതിന് എത്രയും വേഗം ചർച്ച് ആക്ട് പാസാക്കണമെന്നും യോഗം സർക്കാരിനോട് ആവശ്യപ്പെട്ടു.

പീഡനത്തിനിരയായ ബാലിക പ്രസവിച്ച ശിശുവിനെ വെച്ചുമാറിയിട്ടുണ്ടാകാൻ സാധ്യതയുണ്ടെന്നും അതുകൊണ്ട് യഥാർത്ഥകുട്ടിയെ കണ്ടെത്തി ഡിഎൻഎ പരിശോധന നടത്തി പ്രതിയുടെ കുറ്റം ഉറപ്പാക്കിയതിനുശേഷമേ കേസിന്റെ ചാർജ്ജ് ഷീറ്റ് സമർപ്പിക്കാവൂ എന്നും യോഗം ഉദ്ഘാടനം ചെയ്ത മനുഷ്യാവകാശ പ്രവർത്തകൻ അഡ്വ. പി.എ. പൗരൻ അന്വേഷണ ഉദ്യോഗസ്ഥരോട് ആവശ്യപ്പെട്ടു.

തൃശ്ശൂർ കോർപ്പറേഷൻ പരിസരത്ത് ജോയിന്റ് ക്രിസ്ത്യൻ കൗൺസിലും കേരള കാത്തലിക് ഫെഡറേഷനും സംയുക്തമായി

സംഘടിപ്പിച്ച ധർമ്മയിലും പൊതുയോഗത്തിലും കേരള കാത്തലിക് ഫെഡറേഷൻ സംസ്ഥാന പ്രസിഡണ്ട് ആന്റണി ചിറ്റാട്ടുകര അധ്യക്ഷത വഹിച്ചു. മനുഷ്യാവകാശ പ്രവർത്തകൻ അഡ്വ. പി.എ. പൗരൻ ഉദ്ഘാടനം ചെയ്ത യോഗത്തിൽ ജോയിന്റ് ക്രിസ്ത്യൻ കൗൺസിൽ പ്രസിഡണ്ട് ജോസഫ് വെളിവിൽ മുഖ്യപ്രഭാഷണം നടത്തി. ജനറൽ സെക്രട്ടറി വി.കെ. ജോയി, കേരള കാത്തലിക് അസ്സോസിയേഷൻ ഫോർ ജസ്റ്റിസ് പ്രസിഡണ്ട് അഡ്വ. പോള ചന്ദ്രൻ പുതുപ്പാറ, ജോയിന്റ് ക്രിസ്ത്യൻ കൗൺസിൽ വൈസ് പ്രസിഡണ്ടുമാരായ ആന്റോ കോക്കാട്ട്, ജോർജ്ജ് ജോസഫ്, മനുഷ്യാവകാശ പ്രവർത്തകൻ ശ്രീധരൻ തേരമ്പിൽ, ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ പ്രസിഡണ്ട് അഡ്വ. സി.ജെ ജോസ്, ലാറ്റിൻ കാത്തലിക് അസ്സോസിയേഷൻ പ്രസിഡണ്ട് ഇ.ആർ ജോസഫ്, സി.എൽ ജോയി, ജാക്സൻ ചുങ്കത്ത്, സി.സി. ജോസ് തുടങ്ങിയവർ പ്രസംഗിച്ചു.

ഫോൺ: 9447037725

LATE NEWS

സ്ത്രീകളെ കുമ്പസാരിപ്പിക്കാനുള്ള ആത്മീയാധികാരം കന്യാസ്ത്രീകൾക്കു കൈമാറാനാവശ്യപ്പെട്ട് അഡ്വ. ഇന്ദുലേഖയുടെ സത്യഗ്രഹപ്രഖ്യാപനം!

കെ.സി.ആർ.എം-ന്റെ ആഭിമുഖ്യത്തിൽ 2017 മാർച്ച് 11-ന് എർണാകുളത്തു നടത്തിയ പത്രസമ്മേളനത്തിൽ, സ്ത്രീകളെ കുമ്പസാരിപ്പിക്കാനുള്ള ആത്മീയാധികാരം കന്യാസ്ത്രീകൾക്കു കൈമാറണമെന്ന് കെ.സി.ആർ.എം. ജന.സെക്രട്ടറി ശ്രീ. കെ.കെ.ജോസ് കണ്ടത്തിൽ, വൈസ് ചെയർമാനായ പ്രൊഫ.ജോസഫ് വർഗീസ് (ഇപ്പൻ), ശ്രീ. സി.വി.സെബാസ്റ്റ്യൻ മ്ലാട്ടുശ്ശേരിൽ, ലീഗൽ അഡ്വക്കേറ്റ് അഡ്വ.ഇന്ദുലേഖ ജോസഫ് എന്നിവർ ആവശ്യപ്പെട്ടു.

പുരോഹിതരുടെ ലൈംഗികപീഡനസംഭവങ്ങൾ വർദ്ധിച്ചുവരുന്ന സാഹചര്യത്തിൽ അവർക്ക് സ്ത്രീകളെ

കുമ്പസാരിപ്പിക്കാനുള്ള ധർമ്മികാധികാരം നഷ്ടപ്പെട്ടിരിക്കുന്നു എന്നതാണ് ഈ നിലപാടെടുക്കാൻ കാരണമായതെന്ന് അഡ്വ.ഇന്ദുലേഖ മേജർ ആർച്ചു ബിഷപ്പ് മാർ ജോർജ്ജ് ആലഞ്ചേരിക്കുള്ള കത്തിൽ വിശദീകരിച്ചിട്ടുണ്ട്.

തന്റെ നിർദ്ദേശം തിരിസ്കരിക്കുന്നപക്ഷം, സ്ത്രീകളുടെ സുരക്ഷയെക്കുറിച്ച്, മാർച്ച് 19-ാം തീയതി ഞായറാഴ്ച രാവിലെ 11 മുതൽ മേജർ ആർച്ചുബിഷപ്പ്സ് ഹൗസിനുമുമ്പിൽ ബൈബിൾ പാരായണം ചെയ്തു കൊണ്ട് സുചനാസത്യഗ്രഹം നടത്തുന്നതാണെന്നും അവർ കത്തിൽ അറിയിച്ചിട്ടുണ്ട്.



അകാലത്തിൽ പൊലിഞ്ഞ ശ്രീ. പി.എ. മാത്യുവിന് പ്രണാമങ്ങൾ!

‘ഫേസ്ബുക്ക്’ അടർക്കളമാക്കി പൗരോഹിത്യത്തിനെതിരെ ഒരു ഒറ്റയാൾവില്ലാളിവീരനായി പ്രശോഭിച്ച അതിധീരനായ ശ്രീ. പി.എ. മാത്യുവിനെ അറിയാൻ ‘സത്യജാല’ വളരെ വൈകിപ്പോയതിൽ ഏറെ ഖേദമുണ്ട്. അല്ലായിരുന്നെങ്കിൽ, കുറിക്കുകൊള്ളുന്ന അദ്ദേഹത്തിന്റെ എത്രയോ ആക്ഷേപഹാസ്യപോസ്റ്റുകൾ ‘സത്യജാല’യിൽ ഇടംപിടിക്കുമായിരുന്നു!

2017 ഫെബ്രുവരി 18-ന് അകാലത്തിൽ പൊലിഞ്ഞുപോയ പി.എ.മാത്യുവിന്റെ തീക്ഷ്ണപ്രതിഭയ്ക്കുമുമ്പിൽ ‘സത്യജാല’ പ്രണാമങ്ങൾ അർപ്പിക്കുന്നു!

മരണമെത്തുന്ന നേരത്ത്....

[അന്തരിച്ച ശ്രീ. പി.എ. മാത്യു, തന്റെ മരണാനന്തരം ചെയ്യേണ്ട കാര്യങ്ങളെന്തെല്ലാം എന്നു നിർദ്ദേശിച്ച് കുടുംബാംഗങ്ങൾക്കായി എഴുതിവച്ചിരുന്ന ഒസ്യത്താണ് താഴെക്കൊടുത്തിരിക്കുന്നത്.]

“വീട്ടിലോ ആശുപത്രിയിലോ വെച്ചുള്ള മരണമാണെങ്കിൽ, മരണം നടന്ന ഉടനെത്തന്നെ ഒട്ടും വൈകാതെ കോ-ഓപ്പറേറ്റീവ് ഹോസ്പിറ്റലിൽനിന്ന് ഒരു ഫ്രീസർ വരുത്തി, മൃതദേഹം അതിൽവെച്ച് തണുപ്പിക്കുക.

മരണക്കുറി അടിപ്പിക്കുകയോ പള്ളിയിൽ അറിയിക്കുകയോ ചെയ്യരുത്. നമ്മളുമായി അടുപ്പമുള്ളവരെ ഫോണിലൂടെ അറിയിക്കുക.

മൃതദേഹത്തിന് ചുറ്റുമിരുന്ന് പ്രാർത്ഥനചൊല്ലുകയോ മരണഗാനങ്ങൾ മെമ്മിക്കിലൂടെ അലറിപ്പൊളിക്കുകയോ വേണ്ട. ഒരൊറ്റ പൗരോഹിതനെയും മൃതദേഹത്തിന്റെ നാലയലത്ത് വരാനോ എറിക്കുവേണ്ടി എന്തെങ്കിലും പ്രാർത്ഥന ചൊല്ലാനോ അനുവദിക്കരുത്.

മരണശേഷം ഏറ്റവും ചുരുങ്ങിയ സമയത്തിനുള്ളിൽ ഒരു ആംബുലൻസിൽ, മൃതദേഹം ഫ്രീസറിൽത്തന്നെ വെച്ച് മുളംകുന്നത്തുകാവിലെ തൃശൂർ മെഡിക്കൽ കോളേജിൽ അനാട്ടമി വിഭാഗത്തിൽ എത്തിക്കുക. അവിടെനിന്ന് എന്റെപേരിൽ ഇഷ്യൂ ചെയ്തിട്ടുള്ള 10 കാർഡ് കൂടെവരുന്നവരുടെ കൈയിൽ നിർബന്ധമായും ഉണ്ടായിരിക്കണം. ഇല്ലെങ്കിൽ അവർ ബോഡി സ്വീകരിക്കുന്നതല്ല.

അസ്വാഭാവിക മരണമാണെങ്കിൽ, മെഡിക്കൽ കോളേജിൽ ബോഡി സ്വീകരിക്കില്ല. അത്തരം സാഹചര്യത്തിൽ, സുധീറിനോടോ താഴത്തെ കേശവേട്ടനോടോ പറഞ്ഞാൽ, അവർ മൃതദേഹം ദഹിപ്പിക്കുന്ന ആളുകളെ ഏർപ്പാടാക്കിത്തരും. അവർ അതിനുള്ള എല്ലാവിധ സജ്ജീകരണങ്ങളുമായിട്ടായിരിക്കും വരിക. ഗാർഡന്റെ അടുത്തോ, അതല്ലെങ്കിൽ വീടിന്റെ പടിഞ്ഞാറേ മതിലിനുപുറത്ത് മതിലിന്റെ തെക്കുഭാഗത്തുള്ള ചെറിയ ഗേറ്റിനടുത്തോവെച്ച് ദഹിപ്പിക്കുക. അപ്പോഴും ഒരുവിധ പ്രാർത്ഥനകളോ പാട്ടുകളോ വേണ്ട. പൗരോഹിതരുടെ സാന്നിധ്യവും വേണ്ട.

ആരെങ്കിലുമൊക്കെ തുടങ്ങിവെച്ചാലേ മറ്റുള്ളവർക്ക് പ്രചോദനമാകൂ. പ്രചോദനം ഉണ്ടാകാൻ ഞാനും ഒരു കാരണമായാൽ സന്തോഷം.

അരുളിക്കാ!

പി.എ.മാത്യു

[ലേഖകന്റെ ഏറ്റവും ചെറിയ ഒരു ഫേസ്ബുക്ക് പോസ്റ്റ്. അദ്ദേഹത്തിന്റെ ഏതാനും ‘പോസ്റ്റുകൾ’ അടുത്ത ലക്കങ്ങളിൽ പ്രതിക്ഷിക്കുക.]

മിശ്ടികളർ ഫാൻസിഡ്രസ്സ് ധരിച്ച ഒരു കോമാളി ഈ കൂസ്രാണ്ടം പൊക്കിപ്പിടിച്ച് ഇടത്തോട്ടും വലത്തോട്ടും 180 ഡിഗ്രിയിൽ രണ്ടുപ്രാവശ്യം തിരിയുന്നു. കൂടെയുള്ള പകുതയെത്താത്ത നാലോ ആറോ കുട്ടികൾ മണി കിലുക്കുകയും കൂത്തിരിക്കും പുകക്കുകയും ചെയ്യുന്നു. നൂറുകണക്കിന് കാണികൾ എന്തോ ലഹരിക്ക് അടിപ്പെട്ടവരെപ്പോലെ കൈകൾ കുപ്പിയും വിരിച്ചുപിടിച്ചും ഉയർത്തിപ്പിടിച്ചും കണ്ണുകൾ പാതിയടച്ചും എന്തൊക്കെയോ പിറുപിറുക്കുന്നു. മൊത്തത്തിൽ മുതുകാട് തോറ്റുപോകുന്ന ഒരു മാന്ത്രികാവസ്ഥ.....

മന്ദബുദ്ധികളായ കുറെ അടിമകൾ ഇത്തരം കോമാളികളുടെ നിയന്ത്രണത്തിലാകുമെന്നല്ലാതെ, ഇത്തരം അഭ്യാസങ്ങൾ കൊണ്ട് ആർക്കെങ്കിലും എന്തെങ്കിലും പ്രയോജനം ഉണ്ടായിട്ടുണ്ടോ, ഉണ്ടാകുമോ? ●

മുഖം വികൃതമായതിന് കണ്ണാടിയെ പഴിക്കണോ? (തുടർച്ച)



പ്രൊഫ.പി.എൽ ലൂക്കോസ്

ദീപികയുടെ എം.ഡി.ക്കുവേണ്ടി കൗതുകമുണ്ടാക്കുന്ന അദ്ദേഹത്തിന്റെ അനുചരൻ ചക്കത്തടിച്ചു വിലപിക്കുന്നു: “കന്യാസ്ത്രീകളുടെ മദ്ധ്യത്തിൽ നില്ക്കുന്ന നർത്തകിയുടെ മാറിടം നഗ്നമാണ്” (ലൂർദ്ദ് ബുള്ളറ്റിൻ: ജനുവരി പേജ് 70). ‘രാഷ്ട്ര ദീപിക’ പ്രദർശിപ്പിച്ചിട്ടുള്ള നഗ്നത അരോചകവും ലജ്ജാകരവുമായിരുന്നെന്ന് എം.ഡി.-യോ അദ്ദേഹത്തിന്റെ അനുചരന്മാരോ ‘കത്തോലിക്കാ ജാഗ്രതാസമിതി’ക്കാരോ കണ്ടിട്ടും കേട്ടിട്ടുമില്ല! നെഹ്റു ഉൾപ്പെടെയുള്ള രാഷ്ട്രീയ നേതാക്കളെയും പാർട്ടികളെയും അതിരുകൾക്കപ്പുറം വിമർശിച്ചിരുന്ന ആർ.കെ. കൺജിയായുടെ ‘Blitz’ കൂടുതൽ ചെലവഴിക്കാൻ അദ്ദേഹം സ്വീകരിച്ച ഒരടവ്, ബിക്കിനിമാത്രം ധരിച്ച മദാലസകളുടെ, വികാരോദ്ദീപകമായ രീതിയിൽ ഇരുന്നും നിന്നുമുള്ള ചിത്രങ്ങൾ ‘ബ്ലിറ്റ്സി’ന്റെ അവസാനത്തേ പേജിൽ പ്രസിദ്ധീകരിക്കുക എന്നതായിരുന്നു. ‘ബ്ലിറ്റ്സി’നെ അതിശയിക്കുന്ന രീതിയിൽ അർദ്ധനഗ്നകളല്ല, തൊണ്ണൂറു ശതമാനം നഗ്നകളായ സ്ത്രീകളുടെ ചിത്രങ്ങൾ മിക്കവാറും എല്ലാ ദിവസവും ‘രാഷ്ട്ര ദീപിക’യുടെ സാധാരണപതിപ്പിലുണ്ടായിരുന്നു. തീവണ്ടികളിലും ബസ്സ് സ്റ്റാൻഡുകളിലും ഈ പത്രവുമായി വിലപനക്കാർ വരുമ്പോൾ ചിലർ ആർത്തിയോടെ വാങ്ങുന്നതും, ഈ ചിത്രം കാണാൻ വാങ്ങുന്നതാണെന്നു മറ്റുള്ളവർ ചിന്തിച്ചാലോ എന്നു ഭയന്ന് മാനുവൽ വാങ്ങാൻ മടിക്കുന്നതും ഞാൻ കണ്ടിട്ടുണ്ട്!

“ദീപിക കത്തോലിക്കന്റെ സ്വത്വബോധത്തിന്റെ പ്രതീകമാണ്” എന്നു മാണിയച്ചൻ പ്രഖ്യാപിക്കുന്നു (ലൂർദ്ദ്ബുള്ളറ്റിൻ - ഡിസംബർ). കെടുകാര്യസ്ഥതയും പുരോഹിതദുഷ്പ്രഭുത്വവും കരകവിഞ്ഞൊഴുകിയ അധർമ്മികതയുമൂലം ദീപിക പത്രം കത്തോലിക്കർക്ക് ഉണ്ടാക്കിവെച്ച നാണക്കേടും നഷ്ടവുംകൂടി ഈ ‘സ്വത്വബോധ’ത്തിന്റെ ഭാഗമായിപരിഗണിക്കേണ്ടേ? 64 കോടി രൂപയുടെ ബോഫോഴ്സ് കുടകോണം ഭാരതത്തെ ആക്രമണം ഇളക്കിമറിച്ചു; രാഷ്ട്രത്തിന്റെ ഗതി വഴി തിരിഞ്ഞുപോയി! പക്ഷേ, ദീപിക നടത്തിയ 64-66 കോടിയുടെ ‘ന്യൂസ് വേ’ കുടകോണം കൂടുതലാവും അറിയാതെ തേച്ചുമാച്ചുകളഞ്ഞു! ബിഷപ്പുമാർ ചെറുവിരൽപോലും അനക്കിയില്ല; കബളിപ്പിക്കപ്പെട്ട സുറിയാനി കത്തോലിക്കരുടെ നട്ടെല്ലു രബറായതു കൊണ്ട് സി.ബി.ഐ-യോ വിജിലൻസോ അന്വേഷിച്ചുമില്ല! ദീപികയുടെ ചെയർമാനായിരുന്ന കാലത്ത് മാർ മാത്യു അറയ്ക്കൽ പ്രസിദ്ധീകരിച്ച ലഘുലേഖയിൽനിന്നുതന്നെ ഉദ്ധരിയ്ക്കാം: “ഏറ്റവും

വികൃതം കൃപ്രസിദ്ധമായ ‘ന്യൂസ് വേ’ ആയിരുന്നു. അതുവഴി ഇതിന്റെ നടത്തിപ്പുകാർ പൊതുജനങ്ങളിൽനിന്നു തട്ടിയെടുത്തത് അനേകം കോടികളായിരുന്നു. വലിയൊരു സാമ്പത്തികകുടകോണുമായി മാറിക്കഴിഞ്ഞിരുന്ന ആ പദ്ധതി എം.ഡി.ക്കും ഡയറക്ടർ ബോർഡിനുമെതിരെ തിരിഞ്ഞടിക്കുമെന്ന ഘട്ടമെത്തിയപ്പോഴാണ് അവർ ബിഷപ്പുമാർക്കു പിന്നിലൊളിക്കാൻ ഓടിയെത്തിയത്. പൊതുജനങ്ങളിൽനിന്നു ശേഖരിച്ച ഭീമമായ പണം എവിടെ എങ്ങനെ പോയി എന്നതിനെക്കുറിച്ച് മാനേജുമെന്റിന് വിശദീകരണമൊന്നുമുണ്ടായിരുന്നില്ല. അടിസ്ഥാനപരമായി അത് ചുരുക്കുകയെന്നതിൽപ്പെട്ട നിയമവിരുദ്ധമായ ‘മണി ചെയിൻ’ പരിപാടിയിലായിരുന്നു. ദീപികയുടെ പേരും ബ്രാൻഡും ഉപയോഗിച്ച് ഇങ്ങനെയൊരു പരിപാടി നടപ്പാക്കുക എന്ന ആശയംപോലും അധർമ്മികമാണ്. ദീപിക മാത്രമല്ല സഭയും ഇതിന്റെപേരിൽ സാമ്പത്തികവഞ്ചനയുടെ അപമാനം പേറിയിട്ടുണ്ട്” (ഓശാന, സെപ്റ്റംബർ 2006). ലോകത്തിൽ ഒരിടത്തും ഒരു പത്രം ഇതുപോലൊരു കുടകോണം നടത്തിയ ചരിത്രമില്ല. മെത്രാന്മാർക്കും പുരോഹിതർക്കും ഇഷ്ടംപോലെ ഞെക്കിപ്പിഴിയാൻ പാകത്തിൽ കറവപ്പശുക്കളെപ്പോലെ നിന്നുകൊടുക്കാൻ ആത്മായർ തയ്യാറാണെങ്കിൽ ഇനിയും ഇതൊക്കെ ആവർത്തിക്കപ്പെടും. ‘ന്യൂസ് വേ’ കുടകോണം ആസൂത്രണം ചെയ്തവരാണ് പറഞ്ഞുകേട്ടവരിൽ ഒരാൾ ഇപ്പോഴും ദീപികയുടെ ഡയറക്ടർ ബോർഡിലുണ്ട്. ദീപികയുടെ അധർമ്മികത ഇനിയും തുടരുന്നതുവ്യക്തം!

ഇപ്പോഴത്തെ എം.ഡി. ഉയർത്തിക്കാണിക്കുന്ന ദീപികയുടെ മാധ്യമസംസ്കാരവും ധർമ്മികതയും ഏറ്റം നന്നായി വെളിപ്പെട്ടത് ദീപികയിലെ ഇരുന്നൂറിലധികം ജീവനക്കാരുടെ കൂടുംബങ്ങൾ വഴിയാധാരമാക്കപ്പെട്ടപ്പോഴാണ്. ഫാരിസ് അബൂബേക്കറും അറയ്ക്കൽമെത്രാനുംകൂടി തയ്യാറാക്കിയ നിർബന്ധിത വിരമിക്കൽ പദ്ധതിപ്രകാരം നക്കാപ്പിച്ച തന്ന് തങ്ങളെ പിരിച്ചുവിടരുതെന്നപേക്ഷിച്ച് കണ്ണീരിൽ കുതിർന്ന നിവേദനങ്ങളുമായി കാഞ്ഞിരപ്പള്ളി മെത്രാസന മന്ദിരത്തിലെത്തിയ ജീവനക്കാരെ, ‘വേല വേലായ നോട്ടാടുവേണ്ട’ എന്ന ആഘോഷത്തോടെ ആട്ടിയോടിച്ച് സംഭവം, ഐച്ഛികമായി പിരിഞ്ഞ് പോകാനുള്ള അപേക്ഷയിൽ ഒപ്പിടാൻ മടിച്ച ജീവനക്കാരന്റെ വീട്ടിൽ രാത്രിയിൽ ഗുണ്ടകൾ അതിക്രമിച്ചു കയറി കാലു തല്ലിയോടിച്ച് സംഭവം, ജീവൻ അപകടത്തിലാകുമെന്നു ഭയന്ന് റിട്ടയർമെന്റ് അപേക്ഷയിൽ ഒപ്പിട്ടു കൊടുക്കേണ്ടിവന്ന ഗർഭിണിയായ ജീവനക്കാരിക്ക് രക്തസമ്മർദ്ദം വളരെ കൂടി അബോർഷൻ നടന്ന സംഭവം—എല്ലാം

ദീപികയുടെ ധാർമ്മികതയ്ക്കും മാധ്യമസംസ്കാരത്തിനും ഉത്തമനിദർശനങ്ങളാണ്. ദീപികയുടെ പരസ്യവിഭാഗം തലവനായിരുന്ന ബന്ധുവും സബ് എഡിറ്ററായിരുന്ന സുഹൃത്തും പറഞ്ഞ് ഞാൻ അറിഞ്ഞതും, ധാർഷ്ട്യത്തിന്റെ ആൾരൂപമായിരുന്ന ഫാ. കൊളംബിയറുടെ കാലംമുതൽ അവർ അനുഭവിച്ചതുമായ കദനകഥകൾ ഈ ലേഖനത്തിൽ ഉൾപ്പെടുത്തിയാൽ പത്തു പേജുകൂടി നീണ്ടുപോകും. സഭയുടേതല്ലാത്ത മനോരമയുടെ മാധ്യമസംസ്കാരത്തിൽ ഇത്തരം സംഭവങ്ങൾ ഒരിക്കലും ഉണ്ടായിട്ടില്ല. മനോരമയ്ക്ക് എന്നും എപ്പോഴും അവരുടെ ജീവനക്കാർ രാജകുമാരന്മാരെപ്പോലെയായിരുന്നു; ഒരിക്കലും തരിമ്പുപോലും കുറയാത്ത ശക്തമായ കുറ്റ് ആ പത്രസ്ഥാപനത്തോട് ജീവനക്കാർക്കുമുണ്ട്. കത്തോലിക്കാസഭയിലെ അത്ഭുതമേറിയ എക്കാലത്തും പുരോഹിതരുടെയും മേലദ്ധ്യക്ഷന്മാരുടെയും മുന്നിൽ വാലാട്ടിപ്പട്ടികളാണല്ലോ. ദീപികയുടെ ജീവനക്കാരെയും ചാവലിപ്പട്ടികളായാണ് എല്ലാ കാലത്തും പുരോഹിതർ കരുതിയിരുന്നത്. മാനുഷമായ വേതനവും പരിഗണനയും അവർക്കെന്നും അന്യമായിരുന്നു.

ഇനി, മർമ്മപ്രധാനവും ഒപ്പം രസാവഹവുമായ ഒരു പ്രശ്നം. കോട്ടയത്തുള്ള ആസ്ഥാനമന്ദിരമൊഴികെ ദീപികയുടെ സ്വത്തല്ലാം കൊടുത്ത ഫാരിസ് അബൂബേക്കറെ 2008 ജനുവരിയിൽ കൂടിയിറക്കിയശേഷം നമ്മുടെ മെത്രാന്മാരാണ് ദീപികയുടെ ഭാഗധേയം നിർണ്ണയിക്കുന്നതെന്നാണ് പൊതുജനം ധരിച്ചിരിക്കുന്നത്. എന്നാൽ ഒരു പബ്ലിക് ലിമിറ്റഡ് കമ്പനിയായ രാഷ്ട്രദീപികയുടെ കൂടുതൽ ഷെയറുകൾ മെത്രാന്മാർക്കുണ്ടായിരുന്നെങ്കിൽ അവർ നിയോഗിക്കുന്ന ആളല്ലേ ദീപികയുടെ ചെയർമാനാകേണ്ടിയിരുന്നത്? ചുടലക്കുളത്തിൽ തീയ് കാഞ്ഞുകൊണ്ടിരുന്ന നാറാണത്തു ഭ്രാന്തൻ, തന്നിൽനിന്നും എന്തെങ്കിലുമൊരു വരും സ്വീകരിക്കണമെന്ന് ഭദ്രകാളി ശാഠ്യം പിടിച്ചപ്പോൾ ഒരു കാലിലെ മത് മറ്റേ കാലിലേയ്ക്ക് മാറ്റിയിട്ടു പൊയ്ക്കൊള്ളാൻ കാളിയോട് പറഞ്ഞെന്നാണ് ഐതിഹ്യം! ഫാരിസ് അബൂബേക്കർ എന്ന ബാധ ദീപികയിൽ നിന്നൊഴിവാക്കണമെന്ന് മെത്രന്മാരെല്ലാം ആവശ്യപ്പെട്ടപ്പോൾ, ദീപികയുടെ സാമ്പത്തികഭാരം ഏറ്റെടുക്കാൻ കാഞ്ഞിരപ്പള്ളി മെത്രാൻ കൊണ്ടുവന്ന സമ്പന്നനായ വിദേശ മലയാളി ഡോ. ഫ്രാൻസിസ് ക്ലീറസാണ് ഇപ്പോഴും ദീപികയുടെ ചെയർമാൻ! ദീപികയുടെ സ്വന്തം വെബ്സൈറ്റും Wikipedia വെബ്സൈറ്റും നോക്കിയാൽ ദീപികയുടെ Major shareholders -ന്റെ കൂട്ടത്തിൽ ഡോ. ഫ്രാൻസിസ് ക്ലീറസ് (Syrian Catholic NRI) എന്നു കാണാം. രാഷ്ട്രദീപികയുടെ ചെയർമാൻ സ്ഥാനത്തോടൊപ്പം അനേകം മൾട്ടിനാഷണൽ കമ്പനികളുടെ ചെയർമാൻ സ്ഥാനങ്ങളും, കേരളത്തിലും അഖിലേന്ത്യാതലത്തിലും അദ്ദേഹത്തിനു ലഭിച്ച ഒരു ഡസൻ അവാർഡുകളുടെ ലിസ്റ്റും, University of Northern Virginia നൽകിയ ഡോക്ടറേറ്റ് ഡിഗ്രിയുടെ കാര്യവുമെല്ലാം ചില വെബ്സൈറ്റുകളിലുണ്ട്. കാഞ്ഞിരപ്പള്ളി മെത്രാനുവേണ്ടി ആപത്തുകാലത്തു ദീപികയുടെ രക്ഷകനായി അവതരിച്ച ഫ്രാൻസിസ് ക്ലീറസിനെ തേജോവധം ചെയ്താനല്ല ഞാൻ

ഇതെഴുതുന്നത്. മാത്രമല്ല, അദ്ദേഹത്തെപ്പറ്റിയുള്ള കാര്യങ്ങൾ ഇവിടെ പ്രസക്തവുമല്ല. എങ്കിലും, തെക്കൻ തിരുവിതാംകൂറിലെ കടലോരശ്രാമമായ പുതിയ തുറക്കാർ ഫ്രാൻസിസ് ക്ലീറസ് സുറിയാനി കത്തോലിക്കനായി വേഷംകെട്ടുന്ന മറിമായം മനസ്സിലാക്കാനാവുന്നില്ല! ശിലുവമ്മ എന്നൊരു സ്ത്രീയെ തെരുവുനായ്ക്കൾ കൂട്ടംചേർന്ന് കടിച്ചു കീറിത്തിന്ന പുല്ലുവിളയെപ്പറ്റിയുള്ള വാർത്തകൾ മറക്കാൻ കാലമായിട്ടില്ല. ആ പുല്ലുവിളയോടു ചേർന്ന് തെക്കുവശത്താണ് പുതിയതുറ. ദീപികയെ രക്ഷിക്കാൻ പണച്ചാക്കുമായി അദ്ദേഹം പുറപ്പെട്ടപ്പോൾ അദ്ദേഹത്തിന്റെ സഭയിലെ ഉന്നതനായ ഒരാൾ (ആരെന്ന് ഞാൻ പറയുന്നില്ല) അദ്ദേഹത്തെ വിലക്കിയത് എനിക്കറിയാം. എപ്പോഴും തങ്ങളെ താഴ്ന്നജാതിക്കാരായി പൂച്ഛിച്ചു മാറ്റിനിറുത്തുന്ന സുറിയാനിക്കാരുടെ പത്രം നിലനിർത്താൻ ലത്തീൻകാർ എന്തിനു പണം മുടക്കുന്നു എന്നാണ് നിരുത്സാഹപ്പെടുത്തിയ ആൾ ചോദിച്ചത്!

സീറോമലബാറുകാരുടെ ‘സ്വതബോധ’ത്തിന്റെ പ്രതീകമായ ദീപികയ്ക്ക് ലത്തീൻകാരുടെ പണം വേണം. എങ്കിൽപ്പിന്നെ ലത്തീൻകാരുടെ വക മുട്ടപള്ളിയിൽ സീറോക്കാർ പോകാതിരിക്കാൻ, അവർക്കായി കാൽനടക്കാർക്കോ വാഹനങ്ങളിൽ വരുന്നവർക്കോ ചെന്നെത്താനാകാത്ത ഒരിടത്ത് പള്ളി പണിയിക്കാൻ ദീപികയുടെ എം.ഡി.വാശി പിടിക്കുന്നതെന്തിന്? കമ്പനി നിയമപ്രകാരം ചെയർമാന്റെ നിർദ്ദേശങ്ങൾ കൃത്യമായി നടപ്പാക്കാൻ ബാധ്യസ്ഥനായ ഒരു C.E.O. മാത്രമാണ് മാനേജിംഗ് ഡയറക്ടർ. അതായത് ചെയർമാനായ ഫ്രാൻസിസ് ക്ലീറസ് പറയുന്നത് മാണിയച്ചൻ അനുസരിച്ചേ പറ്റൂ. അതുകൊണ്ട് ചെയർമാന്റെ പള്ളിയിൽ ദീപികയുടെ വരിക്കാർ പോകുന്നതിനെ വിലക്കുന്നത് ഒട്ടും മാനുതയല്ല.

ദീപികയുടെ ഉത്ഭവം അതിന്റെ എം.ഡിക്ക് അജ്ഞാതമാണെന്നുള്ളതും പരിഹാസ്യമാണ്. വിശുദ്ധനായ ചാവറയച്ചനാണ് ദീപിക ആരംഭിച്ചതെന്ന് സ്ഥാപിക്കാൻ തരം കിട്ടുമ്പോഴെല്ലാം കർമ്മലീത്താക്കാർ ഒളിഞ്ഞും തെളിഞ്ഞും ശ്രമിക്കാറുണ്ട്. ദീപികയുടെ എം.ഡി സംഘടിപ്പിച്ചു പോറ്റി വളർത്തുന്ന ‘കത്തോലിക്കാ ജാഗ്രതാസമിതി’ ലൂർദ്ദ് ബുള്ളറ്റിനിൽ (ജനു. പേജ് 51), എന്നെഴുതിയിരിക്കുന്നതു വലിയ നാണക്കേടാണ്. “മാണിക്കത്തനാർ തുടക്കമിട്ട വിശുദ്ധ ചാവറയച്ചന്റെ പുണ്യമായ കൈകളിലൂടെ നമ്മിലേക്കെത്തിയ ദീപികയെ....” ചാവറയച്ചൻ മരിച്ചത് 1871 ജനു. 3-നാണ് (സംശയമുള്ളവർ ഫാ. കുടപ്പുഴയുടെ ‘ഭാരതസഭാചരിത്രം’ 657-ാം പേജ് കാണുക). അതായത്, 1887 ഏപ്രിൽ 15-ാം തീയതി വിഷു ദിനത്തിൽ നിയമിതനായ മാണിക്കത്തനാർ ‘നസ്രാണി ദീപിക’യുടെ ആദ്യപതിപ്പു പുറത്തിറക്കുമ്പോൾ ചാവറയച്ചൻ മരിച്ചിട്ടു 16 വർഷം കഴിഞ്ഞിരുന്നു എന്നതാണ് ചരിത്രസത്യം.

ഫോൺ: 9446578174

സെമിത്തേരി ഇല്ലിമുട്ടിലച്ചന്റെ തറവാട്ടുവകയല്ല



ഫാ. ഡാർലി എപ്പപ്പാട്ടിൽ

90 വയസ്സുള്ള അന്തോനിച്ചേട്ടനെ ജീവിക്കാൻ അനുവദിക്കാത്ത ഇല്ലിമുട്ടിലച്ചന്റെ വീരപരാക്രമങ്ങളെക്കുറിച്ച് ഇപ്പൻ എഴുതിയത് വായിച്ച് അമ്പരന്നുപോയി (സത്യജാല 2017 ഫെബ്രുവരി, പേജ് 9). അന്തോനിച്ചേട്ടന്റെ ആദ്യഭാര്യമരിച്ചു. രണ്ടാംഭാര്യയുമായി സാഹചര്യങ്ങളുടെ സമ്മർദ്ദംമൂലം 17 വർഷമായി അകന്നുജീവിക്കുന്നു. അന്തോനിച്ചേട്ടന്റെ ജീവിതത്തിൽ ഇണയും തുണയുമായി ആനീസ് എന്ന 'സത്രീ' സന്തതസഹചാരിയായതാണ് നിലവിൽ ഇല്ലിമുട്ടിലച്ചനെ ചൊടിപ്പിച്ചിരിക്കുന്നത്.

ആദ്യംതന്നെ ഇല്ലിമുട്ടിലച്ചൻ ദൈവവിളിയുണ്ടോയെന്ന് പരിശോധിക്കേണ്ടിയിരിക്കുന്നു. കാരണം, കൊടുത്തകുദാശകൾ തിരിച്ചെടുക്കുവാൻ തയ്യാറായ ഇല്ലിമുട്ടിലച്ചൻ ദൈവവിളി ഇല്ലായെന്നത് ഒരു അപ്രിയസത്യമാണ്. കുദാശകൾ പരികർമ്മം ചെയ്യുന്നത് വൈദികനല്ല, ദൈവത്തിന്റെ പരിശുദ്ധാത്മാവാണ്. ഈ തിരിച്ചറിവില്ലാത്തതിനാലാണ് അന്തോനിച്ചേട്ടൻ നൽകിയ കുമ്പസാരവും കുർബ്ബാനയും തിരിച്ചെടുത്തിരിക്കുന്നുവെന്ന വിഡ്ഢിത്തം പറയുവാൻ അദ്ദേഹം തയ്യാറായത്.

അന്തോനിച്ചേട്ടന്റെ മരണാനന്തരം മൃതശരീരം പൈങ്ങളും പള്ളിസെമിത്തേരിയിൽ അടക്കിപ്പൊക്കി എന്നു ഭീഷണിപ്പെടുത്തിയ ഇല്ലിമുട്ടിലച്ചൻ തീർത്തും വിവരദോഷിയാണ്. സെമിത്തേരിയും പള്ളിയും ഇടവകജനങ്ങളുടേതാണ്. ഇടവക വിശ്വാസികളുടെ മരണാനന്തരപാർപ്പിടമാണ് സെമിത്തേരി. സെമിത്തേരിയിൽ ഇടവകക്കാരുടെ അവകാശം തടയാൻ ഒരു വൈദികനും ഒരു സഭയിലും അവകാശമില്ല. മാനുഷികപരിഗണനയുടെ പേരിൽ അന്തോനിച്ചേട്ടന്റെ ഭാര്യയായി ആനീസ് ചേച്ചിയെ സഭാപരമായി അംഗീകരിച്ച് പ്രസ്തുത കുടുംബത്തിന്റെ ആത്മീയകാര്യങ്ങൾ നടത്തിക്കൊടുക്കാനാണ് ഇല്ലിമുട്ടിലച്ചനെപ്പോലുള്ളവർ ശ്രമിക്കേണ്ടത്. അതിന് വൈദികൻ ദൈവവിളിയുള്ളവനാകണം.

ഈ പ്രതികരണം എഴുതുമ്പോൾ, പ്രായപൂർത്തിയാകാത്ത പെൺകുട്ടിയെ പീഡിപ്പിച്ച് ഗർഭിണിയാക്കിയ ഫാ. റോബിൻ വടക്കുംചേരിയെക്കുറിച്ചുള്ള വാർത്തകളാൽ മാധ്യമങ്ങൾ നിറയുകയാണ്. കാമവികാരം തടുക്കാനാകാത്ത കന്യാസ്ത്രീകളുടെയും പുരോഹിതന്മാരുടെയും വിഹ്വലജീവിതങ്ങൾ പച്ചയായി കാണിച്ചുതന്ന സിസ്റ്റർ ജെസ്മിയുടെ 'പെൺമയുടെ വഴികൾ' എന്ന പുതിയ നോവൽ എല്ലാവരും വായിക്കേണ്ടതാണ്. കത്തോലിക്കാസഭ ബ്രഹ്മചര്യം അടിച്ചേൽപ്പിക്കുന്നതിന്റെ പരിണിതഫലങ്ങൾ കഥാപാത്രങ്ങളിലൂടെ ജെസ്മി ആവിഷ്ക്കരിച്ചിട്ടുണ്ട്. വൈദികജീവിതവും സന്യാസജീവിതവും സ്വീകരിച്ചവരിൽ ഒരു ശതമാനത്തിനുമത്രേ ശരിയായ ദൈവവിളി ലഭിച്ചിട്ടുള്ളുവെന്നാണ് നോവൽ പറയുന്നത്. 99 ശതമാനവും ഇല്ലിമുട്ടിലച്ചനെപ്പോലെ, റോബിനെപ്പോലെ, വിവിധ ലക്ഷ്യങ്ങളുമായി കടന്നുവന്നവരാണെന്നാണ് ജെസ്മി പ്രസ്താവിക്കുന്നത്. അതുശരിയാണെന്ന് കത്തോലിക്കാവൈദികർ മത്സരബുദ്ധിയോടെ തെളിയിച്ചുകൊണ്ടിരിക്കുകയാണ്.

ഫോൺ: 0484-2740515

സത്യജാല വായിക്കുന്നതു പാപം! കത്തിക്കുന്നതു പുണ്യം!

സി.വി. സെബാസ്റ്റ്യൻ മ്ലാട്ടുശ്ശേരിൽ

പാലാ രൂപതയിൽ പൈങ്ങളും പള്ളി വികാരിയായ ഫാ. തോമസ് ഇല്ലിമുട്ടിൽ തന്റെ ഇടവകയിലെ വിശ്വാസികൾക്കായി ഒരു പുതിയ പാപംകുടി നിർമ്മിച്ചുനൽകിയിരിക്കുന്നു! ഫെബ്രു. 18-ാം തീയതി ശനിയാഴ്ച രാവിലെത്തെ കുർബ്ബാനയ്ക്കിടെ നടത്തിയ പ്രസംഗത്തിലാണ് 'സത്യജാല' വായിക്കരുതെന്നും വായിക്കുന്നതു പാപമാണെന്നും അദ്ദേഹം പറഞ്ഞത്.

'സത്യജാല'യുടെ 50 കോപ്പികൾ ബുക് സ്റ്റാളിൽനിന്നു വാങ്ങി കത്തിച്ച വിശ്വാസിയെ അദ്ദേഹം പ്രശംസിക്കുകയും ചെയ്തു. തനിക്കെതിരെ അതിലെഴുതിയ ആളുടെ വീട് കത്തിനശിക്കുമെന്ന ശാപവാക്കുകളും അദ്ദേഹം ഉരുവിടുകയുണ്ടായത്രെ!

ഫെബ്രു. ലക്കത്തിൽ ഇപ്പൻ എഴുതിയ 'മരണാസനന്റെ മനഃസമാധാനം കെടുത്തുന്ന പൈങ്ങളും പള്ളിവികാരി' എന്ന ലേഖനം വായിച്ചപ്പോൾ മുതൽ കാര്യങ്ങളുടെ നിജസ്ഥിതി നേരിട്ടുമനസ്സിലാക്കണമെന്നുണ്ടായിരുന്നു. അതിനുവേണ്ടി, മാർച്ച് 1-ന് പൈങ്ങളും സന്ദർശിച്ച് ഏതാനുംപേരോടു സംസാരിച്ചതിൽനിന്നാണ് ഇത്രയും വിവരങ്ങൾ അറിഞ്ഞത്. ഇക്കാലത്തും ഇത്തരം പുരോഹിതരോ എന്ന ആശ്ചര്യമായിരുന്നു എന്റെ മനസ്സിൽ.

ഇപ്പന്റെ ലേഖനം വായിച്ച പലരുമായും സംസാരിക്കാൻ ഈ സന്ദർശനത്തിൽ കഴിഞ്ഞു. അച്ചനെ ഭയന്നിട്ടാകാം, 'പേരു വെളിപ്പെടുത്തരുതേ' എന്ന അഭ്യർത്ഥനയോടെയാണ് അവരിൽ പലരും സംസാരിക്കാൻ തയ്യാറായത്. എന്തായാലും ആരുമൊന്നും ആ ലേഖനത്തെപ്പറ്റി മോശമായി ഒന്നും പറഞ്ഞില്ല; മാത്രമല്ല, അതിൽ എഴുതിയിരിക്കുന്നത് മുഴുവൻ സത്യമാണെന്ന് അഭിപ്രായപ്പെടുകയുംചെയ്തു. ഒരാൾ പറഞ്ഞത്, സത്യജാല കത്തിക്കുന്നതിനുമുമ്പ് ആ ലേഖനമൊന്നു വായിച്ച്, ഒരു വിമർശനക്കുറിപ്പു തയ്യാറാക്കി സത്യജാലയ്ക്ക് അയയ്ക്കുകയായിരുന്നു അച്ചൻ ചെയ്യേണ്ടിയിരുന്നത് എന്നാണ്. അതിനു മറുപടിയായി, ഏതു വിമർശനവും നിഷേധക്കുറിപ്പും പ്രസിദ്ധീകരിക്കുന്ന മാസികയാണ് സത്യജാല എന്ന് ഈ ലേഖകൻ പറയുകയുംചെയ്തു. ഈ ലേഖകൻ

നോടു സംസാരിക്കാൻ തയ്യാറായ മറ്റൊരു പൈങ്ങളും ഇടവകക്കാരനോട്, “അന്തോനിച്ച്േട്ടനെ തമ്പലക്കാട്ട് കത്തോലിക്കാ പള്ളിസിമിത്തേരിയിൽ അടക്കുന്നതിന് സഭാനിയമം തടസ്സമല്ല; എന്നാൽ, പൈങ്ങളും കത്തോലിക്കാഇടവകയിൽ അതുപറ്റില്ല! ഇതെന്തൊരു ന്യായമാണ്?” എന്ന ഇപ്പന്റെ വാദമുഖത്തിന് ഇല്ലിമുട്ടിലച്ചന് എന്തെങ്കിലും മറുപടി പറയാൻ കാണുമോ എന്നു ചോദിച്ചപ്പോൾ അദ്ദേഹം പറഞ്ഞത്, ‘അതിനു മറുപടി ഇല്ലാത്തതിനാൽ മാന്വിക കത്തിക്കാൻ അദ്ദേഹം ആഹ്വാനം ചെയ്തത്’ എന്നായിരുന്നു. അതു ശരിയാണെന്ന് ഈ ലേഖകനും തോന്നി.

സത്യജാല എഡിറ്റർ ജോർജ്ജ് മൂലച്ചാലിനോടൊപ്പം അന്തോനിച്ച്േട്ടന്റെ വീട്ടിൽപോയി ആനീസ് ചേച്ചിയെയും, കടമ്പുകാട്ട് മാത്തുക്കുട്ടിയുടെ വീട്ടിൽചെന്ന് അദ്ദേഹത്തെയും ഈ ലേഖകൻ കാണുകയുണ്ടായി. അത്ഭുതമെന്നു പറയട്ടെ, അച്ചന്റെ നന്മയിൽ വിശ്വസിച്ച അദ്ദേഹംതന്നെ അന്തോനിച്ച്േട്ടനെ പൈങ്ങളത്തു തിരിച്ചെത്തിച്ചുതരുമെന്ന പ്രതീക്ഷയിൽ കഴിയുകയാണെന്നും ആനീസ്ചേച്ചിയെന്ന ആ സാധുസ്ത്രീ! അദ്ദേഹത്തെ മരണാവരേ ശുശ്രൂഷിക്കുകയെന്ന തന്റെ കടമ നിർവ്വഹിക്കാൻ കഴിയാത്തതിലുള്ള സങ്കടമായിരുന്നു, അവർ കൂടുതലും പങ്കുവെച്ചത്. അച്ചനിൽ മനംമാറ്റത്തിന്റെ സൂചന

കളുണ്ടെന്നാണ് മാത്തുക്കുട്ടി പറഞ്ഞത്. ‘മകൻ വന്നു കൊണ്ടുപോയില്ലായിരുന്നുവെങ്കിൽ അന്തോനിച്ച്േട്ടന് ഞാനിവിടെ കല്ലറ കൊടുക്കുമായിരുന്നല്ലോ’ എന്ന് ഒരു കൈക്കാരനോട് ഇല്ലിമുട്ടിലച്ചൻ പറഞ്ഞത്രെ!

തിരിച്ചുപോരുമ്പോൾ എന്റെ മനസ്സ് ആനീസ് ചേച്ചിക്കൊപ്പമായിരുന്നു-അവരുടെ സങ്കടത്തോടും പ്രതീക്ഷയോടുംമൊപ്പം. സ്ത്രീകൾക്ക് പുരുഷന്മാരെക്കാൾ മുന്നറിവുശേഷി (intuitive power) ഉണ്ടെന്നു വായിച്ചിട്ടുണ്ട്. അവരുടെ മനസ്സിന് യുക്തിക്കപ്പുറം പോകാൻ ശേഷിയുണ്ടത്രെ! മനുഷ്യനിലെ അഹന്ത(ego)യുടെ തോടുപൊട്ടിയാൽമതി, ആ നിമിഷം മാനസാന്തരമായി. ചിലപ്പോൾ ഈ തോടുപൊട്ടാൻ ഒരു കണ്ണുനീർത്തുള്ളി, അല്ലെങ്കിൽ ഒരു തീപ്പൊരി മതിയാകും. അതോടെ മനസ്സ് കരുണാർദ്രമാകും. ഇവിടെ ആനീസ് ചേച്ചിയുടെ കണ്ണുനീർ ഒരു നിമിത്തമായേക്കാമെന്ന് ഈ ലേഖകനു തോന്നുന്നു; അല്ലെങ്കിൽ, കത്തിച്ച സത്യജാലയിൽനിന്നൊരു തീപ്പൊരി.

ഫോൺ: 9496128188

തെറ്റുതിരുത്താൻ വികാരിവസരം നൽകാതെ അന്തോനിച്ച്േട്ടന്റെ അന്ത്യയാത്ര!



പൈങ്ങളും പള്ളിസിമിത്തേരിയിൽ അന്ത്യവിശ്രമം കൊള്ളുകയെന്ന തന്റെ അന്ത്യാഭിലാഷം നിഷേധിച്ച വികാരി ഫാ. തോമസ് ഇല്ലിമുട്ടിലിന് തെറ്റുതിരുത്താനവസരം നൽകാതെ വെള്ളമറ്റത്തിൽ അന്തോനിച്ച്േട്ടന് അന്ത്യയാത്രയായി.

‘മകൻ കൊണ്ടുപോയില്ലായിരുന്നുവെങ്കിൽ, ഞാനിവിടെ കല്ലറ കൊടുക്കുമായിരുന്നുവല്ലോ’ എന്നു വികാരി കൈക്കാരനോടു പറഞ്ഞതിൽനിന്ന്, അദ്ദേഹത്തിന് തന്റെ പ്രവൃത്തിയിൽ പിന്നീട് മനസ്താപംതോന്നി എന്നുവേണം അനുമാനിക്കാൻ. ‘എത്രയുംവേഗം തമ്പലക്കാട്ടേക്കു കൊണ്ടുപോയ്ക്കോണം’ എന്നു പറഞ്ഞ് അന്തോനിച്ച്േട്ടനെ ഇവിടുന്നുകൊണ്ടുപോകാൻ മകനെ നിർബ്ബന്ധിച്ചതിലും അദ്ദേഹത്തിനു പശ്ചാത്താപം തോന്നിയിട്ടുണ്ടാകണം. അല്പംകൂടി സമയം അച്ചനു കിട്ടിയിരുന്നെങ്കിൽ ഒരു

പക്ഷേ, ആനീസ്ചേച്ചി പ്രതീക്ഷിച്ചിരുന്നതുപോലെ, അന്തോനിച്ച്േട്ടനെ പൈങ്ങളത്തെ അദ്ദേഹത്തിന്റെ വീട്ടിലെത്തിക്കാൻ മകനോടദ്ദേഹം ആവശ്യപ്പെട്ട് തന്റെ തെറ്റുതിരുത്താൻപോലും അദ്ദേഹം തയ്യാറാകുമായിരുന്നുവെന്ന് തോന്നിപ്പോകുന്നു. പക്ഷേ, പൈങ്ങളും വികാരിക്ക് അതിനവസരം നൽകാതെ അന്തോനിച്ച്േട്ടൻ വിടപൊല്ലി.

മാർച്ച് 2-ന് അന്തരിച്ച അദ്ദേഹത്തെ പൂർവ്വഇടവകയായ തമ്പലക്കാട്ട് പള്ളിവകസിമിത്തേരിയിൽ 3-ാം തീയതി സംസ്കരിച്ചു. ‘ഞാൻ കൊടുത്ത കുദാശകളെല്ലാം തിരിച്ചെടുത്തിരിക്കുന്നു’ എന്നു മുമ്പു പ്രഖ്യാപിച്ച ഫാ. ഇല്ലിമുട്ടിൽ അവിടെയെത്തി ഒപ്പീസുചൊല്ലാനും തയ്യാറായി!

വികലപൗരോഹിത്യത്തിന്റെ ബലിയാടായിത്തീർന്ന അന്തോനിച്ച്േട്ടന്റെ സ്മരണ കൾക്കുമുമ്പിൽ ‘സത്യജാല’ ആദരാഞ്ജലികളർപ്പിക്കുന്നു!

‘സത്യജാല’ എന്റെ സങ്കല്പത്തിലുണ്ടായിരുന്ന പ്രസിദ്ധീകരണം

എബ്രാഹം നെടുങ്ങാട്ട്, ചിക്കാഗോ (USA)

[മുൻവൈദികനും ഗ്രന്ഥകാരനുമായ ലേഖകൻ സത്യജാലയുടെ വിലയിരുത്തൽ പരിപാടിയുമായി ബന്ധപ്പെട്ട്, ഇംഗ്ലീഷിലെഴുതി അയച്ചുതന്ന കുറിപ്പിന്റെ മലയാളരൂപം. തർജ്ജ, സ്വന്തം - എഡിറ്റർ]

മെത്രാന്മാരുടെയും പുരോഹിതരുടെയും കന്യാ സ്ത്രീകളുടെയും മറ്റു ക്രൈസ്തവനേതാക്കന്മാരുടെയും നീതിരഹിതവും ക്രിസ്തുവിരുദ്ധവും അധർമ്മികവും വചനവിരുദ്ധവുമായ പ്രവർത്തനങ്ങളെയും പെരുമാറ്റങ്ങളെയും തുറന്നു കാട്ടുന്നതിനും വിമർശിക്കുന്നതിനും ധൈര്യംകാട്ടുന്ന ഒരു പ്രസിദ്ധീകരണമാണ് ‘സത്യജാല’യെന്ന് ഉറപ്പിച്ചു പറയാൻ എനിക്കാവും. വാസ്തവത്തിൽ എന്റെ സങ്കല്പത്തിലുണ്ടായിരുന്ന സ്വപ്നപ്രസിദ്ധീകരണമായി ‘സത്യജാല’യെ ഞാനിന്നു തിരിച്ചറിയുകയാണ്.

കേരളത്തിലെയും ഇന്ത്യയിലെതന്നെയും കത്തോലിക്കാസഭയും ഇതര സഭകളും, തിരിച്ചറിയാനാകാത്ത വിധം ക്രിസ്തുവിൽനിന്നും ക്രൈസ്തവമൂല്യങ്ങളിൽനിന്നും ആദർശങ്ങളിൽനിന്നും വളരെ അകന്നു പോയിരിക്കുന്നു. ഈ അകലം അടുത്ത കാലത്തായി കുടിവരുകയുമാണ്. ഇതിനു പ്രധാനകാരണം, സഭയുടെ ഈ വ്യതിചലനങ്ങളെക്കുറിച്ചുള്ള വസ്തുതകൾ തുറന്നുകാട്ടാൻ കെല്പുള്ള സ്വതന്ത്രപ്രസിദ്ധീകരണങ്ങൾ ഉണ്ടായിരുന്നില്ല എന്നതാണ്. ദീപികയോ മനോരമയോ എന്നല്ല, ഇടതുചിന്താഗതിക്കാരുടേതുൾപ്പെടെയുള്ള മറ്റേതെങ്കിലുമൊരു പ്രസിദ്ധീകരണം അതു ചെയ്യാൻ ധൈര്യപ്പെടുമെന്നു പ്രതീക്ഷിക്കാൻ നമുക്കാവില്ലല്ലോ. സഭാപ്രസിദ്ധീകരണങ്ങളൊക്കെത്തന്നെ, ഒന്നുകിൽ മെത്രാന്മാരുടെ ഉടമസ്ഥതയിലോ നിയന്ത്രണത്തിലോ ഉള്ളവയാണ്; അല്ലെങ്കിൽ, സഭാധികാരവുമായി ബന്ധപ്പെട്ടു നിൽക്കുന്നവരുടെയോ സഭാധികാരികളെയോ അവരുടെ സിൽബന്ദികളെയോ നീരസപ്പെടുത്തേണ്ടെന്നു കരുതുന്നവരുടെയോ ആകും. ഈ സാഹചര്യത്തിൽ, ഈയൊരു ബൃഹത്തായ ദൗത്യം ‘സത്യജാല’യിലൂടെ കെ.സി.ആർ.എം. ഏറ്റെടുത്തതിൽ എനിക്കുള്ള സന്തോഷം അറിയിക്കുന്നു. ഇതിനു പിന്നിലുള്ള എല്ലാവർക്കും എന്റെ അഭിനന്ദനങ്ങൾ!

‘സത്യജാല’യുടെ ദൗത്യം തീർച്ചയായും വളരെ ബുദ്ധിമുട്ടേറിയതും ഏറെ ചങ്കുറപ്പും സാഹസികതയും ആവശ്യപ്പെടുന്നതുമാണ്. കാരണം, മുമ്പിലുള്ള ചിന്തകളും അതു മുന്നോട്ടുവയ്ക്കുന്ന നിർദ്ദേശങ്ങളും എളുപ്പത്തിൽ അംഗീകരിക്കപ്പെടുകയോ സ്വാഗതം ചെയ്യപ്പെടുകയോ ഇല്ല എന്നതാണ്. ഇതിനു പിന്നിലുള്ളവർ വിമർശനങ്ങളും എതിർപ്പുകളും ഭീഷണികൾവരെയും

വലിയ തോതിൽ നേരിടേണ്ടിവരും. എന്നാൽ, ശരിയായ ആശയങ്ങളുടെ വിത്തുവിതയ്ക്കുകയെന്ന അടിസ്ഥാന ഉത്തരവാദിത്വം നിർവ്വഹിക്കപ്പെട്ടാൽ, എനിക്കു തീർച്ചയുണ്ട്, അതു സമൂഹത്തെ ക്രമേണ ഉഴുതുമറിക്കുകയും സമൂഹത്തിൽ മാറ്റം കടന്നുവരുകയും ചെയ്യും. ഫ്രഞ്ചുവിപ്ലവവും ബോൾഷെവിക് വിപ്ലവവും യൂറോപ്പിന്റെ നവോത്ഥാനവുമെല്ലാം സംഭവിച്ചത്, വളരെയേറെ എതിർപ്പുകളെ അതിജീവിച്ചുള്ള മഹത്തായ പ്രവർത്തനങ്ങളുടെയും കാത്തിരുപ്പിന്റെയും ഫലമായിട്ടായിരുന്നു എന്ന് നമുക്കിവിടെ ഓർക്കാം.

‘സത്യജാല’യെ സംബന്ധിച്ച്, അതിന്റെ നിലനില്പിനാവശ്യമായ പണവും ഒരു പ്രധാനപ്രശ്നമാണെന്ന് എനിക്കറിയാം. എന്നാൽ, ഉദാരമനസ്കരായ നല്ല മനുഷ്യർ നിങ്ങൾക്കുചുറ്റും അണിനിരക്കുമെന്നും കാര്യങ്ങൾ മുന്നോട്ടുപോകുമെന്നും എനിക്കുറപ്പുണ്ട്. ‘സത്യജാല’യ്ക്ക് എല്ലാ നന്മകളും നേരുന്നൂ!

ഫോൺ: (001)8473291472

പത്രാധിപർക്കുള്ള കത്ത്

‘സത്യജാല’യുടെ പേജ് കൂട്ടണം


ജോസഫ് കാലായിൽ

മാധ്യമങ്ങൾ പലപ്പോഴും മറച്ചുവയ്ക്കാറുള്ള സഭാസംബന്ധമായ വാർത്തകൾ സത്യസന്ധമായി അവതരിപ്പിക്കുന്ന ഏകമാസികയാണ് സത്യജാല. വിമർശനാത്മകങ്ങളായ ഈടുറ്റ ലേഖനങ്ങളാണ് സത്യജാലയുടെ മുതൽക്കൂട്ട്. എന്നാൽ, ‘സ്ഥലപരിമിതിമൂലം പല ലേഖനങ്ങളും പ്രസിദ്ധീകരിക്കാൻ കഴിയാതെ മാറ്റിവച്ചിരിക്കുന്നു’ എന്ന കുറിപ്പ് പലപ്പോഴും മാസികയിൽ പ്രത്യക്ഷപ്പെടാറുണ്ട്. വായനക്കാരായ ഞങ്ങളെ സംബന്ധിച്ചിടത്തോളം ഇത് നിരാശാജനകമാണ്. മാസികയ്ക്ക് എട്ടു പേജുകൂടി വർദ്ധിപ്പിച്ചാൽ ഈ പ്രശ്നത്തിന് പരിഹാരമാകും എന്നാണ് എന്റെ അഭിപ്രായം. അപ്പോൾ ചെലവ് വർധിക്കും എന്ന വസ്തുത വിസ്മരിക്കുന്നില്ല. അതിനനുസൃതമായി വരിസംഖ്യയിൽ വർധനവു വരുത്തണം. വാർഷികവരിസംഖ്യ 200 രൂപ എന്നു തീരുമാനിച്ചാൽ അത് അധികമാണെന്ന് ആരും പറയുമെന്നുതോന്നുന്നില്ല. കുറേക്കൂടി നല്ല പേപ്പർ ഉപയോഗിക്കാനും കെട്ടിലും മട്ടിലും പുതുമ നിലനിർത്താനും പുതിയ പംക്തികൾ ആരംഭിക്കാനും സത്യജാലയ്ക്കു കഴിയട്ടെ എന്നാശംസിക്കുന്നു!

ഫോൺ: 9447663433

സഭാക്കോടതിയെ കടിഞ്ഞാണിട്ട് സുപ്രീംകോടതി

ഇന്ദുലേഖാ ജോസഫ്



നിയമവാഴ്ചയ്ക്കു ഭീഷണിയായ സഭാക്കോടതിയെ കടിഞ്ഞാണിട്ട് സുപ്രീം കോടതിവിധി. സഭാക്കോടതികൾ പാസ്സാക്കുന്ന ഡിവോഴ്സ് ഡിക്രികൾക്ക് നിയമസാധുത അവകാശപ്പെട്ട് മിസ്റ്റർ പയസ് ഫയൽചെയ്ത ഹർജിയിൽ 'ഇന്ത്യൻ ഡിവോഴ്സ് ആക്ട് 1869' നിലനിൽക്കുന്ന സാഹചര്യത്തിൽ സഭാക്കോടതികൾ പാസ്സാക്കുന്ന ഡിവോഴ്സ് ഡിക്രികൾക്ക് നിയമസാധുതയില്ല എന്ന് സുപ്രീംകോടതി കണ്ടെത്തി.

മോളി ജോസഫ് versus ജോർജ് സെബാസ്റ്റ്യൻ 1996



(6)SCC 337 എന്ന കേസിൽ സുപ്രീം കോടതിതന്നെ, സഭാക്കോടതികളുടെ ഡിവോഴ്സ് ഡിക്രികൾക്ക് മതപരമായ ആവശ്യങ്ങൾക്ക് അപ്പുറം നിയമസാധുതയില്ല എന്ന് ഉത്തരവിട്ടിരുന്നു. പ്രസ്തുത ജഡ്ജ്മെന്റും സുപ്രീംകോടതി ഈ കേസിൽ റഫർ ചെയ്തു. ഈ കേസിൽ ഹൈക്കോടതിയിൽ സഭാക്കോടതികൾ കൈതിരായി വിധിപ്രസ്താവിച്ചത്, പിന്നീട് സുപ്രീംകോടതി ജഡ്ജി ആയ ജസ്റ്റീസ് കെ.ടി. തോമസ് ആണെന്നുള്ളത് ഇത്തരുന്നത്തിൽ സ്മരണീയവും അഭിനന്ദാർഹവും ആണ്. സഭാക്കോടതികൾ പ്രവർത്തിക്കുന്നത് കാനോൻ നിയമം എന്ന കാനനനിയമത്തെ അടിസ്ഥാനപ്പെടുത്തിയാണ്. ചരിത്രം പരിശോധിച്ചാൽ, ഇരുപതാം നൂറ്റാണ്ടിന്റെ മധ്യത്തിൽ ഇംഗ്ലണ്ടിൽ സഭാക്കോടതികൾ വിവാഹമോചനം നിഷിദ്ധമാക്കിയിരുന്നതുകൊണ്ട്, ജുഡീഷ്യൽ സെപ്പറേഷൻ നടത്തിയിരുന്നതായി കാണാം. എന്നാൽ പിൽക്കാലത്തു സഭാക്കോടതികളുടെ ഇത്തരം അധികാരം മാട്രിമോണിയൽ കോസസ് ആക്ട് 1857 പ്രകാരം സിവിൽ കോടതികൾക്ക് കൈമാറി. ഇംഗ്ലണ്ടിൽ

19-ാം നൂറ്റാണ്ടിൽ നടന്ന ഒരു മാറ്റത്തെ അംഗീകരിക്കാൻ ഈ 21-ാം നൂറ്റാണ്ടിലും വിസമ്മതിക്കുന്ന ഒരു സമൂഹം ഇന്ത്യയിലുണ്ട് എന്നത് നമ്മുടെ മനഃസാക്ഷിയെ ഞെട്ടിക്കേണ്ടതാണ്. ഇന്ത്യൻ ഡിവോഴ്സ് ആക്ട് 1869 ക്രിസ്ത്യാനികളുടെ ഡിവോഴ്സ് നടത്തുന്നതിനുള്ള അധികാരം ഹൈക്കോടതിയെയും ജില്ലാകോടതിയെയും ഭരമേല്പിച്ചിരിക്കുന്നു. പ്രസ്തുത ആക്ട് സഭാക്കോടതികളെ അംഗീകരിക്കുന്നില്ല. നിയമ

നിർമാണസഭ ഒരു പ്രത്യേക മതത്തിനു വേണ്ടി നിയമം നിർമ്മിച്ചാൽ ആ മതത്തിന്റെ പേഴ്സണൽ നിയമം അസാധുവാകുന്നതാണ്. അതുകൊണ്ടുതന്നെ ഇന്ത്യൻ ഡിവോഴ്സ് ആക്ട് പ്രകാരമുള്ള നടപടികൾ ക്രമാതീതമായി നിയമസാധുതയുള്ളൂ.

സിവിൽ കോടതികൾക്കു സമാന്തരമായി സഭ നടത്തുന്ന കോടതികൾ ഭരണഘടനാ വിരുദ്ധവും നിയമസംവിധാനത്തിനോടുള്ള അനാദരവും ആണ്. ഇത്തരം സാഹചര്യങ്ങളിലാണ് യൂണിഫോം സിവിൽകോഡിന്റെ ആവശ്യകതയെക്കുറിച്ച് നാം ചിന്തിച്ചു പോകുന്നത്. ഭരണഘടനയുടെ 14-ാം അനുച്ഛേദപ്രകാരം എല്ലാവരും നിയമത്തിനു മുന്നിൽതുല്യരാണ്. നിയമത്തിനുമുന്നിലെ തുല്യത യാഥാർത്ഥ്യമാകണമെങ്കിൽ ജാതി മതഭേദമന്യേ നിയമവും ഒന്നായിരിക്കണം.

അതുകൊണ്ടുതന്നെ യൂണിഫോം സിവിൽകോഡ് നിലവിൽവരുന്നതുവരെ നിയമത്തിനു മുന്നിലുള്ള തുല്യത ഒരു പ്രഹേളികയായി തുടരും. പ്രബുദ്ധ സമൂഹം യൂണിഫോം സിവിൽകോഡിനുവേണ്ടി മുറവിളികൂട്ടട്ടെ!

ഫോൺ: 9497112520

അറിയിപ്പ്

സന്തോഷ് ജേക്കബ് എഴുതിവരുന്ന 'വിവരാവകാശനിയമം', അലക്സ് കണിയാമ്പറമ്പി ലിന്റെ 'അഭിമുഖവധം', പി.കെ.മാത്യു ഏറ്റുമാനൂരിന്റെ 'പോപ്പിന്റെ പരസ്യക്കുവസാരവിഷയങ്ങൾ' എന്നീ രചനകളുടെ തുടർച്ച അടുത്ത ലക്കത്തിലേക്ക് മാറ്റി വയ്ക്കുകയാണ് എന്നറിയിക്കുന്നു.

-എഡിറ്റർ

തൊടുപുഴയിലെ സഭാനവീകരണസമ്മേളനം

പ്രൊഫ. പി.സി. ദേവസ്യാ

സഭാനവീകരണ ആശയങ്ങൾ ഉൾക്കൊണ്ട് 36 പേർ ഫെബ്രുവരി 26-ാം തീയതി ഞായറാഴ്ച 2 മണി യോടെ തൊടുപുഴ വിനായക ഹാളിൽ ഒത്തുചേർന്നു. ഈ ലേഖകന്റെ സ്വാഗതപ്രസംഗത്തെത്തുടർന്ന്, എല്ലാവരും പരസ്പരം പരിചയപ്പെടുത്തി. അതിനുശേഷം, 'സത്യജാല' എഡിറ്റർ ശ്രീ. ജോർജ്ജ് മുലേച്ചാലിൽ മുഖ്യപ്രഭാഷണം നിർവ്വഹിച്ചു. മനുഷ്യജീവിതത്തിന്റെ സമസ്തമേഖലകളിലും നവീകരണം ആവശ്യമാണെങ്കിലും, മതനവീകരണമാണ് ഏറ്റവും അടിസ്ഥാനപരമായിട്ടുള്ളത് എന്നദ്ദേഹം പ്രസ്താവിച്ചു. കാരണം, മനുഷ്യനിൽ മൂല്യങ്ങളുൽപാദിപ്പിക്കപ്പെടുന്നത് അവനിലെ ആദ്ധ്യാത്മികതയെ ഉണർത്താൻ കടമപ്പെട്ട മതമേഖലയിലാണ്. മൂല്യബോധമില്ലാതെ മറ്റൊരു രംഗത്തും ശരിയായ നവീകരണം കൊണ്ടുവരുവാൻ മനുഷ്യനു സാധിക്കില്ല. മതനവീകരണമാണ്, മനുഷ്യനെ നവോത്ഥാനത്തിലേക്കു നയിക്കുന്നത്, അദ്ദേഹം പറഞ്ഞു. തുടർന്നദ്ദേഹം, സഭാനവീകരണത്തിന്റെ വ്യത്യസ്തമേഖലകളെക്കുറിച്ചും അവയെ ഏകോപിപ്പിച്ചു പ്രവർത്തിക്കേണ്ടതിനെക്കുറിച്ചും വിശദമായി പ്രതിപാദിച്ചു.

തുടർന്ന്, സത്യജാല സർക്കുലേഷൻ മാനേജർ മാത്യു തറക്കുന്നേൽ, KCRM ഓർഗനൈസിംഗ് സെക്രട്ടറി റെജി ഞളളാനി, ജോസ് ആന്റണി, ഷാജു ജോസ് തറപ്പേൽ എന്നിവരും ക്രൈസ്തവനവീകരണത്തിന്റെ ആവശ്യകതയിലൂന്നി സംസാരിച്ചു. മുഴുവൻ സദസ്യരും ചർച്ചയിൽ ഇടപെട്ടു സംസാരിച്ചു.

മാർച്ച മാസത്തിൽ നടക്കാൻപോകുന്ന സമ്മേളനത്തിന്റെ വിജയത്തിനുവേണ്ടി പ്രവർത്തിക്കുവാൻ പ്രാതിനിധ്യസ്വഭാവമുള്ള ഒരു

കമ്മിറ്റിയെ തുടർന്നു തിരഞ്ഞെടുത്തു. ശ്രീ. ക്ലൈസ്റ്റ് സിൽവരിയൂസ് (തൊടുപുഴ); ശ്രീ. ജോസഫ് കാലായിൽ, പി.ജെ. അബ്രാഹം പേടിക്കാട്ടുകുന്നേൽ (വാഴക്കുളം); ശ്രീ. സി. സി. ബേബിച്ചൻ, മാത്യു ചെട്ടിപ്പറമ്പിൽ (മുതലക്കോടം); അഡ്വ. ജോസ് ജോസഫ് അരയകുന്നേൽ, എം.വി. മത്തായി (കരിമണ്ണൂർ); ജോസഫ് കാരുപറമ്പിൽ, തോമസ് ചെറു

കിഴങ്ങിൽ (വെള്ളിയാമറ്റം); ശ്രീ. സുജി കുര്യാക്കോസ്, പി. സി. ദേവസ്യാ (മുട്ടം) എന്നിവരാണ് തിരഞ്ഞെടുക്കപ്പെട്ടത്.

ആറു മണിക്ക് യോഗം സമാപിച്ചു.

ഫോൺ: 9961255175

Statement about ownership and other particulars about **SATHYAJWALA** Form IV (See Rule 8)

- | | |
|---|--|
| 1. Place of Publication | : Pala |
| 2. Periodicity of the publication | : Monthly |
| 3. Printer's Name | : George Moolechalil |
| Nationality | : Indian |
| Address | : Vallichira P.O,
Kottayam Dt.,
Kerala-686574 |
| 4. Publishers Name | : George Moolechalil |
| Nationality | : Indian |
| Address | : Vallichira P.O,
Kottayam Dt.,
Kerala-686574 |
| 5. Editor's Name | : George Moolechalil |
| Nationality | : Indian |
| Address | : Vallichira P.O,
Kottayam Dt.,
Kerala-686574 |
| 6. Name and address of individuals who own the newspaper and partners or shareholders holding more than one percent of the total capital. | :Kerala Catholic church
Reformation
Movement (KCRM)
Tharakkunel Building,
Pala P.O.
Kottayam, Kerala-686575 |

I, George Moolechalil, hereby declare that the particulars given above are true to the best of my knowledge and belief.

Dated 12th March 2017

(S/d)
George Moolechalil

ത്താക്കിയ യേശുവിന്റെ ധാർമ്മികരോഷമുൾക്കൊണ്ട്, കച്ചവടക്കണ്ണുള്ള OSJ വൈദികരെ കൊടുങ്ങല്ലൂർ സെന്റ് തോമസ് പള്ളിയിൽനിന്ന് അടിച്ചിറക്കാനുള്ള ഇടവകസംരക്ഷണസമിതിയുടെ ധർമ്മസമരത്തിന് എല്ലാവരുടെയും പിന്തുണയുണ്ടാകണമെന്ന് അഭ്യർത്ഥിച്ചുകൊണ്ടാണ് ശ്രീ മനോജ് തന്റെ പ്രശ്നാവതരണപ്രസംഗം അവസാനിപ്പിച്ചത്.

പാരീഷ് കൗൺസിൽ സെക്രട്ടറി ശ്രീ. പി.ആർ. ബാബു ഭാവി സമരപരിപാടികൾക്ക് ഒരു രൂപരേഖ അവതരിപ്പിച്ചു. തുടർന്ന്, സമരപരിപാടികൾ ശക്തമായി തുടരാനുള്ള കൂടുതൽ നിർദ്ദേശങ്ങൾ JCC-യുടെയും ഘടകസംഘടനകളുടെയും ഭാഗത്തുനിന്നുണ്ടാകണമെന്ന് അദ്ദേഹം അഭ്യർത്ഥിച്ചു.

സമരം ഇത്രയും ദിവസം തുടരാനും ഫെബ്രുവരി 11-ലെ രൂപതാമാർച്ച് ഇത്ര ഗംഭീരമാക്കാനും സാധിച്ചതുതന്നെ വൻവിജയമാണെന്ന് പ്രൊഫ. ഇപ്പൻ അഭിപ്രായപ്പെട്ടു. എറണാകുളം നഗരം മുഴുവൻ പോസ്റ്ററുകളാടിച്ച് ഈ തട്ടിപ്പ് വലിയ വാർത്തയാക്കണമെന്നും, എറണാകുളത്ത് വൈകാതെതന്നെ ഒരു പത്രസമ്മേളനം നടത്തണമെന്നും, ചർച്ച് ആക്ടിന്റെ അനിവാര്യതയ്ക്കു തെളിവായി ഈ സംഭവത്തെ ഗവൺമെന്റിനുമുമ്പിൽ അവതരിപ്പിക്കണമെന്നും അദ്ദേഹം നിർദ്ദേശിച്ചു.

കൊടുങ്ങല്ലൂർ സംഭവവും ഇടവകജനത്തിന്റെ സമരവീര്യവും, കേരളക്രൈസ്തവസമൂഹത്തിൽ ഒരു നവോത്ഥാനത്തിന് പ്രാരംഭംകുറിച്ചിരിക്കുകയാണെന്ന് JCC വൈസ് പ്രസിഡണ്ട് ശ്രീ. ആന്റോ കോക്കാട്ട് അഭിപ്രായപ്പെട്ടു. ചർച്ച് ആക്ടിന്റെ പ്രസക്തി അദ്ദേഹവും ഊന്നിപ്പറഞ്ഞു.

തുടർന്ന്, യോഗത്തിൽ പങ്കെടുത്ത എല്ലാവരും വട്ടത്തിലിരുന്ന് തുടർസമരപരിപാടികളെക്കുറിച്ച് കൂടിയാലോചന നടത്തി. എക്സ്‌പ്രസ്സ് - നൺസ് അസ്സോസിയേഷന്റെയും ഓപ്പൺ ചർച്ച് മൂവ്മെന്റിന്റെയും KCRM-ന്റെയും നേതാവായ ശ്രീ. രെജി ഞളളാനിയുടെ ആമുഖപ്രസംഗത്തോടെയാണ് അതിനു തുടക്കംകുറിച്ചത്. JCC ജന.സെക്രട്ടറിയും 'കേരള കാത്തലിക് ഫെഡറേഷൻ' പ്രസിഡണ്ടുമായ വി. കെ. ജോയി, JCC വൈസ് പ്രസിഡണ്ട് ആന്റോ കോക്കാട്ട്, 'ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ' (DCFI) ജന.സെക്രട്ടറി ജോസഫ് പനമുടൻ, KCRM വൈസ് പ്രസിഡണ്ട് പ്രൊഫ. ഇപ്പൻ, 'ആൾ ഇന്ത്യ

കാത്തലിക് അസ്സോസിയേഷൻ' (AICA) സെക്രട്ടറി ജോഷി ആന്റണി, KCRM ജോ. സെക്രട്ടറി ജോർജ്ജ് മുലച്ചാലിൽ, KCRM നിർവാഹകസമിതിയംഗമായ ഈ ലേഖകൻ മുതലായവർ, കൊടുങ്ങല്ലൂരിൽനിന്നെത്തിയ സമരനായകർക്കൊപ്പം കൂടിയാലോചനയ്ക്കു നേതൃത്വം നൽകി. പരിപാടിയിൽ പങ്കെടുക്കാനെത്തിയ എല്ലാവരും ആലോചനകളിലും സമരപരിപാടി ആസൂത്രണചർച്ചകളിലും പങ്കുചേർന്നു.

അടുത്തഘട്ടമായി, JCC-യുടെയും ഘടകസംഘടനകളുടെയുംകൂടി പങ്കാളിത്തമുള്ള ഒരു 51 അംഗ സംയുക്തസമരസമിതിക്ക് യോഗം രൂപംകൊടുത്തു. 'ജോയിന്റ് ക്രിസ്ത്യൻ കൗൺസിൽ'ന്റെ നേതൃത്വത്തിൽ, ഇടവകസംരക്ഷണസമിതിയുടെ കൺവീനറിൽ ഒരാളായ ശ്രീ. റാക്സൻ മാട്ടുപുറത്ത് ചെയർമാനായും, KCRM ഓർഗനൈസിംഗ് സെക്രട്ടറി ശ്രീ. രെജി ഞളളാനി ജനറൽ കൺവീനറായും, 'ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ' (DCFI) ജന. സെക്രട്ടറി ജോസഫ് പനമുടൻ, JCC വൈസ് പ്രസിഡണ്ട് ആന്റോ കോക്കാട്ട് എന്നിവർ കൺവീനർമാരായുമാണ് സംയുക്തസമരസമിതിക്കു രൂപംനൽകിയത്.

കൊടുങ്ങല്ലൂർ പള്ളിപ്രശ്നത്തെക്കുറിച്ചും സമരത്തെക്കുറിച്ചും വാർത്തകൾ പ്രസിദ്ധീകരിക്കാത്ത മലയാള മനോരമ, ദീപിക എന്നീ പത്രങ്ങൾ പരസ്യമായി കത്തിക്കുക, എറണാകുളത്ത് പത്രസമ്മേളനം നടത്തുക, വ്യാപകമായ പോസ്റ്ററിംഗ് നടത്തുക, കൊടുങ്ങല്ലൂർ പള്ളിപ്രശ്നത്തിൽ ഇടപെടണമെന്നും 'ചർച്ച് ആക്ട്'



നടപ്പാക്കണമെന്നും ഗവൺമെന്റിനോടാവശ്യപ്പെട്ട് തിരുവനന്തപുരത്ത് സെക്രട്ടറിയേറ്റ് മാർച്ചു നടത്തുക തുടങ്ങിയ സമരപരിപാടികൾക്കാണ് രൂപം നൽകിയിരിക്കുന്നത്.

JCC ജന.സെക്രട്ടറി വി.കെ. ജോയിയുടെ സ്വാഗതപ്രസംഗത്തോടെ 2 മണിക്കാരംഭിച്ച പരിപാടി KCRM ട്രഷറർ മാത്യു എം. തറക്കുന്നേലിന്റെ നന്ദി പ്രകാശനത്തോടെ 5.30-ന് പര്യവസാനിച്ചു.

ഫോൺ; 9496540448

JCC-KCRM പ്രോഗ്രാം റിപ്പോർട്ട്

കൊടുങ്ങല്ലൂർ പള്ളിസമരവും 'ചർച്ച് ആക്ടും'

ഷാജു ജോസ് തറപ്പേൽ

KCRM-ന്റെ ഫെബ്രുവരി 25-ലെ മാസ കുടിവരവിന്റെ ലക്ഷ്യം, സമരാഗ്നിയിൽ ജ്വലിച്ചു നിൽക്കുന്ന കൊടുങ്ങല്ലൂർ പള്ളിപ്രശ്നം ചർച്ച ചെയ്യുകയെന്നതും സമരം വിജയിപ്പിക്കാൻ കൂട്ടായ സമരമുറകൾ ആവിഷ്കരിക്കുകയെന്നതുമാണിത്. അതുകൊണ്ടുതന്നെ, KCRM-ന്റെ അതിഥിത്തിൽ JCC-യുടെ ആഭിമുഖ്യത്തിലും അതിന്റെ ഘടകസംഘടനകളുടെ പങ്കാളിത്തത്തോടെയുമായിരുന്നു പരിപാടി. JCC പ്രസിഡണ്ട് ശ്രീ. ജോസഫ് വെളിവിൽ പരിപാടിക്ക് ആദ്യക്ഷ്യം വഹിച്ചു.



ഫേസ്ബുക്ക് യുദ്ധക്കളമാക്കി, സഭാപൗരോഹിത്യത്തിനെതിരെ നിരന്തരം ആഞ്ഞടിച്ചുകൊണ്ടിരുന്ന ശ്രീ. പി. എ. മാത്യുവിന്റെ അകാലനിര്യാണത്തിലുള്ള അനുശോചനപ്രകടനത്തോടെയാണ് പരിപാടി ആരംഭിച്ചത്. JCC ജനസെക്രട്ടറി ശ്രീ. വി. കെ. ജോയി അദ്ദേഹത്തെ അനുസ്മരിച്ചു സംസാരിക്കുകയും എല്ലാവരും എണീറ്റുനിന്ന് അദ്ദേഹത്തിന് ആദരാഞ്ജലികൾ അർപ്പിക്കുകയും ചെയ്തു.

അദ്ധ്യക്ഷപ്രസംഗത്തിൽ, കൊടുങ്ങല്ലൂർ സെന്റ് തോമസ് ഇടവകക്കാർ സമരം തുടങ്ങിയിട്ട് 76 ദിവസമായിട്ടും കോട്ടപ്പുറം മെത്രാൻ അവരെ ചർച്ചയ്ക്കു വിളിക്കാൻപോലും തയ്യാറാകാത്തതിനെ ജോസഫ് വെളിവിൽ അപലപിച്ചു. 23 വർഷം മെത്രാനായിരുന്നിട്ട് പിരിയുന്നതിനു മുമ്പ് ബിഷപ്പ് ഫ്രാൻസിസ് കല്ലറയ്ക്കൽ നടത്തിയ ഈ ക്രയവിക്രയത്തിൽ വൻ അഴിമതി നടന്നിട്ടുണ്ട് എന്നദ്ദേഹം ആരോപിച്ചു. കോടികൾ വിലമതിക്കുന്ന ഇത്രയും സ്ഥലം വാങ്ങാനുള്ള സാമ്പത്തിക സ്രോതസ്സ് OSJ വൈദികർക്ക് എവിടെനിന്ന് എന്നന്വേഷിക്കണം. വിശ്വാസികൾ അറിയാതെ പള്ളിസ്വത്തു കൈമാറ്റം ചെയ്യുന്നത് കൊള്ളയ്ക്കും അക്രമവുമാണ്. ഇതിനിയും ആവർത്തിക്കാതിരിക്കണമെങ്കിൽ

ഗവൺമെന്റിനെക്കൊണ്ട് ചർച്ച് ആക്ട് നടപ്പിലാക്കിക്കാൻ വിശ്വാസികൾ രംഗത്തിറങ്ങണമെന്നും, കൊടുങ്ങല്ലൂർ പള്ളിപ്രശ്നത്തെ അതിനു നിമിത്തമായി കാണണമെന്നും അദ്ദേഹം ആഹ്വാനം ചെയ്തു.

തുടർന്നു സംസാരിച്ചത് ഇടവകസംരക്ഷണസമിതി ചെയർമാൻ ശ്രീ. മനോജ് ചെറുവേലിക്കൽ ആയിരുന്നു. നെറികെട്ട കക്ഷിരാഷ്ട്രീയക്കാരെക്കാരും നീചരും, പ്ലാച്ചിമടയിൽ ജലമുറ്റിക്കുടിച്ച കൊക്കക്കോളാ കമ്പനിയുടെ മേലധികാരികളെക്കാരും നികൃഷ്ടരുമായി മാറിയിരിക്കുകയാണ് കത്തോലിക്കാസഭയിലെ മെത്രാന്മാരും പുരോഹിതരുമെന്നതിനു തെളിവാണ്



ഇപ്പോഴുണ്ടായിരിക്കുന്ന കൊടുങ്ങല്ലൂർ പള്ളിപ്രശ്നമെന്ന് അദ്ദേഹം പറഞ്ഞു. 1941-ൽ സ്വതന്ത്രഇടവകയായിത്തീർന്ന കൊടുങ്ങല്ലൂർ സെന്റ് തോമസ് പള്ളിയുടെ ചരിത്രവും ഇപ്പോഴുണ്ടായിരിക്കുന്ന പ്രശ്നത്തിന്റെ വിശദാംശങ്ങളും വിശദീകരിച്ച് അദ്ദേഹം നടത്തിയ പ്രസംഗം വികാരോജ്വലവും, ബിഷപ്പ് ഫ്രാൻസിസ് കല്ലറയ്ക്കലും കോട്ടപ്പുറം രൂപതാ ബിഷപ്പ് മാർ ജോസഫ്

കാരിക്കാശ്ശേരിയും OSJ വൈദികരും ചേർന്ന് തങ്ങളുടെ ഇടവകസ്വത്ത് ചതിവിൽ തട്ടിയെടുത്തതിനെതിരെ ഇടവകക്കാർക്കുള്ള ധാർമ്മികരോഷവും പ്രതിഷേധവും നീതിക്കുവേണ്ടിയുള്ള പോരാട്ടവീര്യവും ഊർജ്ജസ്വലതയും നിശ്ചയദാർഢ്യവുമൊക്കെ പ്രതിഫലിപ്പിക്കുന്നതുമായിരുന്നു. ഒരു അന്താരാഷ്ട്രതീർത്ഥാടനകേന്ദ്രമുണ്ടാക്കി പണം നേടാൻ വേണ്ടി OSJ-ക്കാർ നടത്തുന്ന ഒരു കച്ചവടക്കളിയാണ് ഈ ചതിക്കു പിന്നിലെന്ന് അദ്ദേഹം ആരോപിച്ചു. അവരുടെ ഈ നീക്കം വിജയിച്ചാൽ ഇതുപോലുള്ള കള്ളക്കച്ചവടങ്ങൾ ഇനി മറ്റിടവകകളിലും ആവർത്തിക്കാനിടയുണ്ടെന്നും, അതുകൊണ്ട് കേരളത്തിലെ വിശ്വാസിയെല്ലാവരും ഒന്നടങ്കം ഈ തിന്മയ്ക്കെതിരെ ഊർന്നു പ്രവർത്തിക്കണമെന്നും, ചർച്ച് ആക്ട് നടപ്പാക്കിക്കിട്ടാനുള്ള പ്രവർത്തനങ്ങൾ ശക്തമാക്കണമെന്നും അദ്ദേഹം ആഹ്വാനംചെയ്തു. ജനുശേലം ദേവാലയത്തിൽനിന്ന് കച്ചവടക്കാരെ ചാട്ടവാർവീശി പുറം

(ശേഷം 35-ാം പേജിൽ)